
ଭୂମିକା 


ଧର୍ମର ସ୍ଵରୂପ ସମ୍ବନ୍ଧରେ ଆଲୋଚନା କରିବା ପୂର୍ବରୁ ସମାଜ ଓ ସାହିତ୍ୟ ସହିତ ଏହା କିପରି 
ସଂପୃକ୍ତ, ତାହା ଜାଣିବା ଉଚିତ । ମନୁଷ୍ୟର ଭାଷା, ସମାଜ ଓ ଧର୍ମ ଇତର ପ୍ରାଣୀମାନଙ୍କଠାରୁ 
ତାହାର ବିଶେଷତ୍ସର ପରିଚୟ ଦେଇଥାଏ । ସେ ନିଜର ଅନ୍ତନିହିତ ପ୍ରବୂତ୍ତିକୁ କେବଳ ଯେ 
ଭାଷା ସାହାଯ୍ୟରେ ଲିପିବଦ୍ଧ କରିଛି ତା” ନୁହେଁ, ତାହାକୁ ରେଖାରେ, ଢ଼ଙ୍ଗରେ, ସଙ୍ଗୀତରେ 
ମଧ୍ୟ ପ୍ରକାଶ କରିଛି । ଏହି ପ୍ରକାଶରେ ସେ କେବଳ ନିଜେ ପରିତୃପ୍ତ ନରହି ତାହାକୁ ବହୁଜନ 
ମଧ୍ୟରେ ବିତରଣ ଓ ପରିବେଷଣ କରିବାକୁ ଚେଷ୍ଟା କରିଛି । ପୁଣି ସେ ଦଳ, ସଂଘ, ଗୋଷ୍ଠୀ 
ଓ ସମାଜ ସୃଷ୍ଟି କରିଛି । କାରଣ, ମନୁଷ୍ଯ ଏକାକୀ ଅପୂର୍ଣ; ବହୁ ମଧ୍ୟରେ ହିଁ ତା'ର ପରିପୂର୍ଣବତା | 
ପୁଣି ତାର ବିରାଟ ଆନନ୍ଦର ଆୟୋଜନ ମଧ୍ୟରେ ନିଜେ ତୃପ୍ତ ଓ ଅନ୍ୟକୁ ପରିତୃପ୍ତ କରାଇ 
ସେ କେବଳ ସନ୍ତୁଷ୍ଟ ରହିନାହିଁ; ଜୀବନରେ ଶ୍ରେଷ୍ଠ ସତ୍ୟ ଉପଲବ୍‌ଧ୍‌ କରିବାକୁ ସେ ପ୍ରୟାସୀ 
ହୋଇଛି । 

ସମାଜ, ସାହିତ୍ୟ ଓ ଧର୍ମ ଅଙ୍ଗାଙ୍ଗୀଭାବେ ସଂପୃକ୍ତ । ଗୋଟିଏ ଦିଗରେ ସମାଜର 
ପ୍ରଭାବ ସାହିତ୍ୟ ଉପରେ ଯେପରି ସ୍ପଷ୍ଟ, ଅନ୍ୟ ଦିଗରେ ସାହିତ୍ୟର ପ୍ରଭାବ ମଧ୍ୟ ସମାଜ 
ଉପରେ ସେହିପରି କ୍ରିୟାଶୀଳ । ପୃଥ୍‌ବୀର ଯେ କୌଣସି ଦେଶୀୟ ବା ଆଞ୍ଚଳିକ ସାହିତ୍ୟକୁ 
ଲକ୍ଷ୍ୟ କଲେ ଏହାର ସତ୍ୟତା ସହଜରେ ଉପଲବ୍ଧ ହେବେ । କିନ୍ତୁ ସମାଜ ଓ ସାହିତ୍ୟର ଦ୍ଵୈତ୍ଵ 
ସମ୍ପର୍କରେ ଧର୍ମ କିପରି ଆଲୋକଛଟା ବିକିରଣ କରି ସମାଜ ଓ ସାହିତ୍ୟକୁ ସର୍ବଦା ନୂତନ 
ସରଣୀର ସନ୍ଧାନ ଦେଇଛି ଏବଂ ନୂତନ ଯାତ୍ରା ପାଇଁ ପାଥେୟର ଆୟୋଜନ କରିଛି, ତାହାହିଁ 
ଆମର ଆଲୋଚ୍ୟ । ସମାଜ ଓ ସାହିତ୍ୟ ନିଜ ରୂପରେ ସମ୍ପୂର୍ଣ୍ପତାର ଅଧ୍କାରୀ ନୁହନ୍ତି; ଧର୍ମାଦର୍ଶ, 
ଯାହାକି ମାନବାମ୍ମାର ନିଷ୍ପର୍ଷ, ତାହାହିଁ ସମାଜକୁ ଓ ସାହିତ୍ୟକୁ ମଧ୍ୟ ପୂଣ୍ଠତାର ସ୍ଵାଦୁ ପ୍ରଦାନ 
କରିଥାଏ । ସମାଜ- ଜୀବନ ଯେପରି ଏକକ ଓ ନିଃସଙ୍ଗ ଜୀବନର ପୂର୍ଣ୍ଣ ପ୍ରକାଶ, ସାହିତ୍ୟ 
ସେହିପରି ସାମାଜିକ ଜୀବନର ଇଚ୍ଛାମୟ ଓ ଆନନ୍ଦମୟରୂପର ଅଭିବ୍ୟକ୍ତି ଏବଂ ଧମ ହେଉଛି 
ମନୁଷ୍ୟର ସାମାଜିକ ଓ ସାହିତ୍ୟିକ ଜୀବନର ପୂଣ୍ଠତମ ପରିପ୍ରକାଶ । 

ଧର୍ମ କହିଲେ, ଆମେ ସାଧାରଣତଃ ବୁଝ୍‌, କୌଣସି ଦଳଗତ, ଗୋଷ୍ଠୀଗତ, ସାଂପ୍ରତିକ 
ଓ ସାମାଜିକ ବିଶ୍ଵାସ । କାଳର ସହସ୍ର ପ୍ରତିବନ୍ଧକ ଓ ଅତ୍ୟାଚାର ସତ୍ତେ୍‌ ଏହି ବିଶ୍ଵାସ ତାହାର 
ଅନ୍ତରାତ୍ମା ସହିତ ବିଜଡ଼ିତ ହୋଇ ରହିଥାଏ । କିନ୍ତୁ ଧମ ପ୍ରକୃତରେ ଏହି ଦଳ, ଗୋଷ୍ଠୀ, 
ସମ୍ପ୍ରଦାୟ ବା ସମାଜଗତ ବିଶ୍ଵାସ ମାତ୍ର ନୁହେଁ; ବରଂ ଏହି ସମସ୍ତଙ୍କୁ ଆଧାରିତ କରି ତାହା ଏକ 
ଆଧାରତିଲ୍ତ ପ୍ରତ୍ୟୟ । ଏହି ଧର୍ମ ବିଶ୍ବାସରେ ଦୁଇଟି ପଥ ସର୍ବଦା ଉନ୍ଲ୍‌ କ୍ତଃ ଗୋଟିଏ ହେଉଛି 
ସାମାଜିକ ଓ ଅନ୍ୟଟି ହେଉଛି ସାର୍ବଜନୀନ । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୭୨ 


ଧର୍ମର ବହିଃ-ରୂପ ସମାଜର ଆଚାର ଓ ଅନୁଷ୍ଠାନ ପଦ୍ଧତି ଭିତରେ ଆବଦ୍ଧ 
କରିଥ୍ଲେହେଁ, ତାହାର ଅନ୍ତର ରୂପ ସାର୍ବଜନୀନତା ଓ ସାର୍ବ୍ଭୌମକତା ଆଡ଼କୁ ସଂପ୍ରସାରିତ | 
ଧର୍ମର ଏହି ବାହ୍ୟରୂପ କ୍ଷଣିକ ଓ କ୍ଷୟିଷ୍ୁ । ତାହା କାଳର ଅଧୀନ ଓ ପରିବର୍ତନଶୀଳ, କିନ୍ତୁ 
ତାର ଅନ୍ତର ରୂପର ଦୃଷ୍ଟି ଅଜର, ଅମର ଓ ଅବ୍ୟୟ | 

ବିଶ୍ଵର ଯେ କୌଣସି ଧର୍ମ ଆଡ଼କୁ ଆମେ ଦୃଷ୍ଟିପାତ କଲେ ଲକ୍ଷ୍ୟକରି ହେବ ଯେ 
ଧର୍ମର ଏହି ଉଭୟରୂପ ପ୍ରତି ଦେଶ, ଜାତି ଓ ସଂପ୍ରଦାୟ ମଧ୍ୟରେ ସମାନ୍ତରାଳଭାବେ 
ଗତିଶୀଳ । କିନ୍ତୁ ଯେଉଁ ଦେଶ ବା ଜାତି ବା ସଂପ୍ରଦାୟ ବିଶ୍ଵକୁ ନିଜର ସାଂପ୍ରତିକତା ଓ 
ସମକାଳୀନତାକୁ ଅତିକ୍ରମ କରି କିଛି ଶାଶ୍ଵତ ଓ ଅକ୍ଷୟ ଏଶ୍ଵର୍ଯ୍ୟ ପ୍ରଦାନ କରିଛି, ତାହାହିଁ 
କେବଳ ଅମରତ୍ଗ ଅର୍ଜନ କରିବା ସଙ୍ଗେ ସଙ୍ଗେ ସ୍ଵକୀୟ ଧର୍ମର ଚିରନ୍ତନତା ବିଶ୍ବ ଦରବାରରେ 
ପ୍ରମାଣିତ କରିଛି । 

ଧର୍ମର ଅନ୍ତରାତ୍ମାପ୍ରତି ଦୃଷ୍ଟିପାତ କଲେ ଆମେ ଲକ୍ଷ୍ୟ କରିବା ଯେ, ପୃଥ୍ବୀର ଯେ 
କୌଣସି ଧମର ଲକ୍ଷ୍ୟ ଓ ଉଦ୍ଦେଶ୍ୟ ହେଉଛି ଏକ ଓ ଅଭିନ୍ନ । ମାନବସମାଜ ମଧ୍ୟରେ ମୈତ୍ରୀ 
ଓ ମଙ୍ଗଳ ବିତରଣ କରିବା ହେଉଛି ତାର ମୌଳିକ ଲକ୍ଷ୍ୟ । କିନ୍ତୁ ଆଚାର ଓ ଅନୁଷ୍ଠାନ 
ପଦ୍ଧତିରେ ବୈଷମ୍ୟହେତୁ ଏହା ବିଭିନ୍ନ ରୂପରେ ହିଁ ପ୍ରଦର୍ଶିତ ଓ ବିବେଚିତା ଭାରତବର୍ଷର 
ବୈଦିକ, ଜୈନ, ବୌଦ୍ଧ, ଶୈବ, ଶାକ୍ତ ଓ ବୈଷ୍ଣବଧର୍ମକୁ ଲକ୍ଷ୍ୟ କଲେ ଏହାର ସତ୍ୟତା 
ଉପଲବ୍‌ଧ୍‌ କରିହେବ । ଅବଶ୍ୟ ଦେଶକାଳ ପାତ୍ରାନୁଯାୟୀ ମାନବଜୀବନର ପୂର୍ଣ୍ଣତମ ସତ୍ୟଲାଭ 
କରିବା ସକାଶେ ବିଭିନ୍ନ ଧର୍ମ ତ ନିଜର ଶକ୍ତି ଅନୁଯାୟୀ ସାଧନା କରିଛନ୍ତି ଏବଂ ସିଦ୍ଧି ପଥରେ 
ମଧ୍ୟ ଅଗ୍ରସର ହୋଇଛନ୍ତି । କିନ୍ତୁ, ବିଶ୍ଵଜୀବନ ହେଉଛି ପ୍ରତ୍ୟେକ ଧର୍ମ ଓ ଦର୍ଶନର ଲକ୍ଷ୍ୟ 
ଏବଂ ପୂଣ୍ଠ ସତ୍ୟ ହେଉଛି ଆରାଧ୍ୟ । 

ଆମର ଏହି ଭାରତବର୍ଷରେ କେତୋଟି ବିଶିଷ୍ଟ ଧର୍ମାନ୍ଦୋଳନ ଦେଖାଦେଇଛି । 
ସେମାନଙ୍କ ମଧ୍ୟରୁ ପୂର୍ବୋକ୍ତ ଜୈନ, ବୌଦ୍ଧ, ଶୈବ, ଶାକ୍ତ ଓ ବୈଷ୍ଣବ ଉପାସନା ହିଁ 
ଉଲ୍ଲେଖଯୋଗ୍ୟ । 

ଏହି ପ୍ରସଙ୍ଗରେ ବୈଦିକଧର୍ମ କଥା ଆମେ ଉଲ୍ଲେଖ କରୁନାହୁଁ । କାରଣ ବୈଦିକ 
ଧର୍ମକୁ ଯଦି ଏକ ବୃକ୍ଷ ରୂପରେ ପରିକଳ୍ପନା କରାଯାଏ, ତା'ହେଲେ ଏହି ସମସ୍ତ ଧର୍ମ ତାହାର 
ପଲ୍ଲବିତ, ପୁଷିତ ଓ ଫଳାନ୍ଧିତ ଅଭିବ୍ୟନ୍ତିମାତ୍ର । ଅବଶ୍ୟ କେହି କେହି ଜୈନଧ ମକୁ ବୈଦିକ 
ଧମଠାରୁ ପ୍ରାଚୀନତର ଧର୍ମ ବୋଲି ମତବ୍ୟକ୍ତ କରିଥା'ନ୍ତି କିନ୍ତୁ ଜୈନଧର୍ମ ଓ ଦର୍ଶନରେ 
ଯେଉଁ ଚିନ୍ତାଧାରା ଲିପିବଦ୍ଧ ହୋଇଛି, ତାହା ବୈଦିକ ଧର୍ମର ମଧ୍ୟ ଦେଇ ସତ୍ୟ ଆଲୋକ ଓ 
ପୂର୍ଣ୍ଠତାର ସନ୍ଧାନୀ ହୋଇଛି । ବୟସାଧ୍କ୍ୟ ଜୀବନରେ ପୂର୍ଣ୍ଣତା ଆଣି ନଥାଏ, ପୂର୍ଣ୍ଣତା ଆନୟନ 
କରିଥାଏ ଜୀବନର ସତ୍ୟଲାଭ ଓ ଜ୍ଞାନାର୍ଜନ । ତେଣୁ ବିଭିନ୍ନ ଧର୍ମ ମଧ୍ୟରେ ଭାରତବର୍ଷର 
ଆତ୍ମା କିପରି ନିଜକୁ ଆବିଷ୍କାର କରିବାରେ ବ୍ରତୀ, ତାହାହିଁ ଲକ୍ଷ୍ୟ କରିବାର କଥା | ବୈଦିକ 
ଧର୍ମର ସ୍ପର୍ଶ ଦେଶ, ଜାତି ଉପଲବ୍‌ ଧ୍‌ କରିବା ସଙ୍ଗେ ସଙ୍ଗେ ପରବର୍ତୀ ଯୁଗର ଇସଲାମ- 
ସୁଫୀ ମତବାଦ ଓ ଖ୍ରୀଷ୍ଟାନ ଧର୍ମର ସଂଘର୍ଷ ଓ ଆଲୋଡ଼ନ କିପରି ଆତ୍ମସାତ୍‌ କରିଛି, 
ଭାରତବର୍ଷର ଇତିହାସ ତା 'ର ଉକ୍କୁଷ୍ଟ ପ୍ରମାଣ । 

ବିସ୍ମୟବୋଧ ମଧ୍ୟରୁ ବିଭିନ୍ନ ଧର୍ମବିଶ୍ବାସ କିପରି ଉତ୍ପନ୍ନ ଓ ବିଭିନ୍ନ ବିଶ୍ଵାସ ପ୍ରକୃତିର 
ଭୀମ ଓ କାନ୍ତ କୋଳରେ କିପରି ଲାଳିତପାଳିତ ଏବଂ ପ୍ରକୃତି ଓ ମଣିଷର ସଂଘର୍ଷ ମଧ୍ୟରେ 
ଏହି ବିଶ୍ଵାସ କିପରି ଧର୍ମ ଓ ଦର୍ଶନର ପ୍ରତିଷ୍ଠା ଅର୍ଜନ କରିଛି, ତାହା ଆଜି ଦାର୍ଶନିକ ଆଲୋଡ଼ନରେ 
ସ୍ପଷ୍ଟ । ତେଣୁ ବିଶ୍ଵର ଯେ କୌଣସି ଧର୍ମ- ଦର୍ଶନର ଅନ୍ତରାଳରେ ତାହାର ସାମାଜିକ ଓ ଆଦିମ 
ରୂପ ବିଦ୍ୟମାନ । ସେହିପରି, ଭାରତୀୟ ଧର୍ମ-ଦର୍ଶନ ଆମେ ଯେତେବେଳେ ଆଲୋଚନା 
କରୁ, ତା'ର ଆଦିମ ଓ ଅନନ୍ତ ରୂପ ଆଚରଣ ଓ ଚିରନ୍ତନ ସତ୍ୟ ଆମେ ଲକ୍ଷ୍ୟ କରିଥାଉଁ | 
ଆତ୍ମାର ମୁକ୍ତି ହିଁ ପ୍ରତ୍ୟେକ ଧର୍ମ ଓ ଦର୍ଶନର କାମ୍ୟ । ଆତ୍ମା ଓ ପରମାତ୍ମାଙ୍କ 
ସମ୍ମେଳନରେ ରୂପ ଓ ଅରୂପ, ଏକ ଓ ବହୁ, ସାନ୍ତ ଓ ଅନନ କିପରି ସମ୍ମିଳିତ ହୁଅନ୍ତି, ତାହାର 
ସାଧନା ହିଁ ପ୍ରତ୍ୟେକ ଧର୍ମଦର୍ଶନର ସାଧନା । 
ଭାରତର ବୈଦିକ ତଥା ଉପନିଷଦୀୟ ଧର୍ମରେ ଏହାର ଯେପରି ଉଜ୍ଜ୍‌ଳ ରୂପ ଆମେ 
ଲକ୍ଷ୍ୟ କରୁ, ତା'ର ପଟାନ୍ତର ଅନ୍ୟ କୌଣସି ଧର୍ମ ଦର୍ଶନରେ ନାହିଁ କହିଲେ ଅତ୍ୟୁକ୍ତି ହେବ 
ନାହିଁ । ବତ୍ତ ମାନ ପ୍ରସଙ୍ଗରେ ବୈଦିକ ଧର୍ମର ଅନ୍ୟାନ୍ୟ ଶାଖା ଧର୍ମକୁ ଛାଡ଼ି କେବଳ 
ବୈଷ୍ଣବଧର୍ମର ଆଲୋଚନା ହିଁ ଆମର କାମ୍ୟ । ଏହି ଧର୍ମର ଉତ୍ପରଭ୍ରି, ସମ୍ପର୍କ ହି ପରବର୍ତୀ 
ଅଧ୍ୟାୟମାନଙ୍କରେ ଆଲୋଚିତ ହେବ । 
ଡକ୍ଟର କାହ୍ଲ ଚରଣ ମିଶ୍ର 


୧। 
୨। 
୩। 
୪। 
୫। 
୬। 

ସୂଚିପତ୍ର 


ବୈଷ୍ଣପବଧର୍ମର ଉପ୍ପରି 

ଓଡ଼ିଶାରେ ବୈଷ୍ଣବ ଧମ 

ଓଡ଼ିଶୀ ବୈଷ୍ଣବଧର୍ମର ନାମକରଣ 

ଓଡ଼ିଶୀ ବୈଷ୍ଣବଧର୍ମର ସ୍ଵରୂପ ଓ ସ୍ବାତନ୍ତ୍ର୍ୟ 

ଗାୟତ୍ରୀ ତର୍‌ ଓ ମନ୍ତ୍ର ଏବଂ ମହାମନ୍ତ୍ର ସହିତ ତାର ସମ୍ବନ୍ଧ 

ଓଡ଼ିଆ ସାହିତ୍ୟରେ ଅଭିବ୍ୟକ୍ତି - ଓଡ଼ିଶୀ ବୈଷ୍ଣବଧମ ଓ ସାହିତ୍ୟ 
ଉପସଂହାର 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୭୫ 


ବୈଷ୍ଣବଧର୍ମର ଉତ୍ପତ୍ତି 


ବୈଷ୍ଣବଧର୍ମ ମୁଖ୍ୟତଃ ବିଷ୍ଣୁମୂଳକ ଉପାସନା । ଯେଉଁ ଧର୍ମରେ ବିଷ୍ଣୁଙ୍କୁ କେନ୍ଦ୍ର କରି ଉପାସନା 
ପ୍ରଚଳିତ, ତାହାର ନାମ ହେଉଛି ବୈଷ୍ଣବଧର୍ମ । ଏ ଧର୍ମର ଇତିହାସ ଅତି ପ୍ରାଚୀନ । 

ବେଦରେ ଅଗ୍ନି, ଇନ୍ଦ୍ର, ସୂର୍ଯ୍ୟ, ବରୁଣ, ରୁଦ୍ର ଓ ବିଷ୍ଣୁ ପ୍ରଭୂତିଙ୍କର ସୂକ୍ତ ରହିଛି । ଏମାନେ 
ସମସ୍ତେ ଦେବତାରୂପରେ ସ୍ତୁତ ଓ ପୂଜିତ । ଏହି ସ୍ତୂତିରେ ଭୀତି ଓ ଭକ୍ତିର ସମ୍ମିଶ୍ରଣ ଦେଖାଯାଏ । 
ବୈଦିକ ଯୁଗରେ ମନୁଷ୍ୟ, ପ୍ରକୃତିର କମନୀୟ କାନ୍ତି- ଦର୍ଶନରେ ମୁଗ୍ଧ ହୋଇ ତାର ଜୟଗାନ 
କରିଛି, ପୁଣି କେତେବେଳେ ପ୍ରକୁତିର ରୁଦ୍ରରୂପ ଅବଲୋକନରେ ଭୀତତ୍ରସ୍ତ ହୋଇ ତାର 
ଉପାସନା ମଧ୍ୟ କରିଛି । ଏହିଠାରୁ ହିଁ ଉପାସନା ଧର୍ମର ସୃଷ୍ଟି । ମାନବ ଶ୍ରବଣ, ଦର୍ଶନ, 
ସ୍ଵପ୍ନାଦି ହେତୁ କୌଣସି ଭାବ ଅନୁଭବ କରିବା ଦ୍ଵାରା ତତ୍‌ ସମ୍ବନ୍ଧରେ ତାର ଜ୍ଞାନ ଜନ୍ମେ । 
ସେ ତାହାପ୍ରତି ଅନୁରାଗୀ ବା ବିରାଗୀ ହୁଏ । 


ଉପାସନା ଧର୍ମର ସୃଷ୍ଟି 
ବିଷୟ ବା ଭାବପ୍ରତି ଅନୁରାଗ ବା ଆସକ୍ତରୁ ଭକ୍ତି ବା ଉପାସନାର ସୃଷ୍ଟି ଓ ବିଭିନ୍ନ ଦେବ- 
ଦେବୀଙ୍କର ପରିକଳ୍ପନା । ବିଷ୍ଣୁ, କୃଷ୍ଟ,}, ନାରାୟଣ ଓ ହରିଭକ୍ତମାନଙ୍କ ଦ୍ଵାରା ଆଜି ଏକରୂପରେ 
କଳ୍ପିତ ହେଲେହେଁ ପୂର୍ବେ ସେମାନେ ପରସ୍ପରଠାରୁ ଭିନ୍ନ ବୋଲି ପ୍ରତିପାଦିତ ହେଉଥ୍‌ଲେ । 
ବିଷ୍ଣୁଙ୍କ ସ୍ତୁତି ଓ ଉପାସନାର ନିଦର୍ଶନ ବୈଦିକ ସାହିତ୍ୟରେ ମିଳେ । ତହିଁରେ ବିଷ୍ଣୁ ଉଚ୍ଚାସନର 
ଅଧ୍କାରୀ | 

‹ ' ଅଗ୍ନିବୈଦେବାନାଂ ଅବମ୍‌ ବିଷୁଃପରମଃ |'” ( ଏତରେୟ ବ୍ରାହୁଣ ୧୧୧) 

ସେହିପରି ମହାଭାରତର ଫଳଶ୍ରୁତିରେ ବିଷ୍ଣୁ ବା ବୈଷ୍ଣବ ନାମୋଲ୍ଲେଖ ରହିଛି । 

‹ ଅଷ୍ଟାଦଶପୁରାଣାନାଂ ଶ୍ରବଣାତ୍‌ ଯତ୍‌ ଫଳଂ ଭବେତ୍‌ | 

ତତ୍‌ଫଳଂ ସମାବପ୍ନୋତି ବୈଷ୍ଣବୋ ନାତ୍ର ସଂଶୟଃ ।'' ( ୧୮1।୬।୯୭) 

ସେ ଯାହାହେଉ, ବେଦ, ଉପନିଷଦ୍‌, ପୁରାଣାଦିରେ ବିଷୁଭକିର ଭୁରି ଭୁରି ପ୍ରମାଣ 
ମିଳେ । ଚତୁବର୍ଗଫଳପ୍ରାପ୍ତି ଆଶାରେ ମାନବ କର୍ମ କଲେ ସୁଦ୍ଧା ଧମ ଓ ମୋକ୍ଷଲାଭ ଉପରେ 
ଅଧ୍କ ଗୁରୁତ୍ଵ ପ୍ରଦର୍ଭ ହୋଇଛି । ମୋକ୍ଷଲାଭର ଉପାୟରୂପେ ଭଗବାନ ପରମେଶ୍ବର ହିଁ 
ଧ୍ୟେୟ । 


ଅବତାରର ପରିକଳ୍ପନା 


ବ୍ରହ୍ମା, ବିଷ୍ଣୁ ଓ ମହେଶ୍ଵର _ ଏ ମଧ୍ୟରୁ କେବଳ ବିଷ୍ଣୁଙ୍କର ଅବତାର କଳ୍ପନା କରାଯାଇଛି । 
କାରଣ ବ୍ରହ୍ମା ସ୍ରଷ୍ଟା ଏବଂ ଯେ ସ୍ରଷ୍ଟା, ତାଙ୍କର ଅବତାର ନାହିଁ । ମହେଶ୍ଵର ସଂହାରକ, ତେଣୁ 

ତାଙ୍କର ମଧ୍ୟ ଅବତାର କଳ୍ପନା କରାଯାଇ ନାହିଁ । କେବଳ ବିଷ୍ଣୁଙ୍କର ପାଳନ କର୍ରୁତ୍ସ ଥ୍ବାରୁ 
ସେ ସର୍ବଶ୍ରେଷ୍ଠ । ତେଣୁ ତାଙ୍କର ହିଁ ଅବତାର ପରିକଳ୍ପନା କରାଯାଇଛି । 

ଅବତାର ବହୁପ୍ରକାର; ଯଥା ¬ ଲୀଳାବତୀର, ଗୁଣାବତୀର, ଅଂଶାବତାର, 
ଅର୍ଜାବତାର, ଆବେଶାବତାର, ଶକ୍ତ୍ଯାବେଶାବତାର ଇତ୍ଯାଦି | ଶ୍ରୀମଦୂଭାଗବତରେ ବିଷ୍ଣୁଙ୍କର 
ବିଭିନ୍ନ ଅବତାରର ଅବତାରଣା ଥ୍ଲେ ମଧ୍ୟ ମାତ୍ର ଦଶଟି ଅବତାର ମୁଖ୍ୟରୂପେ ଗୃହୀତ । 

ଯେଉଁମାନେ ଲୀଳା କରନ୍ତି ବା “ଅବତରଣ” କରନି, ସେମାନେ ପୂର୍ଣବ୍ରହୁ ନୁହଚ୍ି; 
ସେମାନେ ଅଂଶ । ଏହା 'ଦେବୀଭାଗବତ'ରେ କଥ୍ତ | ଦେବୀଭାଗବତରେ ମଧ୍ୟ ଏହି ମର୍ମରେ 
କୁହାଯାଇଛି - ଯେଉଁ ' ରାମକୃଷ ଙ୍କୁ ଭଳ୍ମାନେ ‹ ଅବତାରୀ? ବୋଲି କହନି, ସେହି ରାମକୃଷ୍ 
ମଧ୍ୟ ନାରାୟଣଙ୍କ ଅଂଶ । 

ମହାଭାରତର ' ମହାପ୍ରସ୍ଥାନ ପର୍ବଂରେ ମଧ୍ୟ ଏହା କଥ୍ତ । ମହାଭାରତ ଅନୁସାରେ 
କୃଷ୍ଣଙ୍କର ଆତ୍ମା ମତ୍ତ୍ୟ ଶରୀର ଛାଡ଼ି ନାରାୟଣଙ୍କଠାରେ ପ୍ରବେଶ କଲା । ଏହି ନାରାୟଣ ବା 
ଭଗବାନ ଜ୍ଞାନମୟ ଓ ଅଶରୀରୀ । ମାତ୍ର ପରବତ୍ତୀକାଳରେ, ପୌରାଣିକ ଯୁଗରେ 
ଭଗବାନଙ୍କର କଳ୍ପିତ ଶରୀରର ଅର୍ଥାତ ରୂପର ଉପାସନା ଲୋକରେ ପ୍ରଚଳିତ । 
ଅରୂପରୁ ରୂପ 

ଭାଗବତ ପ୍ରଥମ ସ୍କନ୍ଦରେ କୁହାଯାଇଛି -- 

““'ଏତଦ୍‌ରୂପଂ ଭଗବତୋ ହ୍ଯରୂପସ୍ୟ ଚିଦାମତ୍ମନଃ 

ମାୟାଗୁଣୈବିରଚିତଂ ମହଦାଦିଭିରାମତ୍ମନି !'? 

' ମହରତ୍', ମାୟା ପ୍ରଭୂତି ଦ୍ଵାରା ବିଚଳିତ ହୋଇ ଭଗବାନ ଅ ରୂପକୁ ଛାଡ଼ି ରୂପରେ 
ନିଜକୁ ପରିଣତ କରିଅଛନ୍ତି । ଶ୍ରୀମଭାଗବତରେ ପ୍ରଥମ ସ୍କନ୍ଦ ତୃତୀୟ ଅଧ୍ୟାୟରେ ଭଗବାନଙ୍କ 
ଦ୍ଵାବିଂଶ ରୂପରୁ ମାତ୍ର ଦଶଟି ରୂପ ପ୍ରଧାନ ବୋଲି ଲିଖ୍ତ ଅଛି । 
ସ୍ଥୂୁଳରୂପର ଆରାଧନା 
ଭକ୍ତ ମନର ଦୃଢ଼ତା ଘେନି ରୂପ, ସାଧନାର କ୍ରମ ଓ ବିଭାଗ ସୃଷ୍ଟି ହୋଇଅଛି । ଯେ ପର୍ଯ୍ୟନ୍ତ 
ଭକ୍ତ ବା ଉପାସକର ମନରେ ଭଚ୍ତି ଦୃଢ଼ଭାବରେ ଜନ୍ମଲାଭ କରିନାହି, ସେ ପର୍ଯ୍ୟନ୍ତ ତାକୁ 
ସ୍ଥୂୁଳରପ ଆରାଧନା କରିବାକୁ ପଡ଼ିବ (୧୬ | ସାଧାରଣ ବ୍ୟକ୍ତିରୂପ ଚାହେଁ, ରୂପ ବା ମୂରି 
ସମ୍ମୁଖରେ ନ ଥ୍ଲେ ଚିତ୍ତରେ ସ୍ଥିରତା ଆସିବା କଷ୍ଟକର । ଏହି ରୂପରୁ ଅରୂପକୁ ଯିବାକୁ 
ହେଲେ ଗୁରୁର ପ୍ରୟୋଜନ ହୁଏ । ବାସ୍ତବିକ ମାନବ ଜୀବନରେ ସାଧନାର ପୂର୍ଣ୍ଣତା ସେ ନିଜ 
ଚେଷ୍ଟାରେ ପାଇପାରେ ନାହିଁ; ତେଣୁ ହୁଏ ଗୁରୁର ପ୍ରୟୋଜନ । ଗୁରୁତ୍କାରା ହିଁ ସକଳ ବିଷୟ 
ସମ୍ଭବପର ହୋଇପାରେ । ଗୁରୁ ଶିଷ୍ୟକୁ ଭକ୍ତି ଓପଥରେ, ସାଧନ।-ମାରଗରେ ଛାଡ଼ି 
୧. “'ଯାବନ ଯାୟତେ ପରାବରେସ୍ିନ୍‌ 

ବିଶେଶ୍ଵରେ ଦ୍ରଷ୍ଟରି ଭକ୍ତିଯୋଗଃ । 
ତାବତ୍‌ ସ୍ଥଦୀୟଃ ପୁରୁଷସ୍ୟ ରୂପଂ 
କ୍ରିୟାବସାନେ ପ୍ରାୟତଃ ସ୍ମରେତ୍‌ ।”” ( ଭଗବତ୍‌ ୨ ୟକ୍ଦନ୍ଧ ) 

ଦେଇପାରେ । ଏହାଦ୍ଵାରା ଶିଷ୍ୟ ରୂପରୁ ଅରୂପକୁ ଏବଂ ମୂରଭିରୁ ଅମୂର୍ଭିକୁ ଯିବାକୁ ଚେଷ୍ଟା 
କରେ । 

‹  କୁଷ୍ଣସ୍ତୁ ଭଗବାନ ସ୍ଵୟମ୍‌''› ¬ ଭାଗବତରେ ଏହି ଭକ୍ତିବଳରେ ଶୁଦାଭକ୍ିମାରଗର 
ଉପାସକଗଣ କୃଷ୍ଣଙ୍କୁ ସ୍ଵୟଂ ଭଗବାନ ବୋଲି ମାନନ୍ତି । ମାତ୍ର ଉତ୍କଳର ଭକ୍ତ-ସମ୍ପଦାୟଙ୍କ ମତରେ 
କୃଷ୍ଣ ସ୍ଵୟଂ ଭଗବାନ ନୁହନ୍ତି, ସେ ଭଗବାନଙ୍କର ଅଂଶ । ଶୁଦ୍ଧାଭକ୍ତି ସମ୍ପ୍ବଦାୟ ମତରେ 
ଗୋଲୋକର କୃଷ୍ଣ ଏବଂ ବୂନ୍ଦାବନର କୃଷ୍ଣଙ୍କ ମଧ୍ୟରେ କୌଣସି ବିଶେଷ ପାର୍ଥକ୍ୟ ନାହିଁ । 
ମାତ୍ର ଉକ୍ରଳର ଭକ୍ତ ସମ୍ପ୍ରଦାୟ ଏହା ସ୍ଵୀକାର କରନ୍ତି ନାହିଁ । କାରଣ ଏମାନଙ୍କ ମତରେ, ଯେ 
ମାୟା ବା ଲୀଳାରମଣ କରନ୍ତି, ସେ କଦାପି ଭଗବାନ ହୋଇ ନ ପାରନ୍ତି | ଯେଉଁ ଭାଗବତରେ 
“ଏତେଚାଂଶକଳାଃ କୃଷ୍ଣସ୍ତୁ ଭଗବାନଂ ସ୍ଵୟଂ' ” ବୋଲି ବଣ୍ଠିତ, ସେହି ଭାଗବତରେ କୃଷ୍ଣଙ୍କୁ 
ବିଂଶାବତାର ବୋଲି ମଧ୍ୟ ବଣ୍ଣ୍ଵନା କରାଯାଇଛି । ( ୧୩୨୩) ଭାଗବତରେ ଶୁଦ୍ଧାଭକ୍ତିବାଦ 
ଓ ଜ୍ଞାନମିଶ୍ରାଭନ୍ତିବାଦର ଉଲ୍ଲେଖ ରହିଛି । ଉକ୍ରଳରେ ଚୈତନ୍ୟଙ୍କ ଆଗମନ ପୂର୍ବରୁ ଏ ଉଭୟ 
ମତର ପ୍ରଚଳନ ଥ୍ଲା । ଦେବୀଭାଗବତ ମତରେ ବିଷ୍ଣୁଙ୍କର ଅଂଶ ନାରାୟଣ ଓ ନାରାୟଣଙ୍କ 
ଅଂଶ ରାମ ଓ କୃଷ୍ଣ । ଏହି ରାମ ଓ କୃଷ୍ଣ ସଂସାରରେ ଅବତୀର୍ଣ ହୋଇ ଲୀଳା କରିଛନ୍ତି । 
ପୁନଶ୍ଚ ଦେବୀଭାଗବତର ଶେଷଖଣ୍ଡରେ ବର୍ଣ୍ଣିତ ହୋଇଥ୍‌ବା ଭଗୀରଥଙ୍କ ଗଙ୍ଗା ଆନୟନ 
ସମ୍ବନ୍ଧରେ କୁହାଯାଇଛି ଯେ, ଗୋଲୋକର କୃଷ୍ଣ ସ୍ଵୟଂ ଭଗବାନ । ଏହି ଉକ୍ତି ସଙ୍ଗେ ଓଡ଼ିଶୀ 
ବୈଷ୍ଣବମାନଙ୍କର ମତର ସାମ୍ୟ ବିଚାର୍ଯ୍ୟ । ଏହି ଗୋଲୋକର କୃଷ୍ଣ ହିଁ ଜଗନ୍ନାଥ । ସେ ସ୍ଵୟଂ 
ଭଗବାନ ପରମବ୍ରହ୍ମ । ଏହି ମତ ଭୂପତି ପଣ୍ଡିତଙ୍କ ' ପ୍ରେମପଞ୍ଚାମୃତ' ଦ୍ଵାରା ସମର୍ଥ୍ତ । ଉକ୍ତ 
ଗ୍ରନ୍ଥରେ କୁହାଯାଇଛି ଯେ, ବାସୁଦେବଙ୍କ ପ୍ରାର୍ଥନାରେ ଜଗନ୍ନାଥ ବିଷ୍ଣୁ ରୂପରେ ଅବତୀର୍ଣ 
ହେଲେ । ଏଣୁ ଜଗନ୍ନାଥ ହିଁ ବିଷ୍ଣୁ । ଏହି କାରଣରୁ ଓଡ଼ିଶୀ ବୈଷ୍ଣବଙ୍କ ମତରେ ପୁରୀଧାମ ହିଁ 
ଶ୍ରେଷ୍ଠ ଓ ନିତ୍ୟଧାମ । କାରଣ “ ଜଗନ୍ନାଥ - ବିଷ୍ଣୁ" ହି ଏ ଧାମରେ ପ୍ରତିଷ୍ଠିତ । 

ଓଡ଼ିଶାରେ ବୈଷ୍ଣବ ଧର୍ମ 


ରାମାୟଣ, ମହାଭାରତ, ଗୀତା ଭାଗବତାଦିରେ ବିଷୁଭକି ଓ ବିଷୁ ଭପାସନାର ଫଳ ବଣ୍ତିତ 
ହୋଇଥ୍ବାରୁ ଏସବୁ ପାଠ କରି କ୍ରମେ କ୍ରମେ ଭାରତୀୟମାନେ ଭଚ୍ତି ଧମ ପ୍ରତି ଆକୃଷ୍ଟ 
ହୋଇଛନ୍ତି । କ୍ରମେ ଭକ୍ତି ଧର୍ମରୂପେ ଏକ ସ୍ଵତନ୍ତ୍ର ଧର୍ମ ମଧ୍ୟ ସୃଷ୍ଟି ହୋଇଛି । ଫଳରେ 
ତତ୍‌ସମ୍ବନ୍ଧୀୟ ବହୁ ଶାସ୍ତ୍ର ମଧ୍ୟ ରଚିତ ଓ ପ୍ରଚାରିତ ହୋଇଛି । 

ଭାରତରେ ଏହି ବୈଷ୍ଣବ ଧର୍ମର ଅଭ୍ୟୁଦୟ କେବେ ହେଲା, ତାହା ଠିକ୍ଭାବରେ 
କହିବା କଷ୍ଟକର । ତେବେ ନାନା ପ୍ରମାଣରୁ ଜଣାଯାଏ, ସୁଙ୍ଗ-ରାଜତ୍ସର ପୂର୍ବରୁ ମଧ୍ୟ ଏ ଧର୍ମ 
ପ୍ରଚଳିତ ଥଲା । ସୁଙ୍ଗରାଜତ୍ସରେ ପୁଷ୍ପମିତ୍ରଙ୍କ ଦ୍ଵାରା ବିଶେଷଭାବରେ ଏ ଧର୍ମ ପ୍ରଚଳିତ ଥ୍ଲା । 
ଉତ୍କଳରେ ମଧ୍ୟ ମାଠରବଂଶୀୟ ରାଜାମାନଙ୍କ ରାଜତ୍ସର ଧର୍ମ ପ୍ରଚଳିତ ଥ୍‌ବାର ବହୁ ପ୍ରମାଣ 
ଶିଳାଲେଖମାନଙ୍କଠାରୁ ମିଳେ । ମାଠରମାମେନ ନାରାୟଣପାଦ-ଭକ୍ତ ବୋଲି ନିଜକୁ ଅଭିହିତ 
କରିଅଛନ୍ତି ।”୨ ତାଳଚେର ନିକଟବର୍ତୀ ବ୍ରାହ୍ମଣୀ ଉପତ୍ୟକାର ବହୁ ନାରାୟଣ ମୂରି ଅଦ୍ୟାପି 
ବିଦ୍ୟମାନ । ପୁଣି ପ୍ରାଚୀ ଉପତ୍ୟକାର ବହୁ ସ୍ଥଳରେ ନାନାବିଧ ବିଷ୍ଣୁ ବିଗ୍ରହ ପରିଲକ୍ଷିତ ହୁଏ । 
ଶୋଭନେଶ୍ବର ମନ୍ଦିର ଓ କାକଟପୁର ନିକଟବର୍ତୀର ସୋମନାଥ ମନ୍ଦିରରେ ଅତିକାୟ ବିଭିନ୍ନ 
ପ୍ରକାରର ବିଷ୍ଣୁ ବିଗ୍ରହ ଦେଖାଯାଏ । ଏ ମାନେ ବିଭିନ୍ନ ଧର୍ମର ଦେବବିଗ୍ରହ ବୋଲି ସେମାନଙ୍କର 
ମୂରିକଳା ତଥା ଗଠନକଳାରୁ ଜଣାଯାଏ । ଏହା ସ୍ପଷ୍ଟ ଯେ ବହୁ କାଳରୁ ଉତ୍କଳରେ “ ନାରାୟଣ' 
ଓ “ମାଧବ” ଉପାସନା ପ୍ରଚଳିତ । ମାଠବଂଶୀୟ ରାଜାମାନଙ୍କ କାଳ ଚତୁଥ ଶତକରୁ ପଞ୍ଚମ 
ଶତକ ବୋଲି ଏତିହାସିକମାନେ ସିର କରିଛନ୍ତି । ଖାଲି ମାଧବ କାହିଁକି, ଓଡ଼ିଶାର ନାରାୟଣ, 
ରାମ, ଦୁର୍ଗାମାଧବ, ଲକ୍ଷ୍ମୀନାରାୟଣ, ହରିହର, କୃଷ ପ୍ରଭୂତି ବହୁ ଦେବ- ଉପାସନା ପ୍ରଚଳିତ 
ରହିଛି । ଏଥ୍‌ରୁ ଅନୁମେୟ ଯେ ଉକୁଳ ଦିନେ ବିଷ୍ଣୁ ଉପାସନାର ପ୍ରଧାନ ପୀଠ ଥ୍ଲା । 

ଗଙ୍ଗ ରାଜତ୍ବର ଚୋଡ଼ଗଙ୍ଗଦେବଙ୍କ ସମୟରେ ପୁଣି ଏହି ଉପାସନା ପ୍ରବଳ 
ହୋଇଉଠିଲା । କ୍ରମେ କ୍ରମେ ଏହି ଉପାସନା ବା ଧମ ପ୍ରସାରିତ ଓ ପଲ୍ଲବିତ ହୋଇ ଉତ୍କଳର 
ପୁରପଲ୍ଲୀରେ ପରିବ୍ୟାପ୍ତ ହୋଇଥଲା । ' ଶ୍ରୀ” ସଂପ୍ରଦାୟର ପ୍ରଧାନ ଆଚାର୍ଯ୍ୟ ରାମାନୁଜଙ୍କ 
ପ୍ରଭାବରେ ଶୈବଧମାବଲମ୍ବୀ ଚୋଡ଼ଗଙ୍ଗ ବିଷ୍ଣ୍ୁପାସକ ହୋଇଯାଇଥ୍ବାର ଏତିହାସିକ ପ୍ରମାଣ 
ମିଳୁଛି । ରାମାନୁଜ ବିଶିଷ୍ଟାଦ୍ବୈତବାଦର ପ୍ରତିଷ୍ଠାତା ଓ ଲକ୍ଷ୍ମୀନାରାୟଣ ଉପାସକ ଥ୍ବାର ବିଶ୍ଵ- 


୨. ମଠର କୁଳବର୍ଷନଃ ନାରାୟଣ ସ୍ବାମୀ ପାଦଭକ୍ତ । 
ନିଗୋଶ୍ଡିଗ୍ରାଣ୍ଡି ତାମ୍ବଭଶାସନ -- ପ୍ରଭଞ୍ଜନବର୍ମନ | 
(0୮୮9୮50101॥ଷ |ମଠାଥ £ . .\/. 30) 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୭୯ 


ବିଶ୍ରୁତ ଜଗନ୍ନାଥ ମନ୍ଦିରର ଲକ୍ଷ୍ମୀଙ୍କ ପାଇଁ ଏକ ସ୍ଵତନ୍ତ୍ର ମନ୍ଦିର ତାଙ୍କ ସମୟରୁ ନିର୍ମିତ ହୋଇଥ୍‌ବାର 
ପ୍ରମାଣ ମିଳେ । 

ଓଡ଼ିଶୀ ବୈଷ୍ଣଧର୍ମର ମୂଳସୂତ୍ର ଖୋଜିବାକୁ ଗଲେ ଆମକୁ ବୈଦିକ ଧମରର୍ରତି ଦୃଷ୍ଟି 
ଦେବାକୁ ପଡ଼ିବ । ଓଡ଼ିଶୀ ବୈଷ୍ଣବଧର୍ମ ବୈଦିକ ଆର୍ଯ୍ୟ ଧର୍ମର ପରମ୍ପରା ଉପରେ ଗଢ଼ିଉଠିଛି 
କହିଲେ ଅଚ୍ୟୁକ୍ତି ହେବ ନାହିଁ । ଏ ଧର୍ମର ବିଭିନ୍ନ ଧର୍ମର ସ୍ବରୂପ ଦେଖାଗଲେ ମଧ୍ୟ ଏହାର 
ମୌଳିକତା ଲୁପ୍ତ ହୋଇନାହି । ଏଥ୍‌ରେ ହୁଏତ ବୌଦ୍ଧଧ ମଁର ଶୂନ୍ୟ ସାଧନଠାରୁ ଆରମ୍ଭ କରି 
ହିନ୍ଦୁ ତନ୍ତର ଶରୀର ସାଧନ ପରି ବାହ୍ୟ ଉପଚାର ପ୍ରଭୂତି ରହିଛି; କିନ୍ତ ବାହ୍ୟ ଉପଚାରକୁ 
ନେଇ କୌଣସି ଧମ୍ମକୁ ବିଚାର କରିବା ଅନୁଚିତ । ଏ ଧର୍ମର ଆତ୍ମିକରୂପକୁ ଚାହିଁଲେ ମନେହୁଏ 
ଯେ ଏହା ଏକ ସୁଦୂଢ଼ ପରମ୍ପରାରେ ପରିପୁଷ୍ଟ । କାରଣ ଉକ୍ରଳ ଯୁଗେ ଯୁଗେ ଭାରତର 
ଚିନ୍ତାଶୀଳ ଧର୍ମାଚାର୍ଯ୍ୟଙ୍କର ବିହାରଭୂମି ହେବାର ସୌଭାଗ୍ୟ ଲାଭ କରିଆସିଛି । ଶଙ୍କର, 
ରାମାନୁଜ, ବଲ୍ଲଭ, ମାଧ୍, ନିମ୍ନାର୍କ ପ୍ରଭୂତି ଦାର୍ଶନିକମାନେ ଏ ଭୂମିରେ ପଦାର୍ପଣ କରି 
ସେମାନଙ୍କର ବିଭିନ୍ନ “ବାଦ: ର ପ୍ରତିଷ୍ଠା ନିମନ୍ତେ ଚେଷ୍ଟା କରିଛନ୍ତି । 

ଗଙ୍ଗବଂଶ ପରେ ସୂର୍ଯ୍ୟବଂଶର ରାଜତ୍ସରେ ଧର୍ମର ଏକ ନିର୍ଦିଷ୍ଟ ରୂପ ଦେଖିବାକୁ ମିଳେ । 
ଏହି କାଳରେ ଓଡ଼ିଶୀ ବୈଷ୍ଣବଧର୍ମ ସ୍ଵତନ୍ତ୍ର ହେବାଲାଗି ଚେଷ୍ଟା କରିଛି । ଧର୍ମ ଓ ସାହିତ୍ୟରେ 
ଜଗନ୍ନାଥଙ୍କ ପ୍ରାଧାନ୍ୟ ସୂଚିତ ହୋଇଛି । ଏହି ଜଗନ୍ନାଥ କେବଳ ଅବତାରୀ ବା ପରଂବ୍ରହ୍ମରୂପେ 
ବିବେଚିତ ହୋଇନାହାନ୍ତି ପରନ୍ତୁ ସେ ଅଲେଖ ଶୂନ୍ୟ ନିରଞ୍ଜନ ରୂପେ ମଧ୍ୟ ପରିକଜ୍ଥିତ । 
ଏହି ଶୂନ୍ୟ ବା ଅଲେଖବାଦର ଇତିହାସ ଚିନ୍ତା କଲେ ଆମକୁ ବୌଦ୍ଧଧର୍ମର ବିକାଶପ୍ରତି ଦୃଷ୍ଟି 
ଦେବାକୁ ପଡ଼ିବ । ବଜ୍ରଯାନରେ ମଧ୍ୟ ଶୂନ୍ୟ, ନିରଞ୍ଜନ ନାମରେ ଉଲ୍ଲେଖ ଦେଖ୍୍‌ବାକୁ ମିଳେ । 
“ ଇନ୍ଦ୍ରଭୂତି” ଜଗନ୍ନାଥଙ୍କୁ ବଜ୍ରସତ୍ଵବରୂପେ ବର୍ଣ୍ବନା କରିଛନ୍ତି । ଏହି ବଜ୍ରସତ୍ଵ୍‌ ବଚ୍ଛଯାନୀ ବୌଦ୍ଧଧର୍ମର 
ପ୍ରଧାନ ଦେବତା । ଇନ୍ଦ୍ରଭୂତିଙ୍କ ମତରେ ଜଗନ୍ନାଥ “ସର୍ବଜିନବରାଚ୍ଚିତ' | 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୮୦ 





ଓଡ଼ିଶୀ ବୈଷ୍ଣବଧର୍ମର ନାମକରଣ 


ଓଡ଼ିଶାରେ ବୈଷ୍ଣବଧମର ଦୁଇଟି ଧାରା ବହୁ ପ୍ରାଚୀନ କାଳରୁ ପ୍ରବାହିତ । ଗୋଟିଏ ଧାରୀ 
ଲକ୍ଷ୍ମଣଙ୍କୁ ଓ ଅପରଟି ରାମଙ୍କୁ ଆଶ୍ରୟ କରି ପ୍ରବହମାନ । କୃଷ୍ଠୋପାସକଙ୍କ ମଧ୍ୟରେ ପୁଣି 
ଦୁଇଟି ସଂପ୍ରଦାୟ ଲକ୍ଷିତ ହୋଇଥାଏ ¬ ଗୋଟିଏ ଶୁଦ୍ଧାଭକ୍ତି ଓ ଅନ୍ୟଟି ଜ୍ଞାନମିଶ୍ରାଭକ୍ତି ନାମରେ 
ଅଭିହିତ । ଏହି ଶ୍ରଦ୍ଧାଭକ୍ତି ମାର୍ଗକୁ କେହି କେହି ଗୌଡ଼ୀୟ ବୈଷ୍ଣବଧମୀ ବୋଲି ନାମିତ କରିଛନ୍ତି । 
ଆଲୋଚନାର ସୁବୋଧ୍ୟତା ଦୃଷ୍ଟିରୁ ପରେ କେହି କେହି ଆଲୋଚକ ଓଡ଼ିଶାରେ ପ୍ରଚଳିତ 
ଜ୍ଞାନମିଶ୍ରାଭକ୍ତିମାର୍ଗକୁ ' ‹ ଓଡ଼ିଶୀ ବୈଷ୍ଣବଧର୍ମ,:” ନାମରେ ପରଚିତ କରାଇ ଅଛନ୍ତି | କିନ୍ତୁ ଏ 
ନାମକରଣ ଭୌଗଳିକତାର କ୍ଷୁଦ୍ର ସୀମା ମଧ୍ୟରେ ଆବଦ୍ଧ । ଏହିପରି ନାମକରଣରେ ଦୁଇଟି 
ଧର୍ମମତକୁ ପୃଥକ୍‌ କରି ଚିହ୍ନାଇବାର ଚେଷ୍ଟା ନିହିତ ଥ୍‌ବା ହିଁ ପରିଲକ୍ଷିତ ହୁଏ । ଚୈତନ୍ୟଙ୍କର 
ଓଡ଼ିଶା ଆଗମନ ପରେ ଉତ୍କଳର ଭକ୍ତପ୍ରବର ଓ ସାଧକ ରାୟ ରାମାନନ୍ଦଙ୍କ ନିକଟରୁ ଭାବବାଦୀ 
ଚୈତନ୍ୟ ଶୁଦ୍ଧା ଓ ଜ୍ଞାନମିଶ୍ରା ଭ୍ତିବାଦର ତଥ୍ୟମୂଳକ ବ୍ୟାଖ୍ୟା ଶ୍ରବଣ କରି ଶୁଦ୍ଧ ମାଗ ପ୍ରତି 
ଆକୃଷ୍ଟ ହେଲେ ଓ ସେହି ମତର ଜଣେ ବଳିଷ୍ଠ ସାଧକ ଓ ପ୍ରଚାରକରୂପେ ପରେ ପ୍ରତିଷ୍ଠିତ 
ହେଲେ । ଏହାର ପୂଣ୍ଠ ବିବରଣୀ “ଚୈତନ୍ୟଚରିତାମୃତ' ର ' ମଧ୍ୟଲୀଳା' ଖଣ୍ଡରେ ପ୍ରଦର | 
ଚୈତନ୍ୟଙ୍କ ପ୍ରଚାରିତ ଧମମତରେ ସେତେବେଳେ ବଙ୍ଗ ପୂଣ୍ଣ୍ତଭାବରେ ଦୀକ୍ଷିତ ହେଲା ଓ 
ଚୈତନ୍ୟଙ୍କ ସାଧନ ନିଷ୍ଠାପ୍ରତି ଅନୁରକ୍ତ ହୋଇ ଓଡ଼ିଶାରେ ମଧ୍ୟ କେତେକ ସାଧକ ଉପରୋକ୍ତ 
ମତପ୍ରତି ସମ୍ମାନ ପ୍ରଦର୍ଶନ କଲେ । ତେଣୁ “ଓଡ଼ିଶୀ ବୈଷ୍ଠଣବଧମ”ର ନାମକରଣ, ଆଲୋଚନା 
କ୍ଷେତ୍ରରେ, ଏକ ପାକ୍ଷିକତାର ନିଦର୍ଶନ । ଓଡ଼ିଶାର ଧର୍ସସାଧନରେ ଏହି ଉଭୟ ମତରେ ଜନ୍ମ 
ଓ ବିକାଶ । ପରେ ସାଧକ ଚୈତନ୍ୟଙ୍କର ଧମ୍ମ ପ୍ରଚାରର ପ୍ରାବଲ୍ୟ ମଧ୍ୟରେ ଓଡ଼ିଶାର 
ସମସାମୟିକ ଭକ୍ତ ଓ ସାଧକ ଗଣ ଓଡ଼ିଶାର ସାଂସ୍କୃତିକ ସ୍ଵାତନ୍ତ୍ୟୟକୁ ବଜାୟ ରଖିବାପାଇଁ 
ଜ୍ଞାନମିଶ୍ରାଭନ୍ତିବାଦକୁ ପ୍ରାଧାନ୍ୟ ଦେଲେ । ଭକ୍ତ ଯଶୋବନ୍ତ ଆଦି ସାଧକଗଣ ନିଜ ନିଜକୁ 
ଜ୍ଞାନମିଶ୍ରାଭକ୍ତିବାଦକୁ ପ୍ରାଧାନ୍ୟ ଦେଲେ । ଭକ୍ତ ଯଶୋବନ୍ତ ଆଦି ସାଧକଗଣ ନିଜ ନିଜକୁ 
ଜ୍ଞାନମିଶ୍ରା ମାଗର ପୋଷକ ବୋଲି କହିଛନ୍ତି । ତେଣୁ ଏହି ଧର୍ମ ଧାରଣାକୁ 'ଓଡ଼ିଶା' ନାମରେ 
ନାମିତ ନ କରି 'ଜ୍ଞାନମିଶ୍ରାଭକ୍ତି ମାର୍ଗ ବା ଯୋଗଚାରୀ ଭଚ୍ତିମାର୍ଗ” କହିଲେ ଅଧ୍କ ଯୌଚ୍ତିକ 
ଓ ଅର୍ଥ ପୂର୍ଣ ହେବ । ପୁନଶ୍ଚ ଏ ଧର୍ମ ଜଗନ୍ନାଥଙ୍କୁ ଏକାନ୍ତ ଭାବେ ଆଶ୍ରୟ କରିଥ୍୍‌ବାରୁ ଏହାକୁ 
“ଜଗନ୍ନାଥ ଧମ” ନାମରେ ନାମିତ କଲେ ଅଧ୍କ ସୁନ୍ଦର ହୁଅନ୍ତା । ତଥାପି “ଓଡ଼ିଶୀ 
ବୈଷ୍ଣବଧମ ର ପ୍ରଚଳନ ଦୃଷ୍ଟିରୁ ତାହା ଗ୍ରହଣ କରାଯାଇଛି । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୮୧ 


ଓଡ଼ିଶୀ ବୈଷ୍ଣବଧର୍ମର ସ୍ଵରୂପ ଓ ସ୍ବାତନ୍ତ୍ର୍ୟ 


ଓଡ଼ିଶୀ ବୈଷ୍ଣବଧମ ବଳରାମ, ଜଗନ୍ନାଥ, ଅଚ୍ୟୁତ, ଯଶୋବନ୍ତ ଓ ଅନନ୍ତ ¬ ଏହି ପଞ୍ଚାସଖା 
ବା ପଞ୍ଚସାଧକଙ୍କ ଅବିଭାବରେ ପ୍ରତିଷ୍ଠା ଓ ସ୍ଵାତନ୍ତ୍ୟ୍ୟ ଅର୍ଜନ କରିଅଛି । ଓଡ଼ିଶାର ଧମ ଭାବନାରେ 
ଏହି ପାଞ୍ଚଜଣ ଭକ୍ତକବି ଏକ ଅଭୂତପୂର୍ବ ଆନ୍ଦୋଳନ ସୃଷ୍ଟି କରିଥ୍‌ଲେ । ପ୍ରାକ ସାରଳା କାଳର 
“ ବୈଦ୍ଧଗାନ ଓ ଦୋହା ଠାରୁ ଆରମ୍ଭ କରି ସାରଳାଙ୍କ ' ମହାଭାରତ: , ' ଚଣ୍ଡୀପୁରାଣ ', ଅବଧୂତ 
ସ୍ବାମୀଙ୍କର ' ରୁଦ୍ରସୁଧାନିଧ୍‌' ଆଦିର ବୌଦ୍ଧ, ଶାକ୍ତ ଓ ଶୈବ ଭପାସନାଦିର ନିଦଶନ ମିଳୁଥ୍ଲେ 
ହେଁ ବୈଷ୍ଣବ ସାହିତ୍ୟର ମଧ୍ୟ ଉନ୍ମେଷ ହୋଇଥ୍‌ଲା । ଏଣୁ ପଦେ କଥାରେ କହିଲେ, ପ୍ରାକ୍‌ 
ପଞ୍ଚସଖା ଯୁଗରେ ଓଡ଼ିଶୀ ବୈଷ୍ଣବଧମ୍ମର ଜନ୍ମ । କିନ୍ତୁ ତାର ବିକଶିତ ରୂପ ଦେଖିବାକୁ ମିଳେ 
ପ୍ରୋକ୍ତ ପଞ୍ଚମହାପୁରୁଷଙ୍କ ଧର୍ମସାହିତ୍ୟରେ । ବର୍ତମାନ ପ୍ରଶ୍ନ ଉଠେ, ଓଡ଼ିଶାର ଧର୍ମ ଓ ସାହିତ୍ୟ 
କ୍ଷେତ୍ରରେ ଏହି ପଞ୍ଚସାଧକଙ୍କୁ “ପଞ୍ଚସଖା' ବା ' ପଞ୍ଚଶାଖା' କହିବା କେତେଦୂର ଯୁକ୍ତିସଙ୍ଗତ | 


(କ) ପଞ୍ଚସଖା ବା ପଞ୍ଚଶାଖା 
ପଞ୍ଚସଖା ବା ' ପଞ୍ଚଶାଖା? ପ୍ରତ୍ୟେକ ଶବ୍ଦର ଅର୍ଥ ଜାଣିବା ଆବଶ୍ୟକ | ପଞ୍ଚଶାଖାର ଆକ୍ଷରିକ 
ଅର୍ଥ ହେଉଛି ପାଞ୍ଚଟି ଶାଖା; ଅଥବା ପାଞ୍ଚଟି ଅବୟବ ଏବଂ ଏହି ପାଞ୍ଚଟି ଅବୟବର ଏକତ୍ଵ 
ସାମାବେଶ ହେବାର ଆ ଦର୍ଶ ' ପଞ୍ଚଶାଖା' ନାମରୁ ବେଶ୍‌ ଉପଲବ୍‌ ଧ ହେଉଛି | ଗୋଟିଏ 
ବୃକ୍ଷର ବିଭିନ୍ନ ଅବୟବ ହେଲେ ବି ସେଗୁଡ଼ିକ ଯେ ଏକମୂଳ ଏବଂ ସେଗୁଡ଼ିକ ଯେ ପୁଣି ସେହି 
ବୃକ୍ଷର ସମସ୍ତ ସୌନ୍ଦର୍ଯ୍ୟ ନେଇ ଅନୁପ୍ରାଣିତ, ଏହା ସବଷ | ଏଣୁ ଜଗନ୍ନାଥ, ବଳରାମ, ଅନନ, 
ଯଶୋବନ୍ତ, ଅଚ୍ୟୁତ ¬ ପଞ୍ଚମହାପୁରୁଷ କ'ଣ ଏକତତ୍‌ର, ଏକ ବୃକ୍ଷର ବିବିଧ ବିକାଶମାତ୍‌ ? 
ଆଲୋଚନାରୁ ଜଣାଯାଏ, ସେହି ପଞ୍ଚସାଧକ ବାସ୍ତବରେ ଏକ ତତ୍ତ୍ଵର ବିବିଧ ସ୍ତର ବା ଦିଗକୁ 
ନିଜ ନିଜର ସାଧନାବଳରେ ଦେଖିବାକୁ ଚେଷ୍ଟା କରିଛନ୍ତି । ସୁତରାଂ ସେମାନଙ୍କର ଧମ- 
ଧାରଣା ଏକ ହେଲେ ହେଁ ସେମାନେ ପଞ୍ଚଧର୍ମ- ଶାଖା ବା ପଞ୍ଚଧମ-ମାଗଁର ଉପାସକ | କିନ୍ୁ 
ଏ ସମସ୍ତ ଧର୍ମ ସରଣୀ ଆପାତତଃ ଭିନ୍ନ ଦେଖାଗଲେ ହେଁ ସେମାନଙ୍କ ଧର୍ମର ମୂଳସୂତ୍ର ହେଉଛି, 
ଜ୍ଞାନମିଶ୍ରା ଭକ୍ତି । ତେଣୁ ଏ ପଯ୍ୟ୍ାୟରେ ପାଞ୍ଚପ୍ରକାର ମନ୍ତ୍ୟ, ପାଞ୍ଚପ୍ରକାର ଚିତାଚୈତନ୍ୟ, 
ପାଞ୍ଚପ୍ରକାର ସଂପ୍ରଦାୟ ଓ ପଞ୍ଚପ୍ରକାର ଭଜନର ପରିଚୟ ଦେବା ବିଧେଯ । 
ପଞ୍ଚମହାପୁରୁଷଙ୍କ ମଧ୍ୟରେ ବଳରାମ ହେଉଛନ୍ତି ବୟୋଜ୍ୟେଷ୍ଠ । ସେ ବିଷ୍ଣୁ ସ୍ଵାମୀ 
ସଂପ୍ରଦାୟର ଅନ୍ତଭୁକ୍ତ । ସେ କୃଷ୍ଣମନ୍ତ୍ରକୁ ସ୍ଵ ମନ୍ତ୍ରରୂପେ ଗ୍ରହଣ କରିଥ୍‌ଲେ । ତାଙ୍କର ଜପ ଥ୍ଲା 
ଅଜପାମନ୍ତ୍ର ଜପ । ତାଙ୍କର ମନ୍ତ୍ରର ନାମ ଥ୍‌ଲା ତାରକ । ସେ ପୁଣି ସମାଧ୍‌ ଯୋଗରେ ବିଶ୍ଵାସ 
କରୁଥ୍‌ବା କଥା ଅଚ୍ୟୁତାନନ୍ଦଙ୍କ ଗ୍ରନ୍ଥରୁ ପ୍ରମାଣିତ ହୁଏ । 


କାହୁଚରଣ ରଚନା ସମଗ୍ର (ପ୍ରଥମ ଭାଗ ) ୪୮୨ 


ଉତ୍କଳୀୟ ବୈଷ୍ଣବମାନଙ୍କ ମଧ୍ୟରେ ଉଜ୍ଵଳତମ ପୁରୁଷ ହେଉଛନ୍ତି ଜଗନ୍ନାଥ ଦାସ । 
ସେ ନିଜେ ଅତିବଡ଼ୀ ସଂପ୍ରଦାୟର ପ୍ରତିଷ୍ଠାତା । ତାଙ୍କର ମନ୍ତ୍ରର ରାମ ରାଧାମନ୍ତ୍ର । ସେ 
ଅଣାକାରର ମନ୍ତ୍ର ଜପ କରୁଥ୍ଲେ । ତାଙ୍କର ଜ୍ଞାନ-ସମାଧ୍ରେ ଥ୍ଲା ଅଖଣ୍ଡ ବିଶ୍ଵାସ | ସେ 
ଷୋହଳନାମକୁ ନିଜର ଗଣ୍ଢିଧନ କରି ରଖିଥୁଲେ । ହରିମନ୍ଦିର ତିଳକ ନାସାର୍ଵରୁ କେଶଯାଏ 
ସୁଶୋଭିତ ହେଉଥଲା । 
ସାଧକ ଅଚ୍ୟୁତାନନ୍ଦ ଦାସ ଥ୍ଲେ ନିମ୍ବାନନ୍ଦ ବୈଷ୍ଣବ । ସେ ରାଜମନ୍ତର ଉପାସକ । 
ତାଙ୍କର ଜପର ନାମ ଶୂନ୍ୟମନ୍ତ୍ର ଜପ । ସମାଧ୍ର ନାମ ତୁରୀୟ ସମାଧ୍‌, “ନାମ 'ର ନାମ 
ପ୍ରେମ ଷୋଡ଼ଶ ନାମ । ତାଙ୍କର ନାସାଗ୍ରରୁ କେଶଯାଏ ହରି ମନ୍ଦିର ଚିତା ଶୋଭ ପାଉଥ୍ଲା । 
ଶିଶୁ ଅନନ୍ତଙ୍କ ମହିମା ମଧ୍ୟ କମ୍‌ ନୁହେ । ସେ ନିଜକୁ ରାମାନନ୍ଦ ବୈଷ୍ଣବ ସମ୍ପ୍ରଦାୟର 
ବୋଲି କହିଛନ୍ତି । ଗୋପାଳମନ୍ତ୍ର ଓ ଏକାକ୍ଷର ମନ୍ତ୍ର ଜପ, ଧ୍ୟାନ- ସମାଧ୍‌ ଏବଂ ଉର୍ଵ୍ଵପୁଣ୍ଡରୀକ 
ତିଳକ ଧାରଣ ପ୍ରଭୂତି ତାଙ୍କର ନିତ୍ୟନୈମିରଭିକ କାର୍ଯ୍ୟ ଥୁଲା । ସେ ଶିଶୁ ପରି ସ୍ଵଚ୍ଛ ଓ ବିଶାଳ 
ହୃଦୟସଂପନ୍ନ ବ୍ୟକ୍ତି ଥ୍‌ଲେ । 
ଯଶୋବନ୍ତ ଦାସ ହେଉଛନ୍ତି ମଧ୍ଵାଚାର୍ଯ୍ୟ ପନ୍ଥୀ । ତାଙ୍କର ଶ୍ୟାମମନ୍ତ୍ର ପାଠ ଓ ଅବନାମନ୍ତ୍ର 
ଜପ, ସମସହ ସମାଧ୍‌ ଏବଂ (ପ୍ରେମ ପଞ୍ଚାକ୍ଷର' ନାମରେ ବିଶ୍ବାସ ଥ୍ଲା | ସେ ବିଷ୍ଣୁ ସ୍ଵାମୀ ବା 
ବଲ୍ଲଭାଚାର୍ଯ୍ୟ ସଂପ୍ରଦାୟ ପ୍ରବର୍ଭିତ ତିଳକ ବଇଠି ନାସାର୍ଧରେ ଧାରଣ କରୁଥ୍‌ଲେ । କପାଳରେ 
ହରିମନ୍ଦିର ଚିତା ମଧ୍ୟ ସୁଶୋଭିତ ହେଉଥ୍ଲା । 
ଏହି ' ପଞ୍ଚଗୋସ୍ଵାମୀ'ଙ୍କର ବିବିଧ ମନ୍ତ୍ର ଓ ଚିତାଚୈତନାଦିର ବିଷୟ ଅଚ୍ୟୁତାନନ୍ଦଙ୍କ 
କୃତ ' “ ଉଦୟ କାହାଣୀ” ଓ “ ' ଗୁରୁଭକି ଗୀତା' 'ରେ ଉଲ୍ଲିଖିତ ହୋଇଛି । ତେବେ କ'ଣ ଏହି 
ପଞ୍ଚ ମହାପୁରୁଷ ପ୍ରତ୍ୟେକ ଏକ ଏକ ଧର୍ମ-ସଂପ୍ରଦାୟର ଅନୁଗାମୀ ? ଏହାର ଉତ୍ତରରେ 
ଏତିକି କୁହାଯାଇପାରେ ଯେ, ଏହି ପଞ୍ଚମହାତ୍ମାଙ୍କ ଧମଧାରଣା ବାହ୍ୟତଃ ଭିନ୍ନମୁଖୀ ହୋଇଛି 
ସତ; କିନ୍ତୁ ଏ ସମସ୍ତ ଧର୍ମର ନିଷ୍ପର୍ଷ ହେଉଛି ଏକ । ଅନ୍ୟଭାବରେ କହିଲେ, ଯୋଗାମିଶ୍ରା 
ଭକ୍ତି, ପ୍ରାଣାୟାମ ଯୋଗ ବା ଜ୍ଞାନମିଶ୍ରା ଭକ୍ତି ହିଁ ଧ ମାଁଚାର୍ଯ୍ୟଗଣଙ୍କର ମୂଳତତ୍ଵ । ବସ୍ତୁତଃ ଏହି 
ମହାତ୍ମା ନିଜ ନିଜର ସୁବିଧା ନିମିତ୍ତ ଏକ ଏକ ମନ୍ତ ଏକ ଏକ ଜପ ଗ୍ରହଣ କରିଥ୍‌ଲେ ହେଁ 
ସେମାନଙ୍କ ଧମର ହୂତପିଣ୍ଡ ଏକ । ପୁଣି ଏହି ପଞ୍ଚମହାପୁରୁଷ ହେଉଛନ୍ତି ' ପଞ୍ଚସଖା' | ଗୌଡ଼ୀୟ 
ବୈଷ୍ଣବଧମର ଗୁରୁ ଶ୍ରୀଚୈତନ୍ୟରଦ୍ର ଏହି ମହାପୁରୁଷଙ୍କୁ ନିଜର ଅନ୍ତରଙ୍ଗ ପଞ୍ଚସଖା ଭାବରେ 
ଗ୍ରହଣ କରିଛନ୍ତି । ଅଚ୍ୟୁତାନନ୍ଦଙ୍କ 'ଶୁନ୍ଯସଂହିତା ”ରେ ଶ୍ରୀଚୈତନ୍ୟ କହିଛନ୍ତି -_ 
“ “ ତୁୟୋ ମୋର ପଞ୍ଚଆତ୍ମା ଅଟ ପାଞ୍ଚଜଣ 
ଅଚି ତାର ଶ୍ରେଣୀ ଯେତେ ତୁମ୍ଭପାଇଁ ଶୁଣ । 
ଯାଅ ଅଚ୍ୟୁତ ଅନନ୍ତ ଯଶୋବନ୍ତ ଦାସ 
ବଳରାମ ଜଗନ୍ନାଥ କର ଯା ପ୍ରକାଶ ।”” ( ୧୧ଶ ଅଧ୍ୟାୟ ) 
ଅଥବା ସେହି ଗ୍ରନ୍ଥର ୨୪ ଅଧ୍ୟାୟରେ - 
ଆମ୍ଭର ଆତ୍ମା ତୁମ୍ଭେ ପାଞ୍ଚଜଣ 
ତେଣୁ ତୁମ୍ଭ ଆଗେ କହିଲୁ ପୁଣ । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୮୩ 


ଆମ୍ଭେ ପଞ୍ଚସଖା ରହି ନିଶ୍ଚଳେ 
ଧ୍ୟାଇଲୁ ତାଙ୍କ ଚରଣ କମଳେ ।' ' 

ବସ୍ତୁତଃ ଏହି ପଞ୍ଚମହାପୁରୁଷ ବେଳେ ବେଳେ ନିଜକୁ ଚୈତନ୍ୟ ଚନ୍ଦ୍ରଙ୍କ ପଞ୍ଚସଖା 
ଅଥବା ପଞ୍ଚଶାଖା ବୋଲି ନାମିତ କରିଯାଇଛନ୍ତି । ଏହି ପଞ୍ଚଗୋସ୍ଵାମୀ ପୁଣି ଯୁଗେ ଯୁଗେ 
ପଞ୍ଚସଖାରୂପେ ଅବତୀଣ୍ଠ ହେବା କଥା କହିଛନ୍ତି । ଏ କଥା ଅଚ୍ୟୁତାନନ୍ଦଙ୍କ ଓଦଶପଟଳ 'ରେ 
ଲେଖା ଅଛି। 

ଏହି ପଞ୍ଚସଖାଙ୍କ ବିକାଶ କ୍ରମ ହେଉଛି 

ଅନନ୍ତ ଯୁଗ ¬ ଶ୍ରୀଦାମ, ସୁଦାମ, ବସୁଦାମ, ନନ୍ଦ, ସୁନନ୍ଦ 

( ନିରଞ୍ଜନ ସଖା ) ସତ୍ୟଯୁଗ -- ମାର୍କଣ୍ଡ, କୁପାଜଳ, ଗାର୍ଗବ, ସ୍ବୟମ୍ୁ, ନାରଦ | 

ରାମଙ୍କ ସଖା ତ୍ରେତାଯୁଗ ¬ ନଳ, ନୀଳ, ସୁଷେଣ, ଜାମ୍ବବ, ହନୁମାନ | 

( ଶ୍ରୀକୃଷ୍ଣଙ୍କ ସଖା ) ଦ୍ଵାପର ଯୁଗ ¬ ସୁବଳ, ସୁବାହୁ, ଦାମ, ସୁଦାମ, ଶ୍ରୀବସ | 

( ଚୈତନ୍ୟଙ୍କ ସଖା ) କଳିଯୁଗ -¬ ଅନନ, ଅଚ୍ୟୁତ, ଜଗନାଥ, ଯଶୋବନ୍ତ, ବଳରାମ | 

ଫଳରେ ଆମ ଉକ୍ରଳର ଯେଉଁ ପଞ୍ଚମହାପୁରୁଷ ଯେଉଁ ହିସାବରେ ପଞ୍ଚସଖା ନାମରେ 
ନାମିତ ହେବାର ଯୋଗ୍ୟ, ସେମାନେ ପୁଣି ସେହି ହିସାବରେ ପଞ୍ଚସଖା ପଦବୀର ବାସ୍ତବ 
ଅଧ୍‌କାରୀ । ଡକ୍ସୃର ଆଉଁବଲ୍ଲଭ ମହାନ୍ତିଙ୍କ ମତକୁ ଅବଲମ୍ବନ କରି କହିଲେ ପଞ୍ଚସଖା ତଥା ପଞ୍ଚସଖା 
ଚୈନନ୍ୟଚନ୍ଦ୍ରଙ୍କ ଅନ୍ତରଙ୍ଗ ସଖା ବା ପରିବାର ବର୍ଗ । ତଥାପି, ଅନ୍ୟ କଥା ଯାହାହେଉ, ଏହି 
ପଞ୍ଚସଖା ବା ପଞ୍ଚସହଚରଙ୍କ ଓଡ଼ିଆ ସାହିତ୍ୟରେ ଦେଖାଦେଇଛି ନବଯୁଗ ¬ ନବଚେତନା । 
ଅପାତତଃ ସେମାନେ ବିଭିନ୍ନ ମାର୍ଗର ସାଧକରୂପେ ପ୍ରତୀତ ହେଲେ ହେଁ ସେମାନଙ୍କର ନାଡ଼ିବନ୍ଧନ 
ଏକ, ସେମାନଙ୍କର ପ୍ରାଣକେନ୍ଦ୍ର ଏକ ଓ ସେମାନଙ୍କର ଧର୍ମର ଅନ୍ତରରୂପ ମଧ୍ୟ ଏକ । ସୁତରାଂ 
ଏ ସମୟର ସାହିତ୍ୟର, ଏ ସମୟର ଧର୍ମର ମୂଳ ମଧ୍ୟ ଏକ କହିଲେ ଅତ୍ୟୁକ୍ତି ହେବ ନାହିଁ । 


(ଖ) ସମନ୍ବୟ ଧର୍ମ ଓ ଜଗନାଥ 

ଉକ୍ରଳ ଜଗନ୍ନାଥଙ୍କ ଦେଶ ଓ ଉକ୍ରଳର ସଭ୍ୟତା ଜଗନ୍ନାଥଙ୍କୁ କେନ୍ଦ୍ରକରି ବିକଶିତ । ଯୁଗେ 
ଯୁଗେ ବିଭିନ୍ନ ଧମପ୍ରଚାରକଗଶ ନିଜ ଧର୍ମର ସ୍ଵୀକୃତି, ପ୍ରଚାର ଓ ପ୍ରେରଣା ପାଇଁ ଜଗନ୍ନାଥ 
ଧାମକୁ ଆସିଛନ୍ତି । ଜଗନ୍ନାଥ ଧର୍ମର ପ୍ରଭାବ ପ୍ରତ୍ୟେକ ଧର୍ମରେ ପ୍ରତିଫଳିତ ହେବା ସଙ୍ଗେ 
ସଙ୍ଗେ ଜଗନ୍ନାଥ ଧର୍ମରେ ମଧ୍ୟ ବିଭିନ୍ନ ଧର୍ମର ଛାୟୀ ପ୍ରତିବିମ୍ବିତ ହେଲା । ବୌଦ୍ଧ, ଶୈଶବ, 
ଶାନ୍ତ ଓ ବୈଷ୍ଣବ ପ୍ରଭୂତି ବିଭିନ୍ନ ଧର୍ମର ସ୍ଵରୂପ, ତେଣୁ ଜଗନ୍ନାଥ ସଂସ୍କୃତି ଓ ଧମଦ୍ଵାରା ଅନୁପ୍ରାଣିତ 
ହେବା ସଙ୍ଗେ ସଙ୍ଗେ ଜଗନ୍ନାଥ ଧମର ପରିପୁଷ୍ଠି ଓ ବିବତ୍ତନରେ ସେମାନେ ପ୍ରତ୍ୟେକ ନିଜ 
ମତବାଦର ସ୍ବାକ୍ଷର ଅଙ୍କନ କରିଯାଇ ଅଛନ୍ତି । ସେଥ୍‌ଯୋଗୁଁ ଏ ଧର୍ମ ଓ ଉପାସନାରେ 
ବୌଦ୍ଧଧର୍ମର ଶୂନ୍ୟବାଦଠାରୁ ଆରମ୍ଭ କରି ଶୈବ, ଶାକ୍ତ ଓ ବୈଷ୍ଣବଧମମର ଚିନ୍ତାଧାରାର ସ୍ପଷ୍ଟ 
ପରିଚୟ ମିଳିଥାଏ । ଜଗନ୍ନାଥଠାରୁ ଆରମ୍ଭ କରି ଶୈବ, ଶାକ୍ତ ଓ ବୈଷ୍ଠବଧ ମର ଚିନ୍ତାଧାରାର 
ସ୍ପଷ୍ଟ ପରିଚୟ ମିଳିଥାଏ । ଜଗନ୍ନାଥଧର୍ମ ଏକ ବହୁମତ ସମନ୍ଵିତ ଧର୍ମ ଏବଂ ବିଭିନ୍ନ ଧର୍ମର 


ମତବାଦ ଜଗନ୍ନାଥଙ୍କର ଏକ ସାର୍ବଜନୀନ ଉଦାର ଦୃଷ୍ଟିଭଙ୍ଗୀ ଦ୍ଵାରା ଗୋଟିଏ ସୂତ୍ରରେ ଗଠିତ । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୮୪ 


ଗୌଡ଼ୀୟ ବୈଷ୍ଣବ ଧର୍ମର ଦର୍ଶନ ଏ ଦେଶର ସ୍ଵବୀକୃତିଲାଭ କରି ସାର୍ବଜନୀନ ହେବା 
ଉଦ୍ଦେଶ୍ୟରେ ଉନ୍ଲ୍‌ୁଖ ହୋଇ ଉଠିଥ୍‌ଲା । ସେତେବେଳେ ଜଗନ୍ନାଥ ଧର୍ମ ଓ ସଂସ୍କୃତି ଅନ୍ୟାନ୍ୟ 
ଧର୍ମମତବାଦ ବା ଦର୍ଶନ ଭଳି ଉଦାର ଭଳି ଉଦାର ଦୃଷ୍ଟିରେ ଏହାକୁ ଅଙ୍ଗୀଭୂତ କରି ନେଇଥ୍‌ଲା 
ଓ ନିଜ ଅଙ୍ଗରେ ଏହାର ଚିନ୍ତା କେତେକାଂଶରେ ଧାରଣ କରିଥଲା । ଗୌଡ଼ୀୟ ବୈଷ୍ଣବ 
ଦର୍ଶନ ଓ ଜଗନ୍ନାଥ ଧର୍ମ ଇତିହାସ । କିନ୍ତୁ ଓଡ଼ିଶାର ଜଳବାୟୁରେ ଯେଉଁ ବିଷ୍ଣୁ ଉପାସନା 
ବିଶେଷ ପ୍ରତିଷ୍ଠା ଲାଭ କରିଥ୍ଲା, ତାହା ମୁଖ୍ୟତଃ ଜଗନ୍ନାଥଙ୍କୁ ହି ନିଜର ପ୍ରାଣ- ପୁରୁଷ ରୂପେ 
କଳ୍ପନା କରିଥ୍‌ଲା । ଏ ଦେଶର ସନ୍ତାନ ଯେତେବେଳେ ବୈଷ୍ଣବଧମ୍ମରେ ଦୀକ୍ଷିତ ହେଲା, 
ସେତେବେଳେ ସେ ଜଗନ୍ନାଥଙ୍କର ଧର୍ମାଦର୍ଶକୁ ହି ପ୍ରାଧାନ୍ୟ ଦେଇ ବଙ୍ଗାଗତ ବୈଷ୍ଣବୀୟ 
ଚିନ୍ତାଧାରାକୁ ଗୌଣ ସ୍ଵୀକୃତି ପ୍ରଦାନ କଲା । ଜଗନ୍ନାଥ ଧର୍ମାଦେଶ ଓ ସମନ୍ଵୟ ଧର୍ମକୁ ଗୁରୁଙ୍ସ 
ଦେଇଥ୍ବା ମତବାଦ ହି ବୈଷ୍ଣବଧମ୍ମ ରୂପେ ଗ୍ହୀତ । ଏଠାରେ ଉଲ୍ଲେଖଯୋଗ୍ୟ ଯେ ଗୌଡ଼ୀୟ 
ବୈଷ୍ଣବଧର୍ମ ଦର୍ଶନର ବିକାଶ ଓ ପ୍ରସାର ବହୁଳାଂଶରେ ଉକ୍କଳୀୟମାନଙ୍କ ଦ୍ଵାରା ହି ସଂଘଟିତ 
ହୋଇଅଛି । ଦର୍ଶନର ବିକାଶରେ ରାୟ ରାମାନନ୍ଦ, ପରିପୁଷ୍ଟ ଓ ପ୍ରତିଷ୍ଠାରେ ପଣ୍ତିତ ବଳଦେବ 
ବିଦ୍ୟାଭୂଷଣ ଏବଂ ପ୍ରଚାର ଓ ପ୍ରସାରରେ ରସି କାନନ୍ଦ ପ୍ରଭୂତି ଭକ୍ତ ଓ ଧର୍ମାଚାର୍ଯ୍ୟଗଣ 
ଅବିସ୍ମରଣୀୟ ହୋଇ ରହିବେ । ଗୌଡ଼ୀୟ ବୈଷ୍ଣବଧ ମଁକୁ ଏମାନଙ୍କର ଦାନ ଅପୂର୍ବ ଓ 
ଅନବଦ୍ୟ । 
ଓଡ଼ିଶୀ ବୈଷ୍ଣବଧର୍ମର ସ୍ଵରୂପ ପଞ୍ଚସଖାମାନଙ୍କ ପୂର୍ବରୁ ଅସ୍ପଷ୍ଟ ଥ୍ଲା; କିନ୍ତୁ ପଞ୍ଚସଖାଙ୍କ 
ଆବିଭାବରେ ଓଡ଼ିଶା ବୈଷ୍ଣବ ଧର୍ମର ପ୍ରାଣପ୍ରତିଷ୍ଠା ସମ୍ଭବପର ହୋଇଥ୍ଲା । ଏହି ପଞ୍ଚସଖା 
ଜଗନ୍ନାଥଙ୍କ ଧର୍ମାଦର୍ଶଦ୍ଵାରା ବିଶେଷଭାବରେ ପ୍ରଭାବିତ ହୋଇ ବୈଷ୍ଣବଧର୍ମ ଦର୍ଶନକୁ ଓଡ଼ିଶାରେ 
ଏକ ସ୍ଵତନ୍ତ୍ର ରୂପ ପ୍ରଦାନ କରିଛନ୍ତି । ପଞ୍ଚସଖାଙ୍କ ରଚନାବଳୀ ବା ଗ୍ରନ୍ଥ ସଂପଦ ମଧ୍ୟରେ 
ସେମାନଙ୍କ ଚିନ୍ତାଧାରାରେ ପ୍ରାଞ୍ଜଳ ଆଲେଖ୍ୟ ନିହିତ । ବଳରାମ, ଜଗନ୍ନାଥ, ଅଚ୍ୟୁତାନନ୍ଦ, 
ଯଶୋବନ୍ତ ଓ ଅନନ୍ତଙ୍କ ରଚନାରେ ଜଗନ୍ନାଥଙ୍କୁ ଧମର ସ୍ଵୀକୃତି ଓ କୃଷ୍ଣଙ୍କୁ ଅବତାରୀରୂପେ 
ଗ୍ରହଣ ନ କରି ଜଗନ୍ନାଥଙ୍କୁ ଅବତାରୀରୂପେ ଗ୍ରହଣ କରିବାର ପରିକଳ୍ପନା ପ୍ରକଟିତ । 
ଅଚ୍ୟୁତାନନ୍ଦ ' ଶୂନ୍ୟ ସଂହିତା 'ରେ କହିଛନ୍ତି - 
'“' ଅବତାର ଦଶ ଏହି ଦାରୁରୂପ 
ଏହି ଦାରୁରେ ସେ ଲୀନ 
ଣଶ୍ଵର ସାକ୍ଷାତେ ଲୀଳାର ନିମନ୍ତେ 
ବିଜେ ରତ୍ନ ସିଂହାସନ ।”” ( ଶୂନ୍ଯ ସଂହିତା ପ୍‌. ୯ ) 
ଆଲୋଚକ ଭକ୍ତକବି ଦିବାକର ଦାସ ସ୍ଵୀୟ ' ' ଜଗନ୍ନାଥ ଚରିତାମୃତ' 'ରେ ଲେଖିଛନ୍ତି -- 
“ ' ଯେହୁ ଗୋଲକ ନିତ୍ୟସ୍ଥଳ 
ସେହିଟି ଗିରି ନୀଳାଚଳ । 
କୋଟିଏ ଯୁଗ ଯେବେ ଯାଇ 
ଏଥ୍‌ରେ ଲୀଳା ନ ସରଇ | 


କାହୁଚରଣ ରଚନା ସମଗ୍ର (ପ୍ରଥମ ଭାଗ ) 


ଶ୍ରୀଜଗନ୍ନାଥଙ୍କ ଷୋଳକଳା 
ଏଥୁ କଳାଏ ନନ୍ଦବଳା । 
କଳାକେ ଷୋଳକଳା ହୋଇ 
ଘେନି ଜନ୍ମୁଲେ ଗୋପେ ଯାଇ । ' ' 
ବଳରାମ ଦାସ ମଧ୍ୟ ନିମ୍ନୋକ୍ତ ମତ ବ୍ୟକ୍ତ କରିଛନ୍ତି ¬ 
‹ “ ସର୍ବଦା ନୀଳାଦ୍ରିରେ ସ୍ଥିତି 
ଏଥୁ ସକଳ ଜାତ ହୌଂ ନ୍ତି । 
ସମସ୍ତ ଅବତାର ମାନ 
ଜାତ ହୋଇଣ ପଶେ ପୁଣ । 
ବେଦାନ୍ତସାର ବ୍ରହ୍ମ ଏହି 
ବେଦ ହିଁ ବର୍ଣି ନ ପାରଇ ।' 


୪୮୫ 


( ୧୮ ଅଧ୍ୟାୟ ) 


( ବେଦାନ୍ତସାର ଗୁପ୍ତ ଗୀତା, ୩୧ ଅଧ୍ୟାୟ ) 
ଏହିପରି ଉକ୍ରଳୀୟ ବୈଷ୍ଣବଗଣ ଜଗନ୍ନାଥଙ୍କୁ ଅଂଶୀ, ଅବତାରୀ ଓ ପରଂବ୍ରହ୍ମରୂପେ 
ଗ୍ରହଣ କରି ରାମକୃଷ୍ଣଙ୍କୁ ତାଙ୍କର ଅବତାରସ୍ଵରୂପ କଳ୍ପନା କରିଛନ୍ତି । ଏମାନଙ୍କ ମତରେ ଜଗନ୍ନାଥ 
ବିହାରସ୍ଥଳୀ ପୁରୁଷୋତ୍ତମ କ୍ଷେତ୍ର ହିଁ ମହାନିତ୍ୟସ୍ଥଳ ଓ ନୀଳାଚଳ ହିଁ ଗୋଲୋକ । 
କେବଳ ପୁରୁଷୋତ୍ତମଧାମ ନୁହେଁ, ଏମାନଙ୍କର ଜଗନ୍ନାଥଧର୍ମର ତର୍‌ର ଅବତାରଣାରେ 
ଅପୂର୍ବ କଳ୍ପନାବିଳାସ ସଙ୍ଗେ ସୃକ୍ଷ୍ମ ଓ ତାନ୍ଛିକ ଦୃଷ୍ଟିଭଙ୍ଗୀର ସମ୍ମିଶ୍ରଣ ଦେଖିଲେ ପାଠକ ବିସ୍ମିତ 
ହୁଏ । ବିଭିନ୍ନ ବୀଜମନ୍ତ୍ର ସହିତ ଜଗନ୍ନାଥଙ୍କ ଚତୁର୍ଦାମୂର୍ଭିର ସମ୍ବନ୍ଧ ସ୍ଥାପନ କରି ଏମାନେ ସ୍ଵକୀୟ 


ନୂତନ ଦୃଷ୍ଟି କୋଣର ପରିଚୟ ଦେଇଅଛନ୍ତି _ 
' ଦେଖ ଏ ରତ ସିଂହାସନ 
କୋଟିଏ ବ୍ରହ୍ମା ବିଷ୍ଣୁନାମ । 
କୋଟିଏ ଶାଳଗ୍ରାମ ରୂପ 
ଅଛନ୍ତି ସିଂହାସନେ ଗୋପ୍ୟ । 
ଚାରିପାରୁଶେ ଦେବ ପୁଣ 
ପାବଚ୍ଛ ସ୍ବରୂପରେ ଜାଣ । 
ଉପରେ ରତ୍ନମୟ ବେଦି 
ଅଛି ବ୍ରହ୍ମାଣ୍ଡ ଭାଣ୍ଡ ଭେଦି । 
ଓକାର ବ୍ରହ୍ମଚଳୁ ସେହି 
ଅନନ୍ତ ଶେଷଦେବ ସେହି । 
ତଥ୍‌ ଉପରେ ଚକାମାନ 
ଅଟେ ପୃଥ୍ବୀ ଆୟତ୍ତନ । 
ସ୍ଵଗ ପାତାଳ ମଞ୍ଚ ତିନି 
ବଇଠି ସ୍ଵରୂପେ ଜନମି । 


କାହୁୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୮୬ 


ଡାହାଣେ ବଳଭଦ୍ର ରୂପ 
ଏହି ସେ ବିରାଟ ସ୍ଵରୂପ । 
ଅନନ୍ତ ଅଙ୍ଗରେ ପ୍ରଚ୍ଛନ୍ନ 
ଓଁକାର ହ୍ଲାଁ ଅଙ୍ଗ ଜନମ । 
ବାମେ ଶ୍ରୀଜଗନ୍ନାଥ ଯେହି 
କ୍ଳଲୀ ଅଙ୍ଗରେ ବିଜେ ସେହି । 
ମକାରୁ ପରମ ଶରୀର 
ଯା'ର ମାୟାରେ ଏ ସଂସାର | 
କୈବଲ୍ୟ ମୁକ୍ତିଦାତା ଏହି 
ୟେ ପୁଣି ମୋର ନିତ୍ୟଦେହୀ । 
ମଧ୍ୟେ ସୁଭଦ୍ରା ବ୍ରହ୍ମାରୂପ 
ରାଧାଙ୍କ ଅଙ୍ଗେ ତହି ଗୋପ୍ୟ । 
ଅକାରୁ ବ୍ରହ୍ମରୂପ ହୋଇ 
ପାରୁଶେ ସୁଦର୍ଶନ ଯତି 
ସେ ମହାଶୂନ୍ୟ ବ୍ରହ୍ମଜ୍ୟୋତି । 
ନାହିଁ ତାହାର ପାଦପାଣି 
ଶିର ନାସିକା କଗ୍ଟ ପୁଣି । 
ଅମନ ମନ ଭିନ୍ନ ନାହିଁ 
ସେ ସଦାନନ୍ଦ ରୂପ ଯେହି । 

( ପ୍ରେମଭଲ୍ଲି ବ୍ରହ୍ମଗୀତା, ଯଶୋବନ୍ତ 
'ପ୍ରାଚୀ'ଂ ୫ମ ଅଧ୍ୟାୟ ୩୬ । ୩୭ ପର) 
ଅଚ୍ୟୁତାନନ୍ଦଙ୍କ ଭାଷାରେ -- 

‹ ' ହ୍ୀଂ ବଳଭଦ କହି 
ଶ୍ଵୀ ଯେ ସୁଭଦ୍ରା ଅଟଇ । 
କ୍ଲୀଂ ଅଟଇ ଜଗନ୍ନାଥ 
ଦାମ ସୁଦର୍ଶନ ସମ୍ପୂତ ।”' ' 

ଦିବାକର ଦାସ ପୁଣି ' ଜଗନ୍ନାଥ ' ଏହି ଚାରିଅକ୍ଷରର ବୀଜମନ୍ତ ସମ୍ବନ୍ଧ ସ୍ଥାପନ କରିବାକୁ 

ଭୁଲିନାହାନ୍ତି । ତାଙ୍କ ମତରେ ¬ 
“ଜ କାର ବୀଜ ଅକ୍ଷର 
ଗ କାର ଲକ୍ଷ୍ମୀବୀଜ ସାର । 
ନ ଅକ୍ଷର ପରା ବୀଜ 
ଅ କାର ଦଶାକ୍ଷର ହେଜ । 
( ଜଗନ୍ନାଥଚରିତାମୃତ ୧୭ ଅଧ୍ୟାୟ ) 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୮୭ 


ପୁନଶ୍ଚ ¬ 

'ଜ' ଅକ୍ଷର ଜଗନ୍ନାଥ 

ଗ' ବଳଦେବ ସମ୍ଭୂତ | 

ନଂ'ଟି ସୁଭଦ୍ରା ମୂରତି 

ଅଂଟି ସୁଦଶନ ଅଟନ୍ତି ।'! 

(ଏଜନ ପ୍‌. ୧୬୧) 

ଏହି ଚତୁର୍ବିଧ ମୂରି ଯେ ଏକମୂର୍ଭିଧର, ଏ ଥ୍ରେ ସନ୍ଦେହ ନାହିଁ | ଏକମୂରି ଚତୁର୍ଵା 
ବିଭକ୍ତ । ଏଥ୍‌ରେ ସୃଷ୍ଟିସ୍ଵରୂପ ନିହିତ । ଜଗନ୍ନାଥ ଅବ୍ୟକ୍ତ ପୁରୁଷ । ସେହି ଅବ୍ୟକ୍ତ ପୁରୁଷ 
ଶ୍ରୀଜଗନ୍ନାଥ ନିଜର ଇଚ୍ଛାରୂପିଣୀ ଶକ୍ତି ସୁଭଦ୍ରା ଓ ବିରାଟରୂପୀ ବଳଭଦ୍ରରୂପେ ବ୍ୟକ୍ତ ହୋଇଛନ୍ତି । 
ସେହି ବ୍ୟକ୍ତାବସ୍ଥାର ପ୍ରକାଶିକା ଶକ୍ତି ସୁଭଦ୍ରା ଓ ବିରାଟ ସ୍ଥୂୁଳନଗତ ବଳଭଦ୍ର ଏବଂ ସୃଷ୍ଟିର 
କାଳତତ୍ଵ୍‌ ସୁଦର୍ଶନ ରୂପେ ପ୍ରକାଶିତ । 
ପଞ୍ଚଦେବତାର ଉପାସନା 

ଓଡ଼ିଶୀ ବୈଷ୍ଣବଧମ ବହୁକଳାରୂ ବିଦ୍ୟମାନ ଥ୍‌ଲେ ହେ ଉତ୍କଳର ପ୍ରସି ଵି 
ପଞ୍ଚସଖାମାନଙ୍କ ଦ୍ଵାରା ଏହା ପୂର୍ଣ ପଲ୍ଲବିତ ହେବା ଦୃଷ୍ଟ ହୁଏ । ଶ୍ରୀମଦ୍‌ଭାଗବତରେ ଏହି 
ଭକ୍ତିର ବ୍ୟାଖ୍ୟାନ ପରିଲକ୍ଷିତ । ଉକ୍ତ ବୈଷ୍ଣବଧର୍ମ ଓଡ଼ିଶୀ ବୈଷ୍ଣବଙ୍କ ଦ୍ଵାରା ବହୁ ରୂପରେ 
ପ୍ରକାଶିତ । ତେଣୁ ସେମାନଙ୍କ ପ୍ରଚାରିତ ମନ୍ତ୍ରରେ ବିଷ୍ଣୁ, ଶିବ, ଶକ୍ତି, ଗଣପତି, ସୂର୍ଯ୍ୟ 
ଅଭେଦାଭାବରେ ଚିନ୍ତିତ । ସେଥ୍‌ପାଇଁ ଓଡ଼ିଶାର ବୈଷ୍ଣବମାନଙ୍କୁ ପଞ୍ଚଦେବତାର ଉପାସକ 
ବୋଲି ସାଧାରଣତଃ କୁହାଯାଇଥାଏ । କେବଳ ଜ୍ଞାନମିଶ୍ରା ନୁହେଁ, ଶୁଦ୍ଧାଭଚ୍ଚିର ଉପାସକମାନେ 
ମଧ୍ୟ ପଞ୍ଚଦେବତାର ଉପାସକ । ଭକ୍ତପ୍ରବର ଗୋପୀମାନେ ରାଧାଙ୍କ ସହ ଗୋପେଶ୍ଵର 
ମହାଦେବ ଏବଂ ଅମ୍ବିକାଙ୍କୁ ଉପାସନା କରି କୃଷ୍ଣଚନ୍ଦ୍ରଙ୍କ ଅଙ୍ଗସସଙ୍ଗ ଲାଭ କରିଥ୍ଲେ। 
 ରହସ୍ୟମଞ୍ଜରୀ ଓ ' ବିଦ୍ଗଧଚିନ୍ତାମଣି'ରେ ଦୁର୍ଗାଁ ଓ ଶିବ ଉପାସନାର ସଙ୍ବେତ ମିଳେ | 
 ବିଦ୍ଗଧଚିନ୍ତାମଣି”ରେ ଲିଖିତ ଅଛି ଯେ ରାଧା ସୂର୍ଯ୍ୟୋପାସନା କରିବାକୁ ଯାଇଥ୍‌ଲେ ଏବଂ 
କୃଷ୍ଣ ପୂଜକ ହୋଇଥ୍ଲେ । 

ମାତ୍ର ଓଡ଼ିଶୀ ବୈଷ୍ଣବମାନେ ପ୍ରଧାନତଃ ପଞ୍ଚଦେବତାର ଉପାସକ । ଭକ୍ତଗ୍ରଣୀ ଶଦ୍ରମୁନି 
ଶାରଳା ଦାସ ଏହି ଉପାସନାର ମାର୍ଗ ପ୍ରଦଶନ କରି ଯାଇଛନ୍ତି । ସେ ଥ୍‌ଲେ ଅନ୍ତରରେ 
ଶାଲ୍ତ । ତଥାପି ଶିବ, ଦୁର୍ଗା, ଗଣେଶ ଓ ସୂର୍ଯ୍ୟନାରାୟଣଙ୍କର ସ୍ତୁତି ସେ ତାଙ୍କର ପ୍ରସିଵଦି 
ମହାକାବ୍ୟରେ କରିଯାଇ ଅଛନ୍ତି । ପୁନଶ୍ଚ ଉପେନ୍ଦ୍ରଭଞ୍ଜ ରାମୋପାସକ ବୈଷ୍ଣବ ଥ୍‌ଲେ ମଧ୍ଧ 
ଦୂର୍ଗା ତାଙ୍କର କୁଳଦେବୀ । ବାଣପୁରର ଭଗବତୀ ତାଙ୍କର ଉପାସ୍ୟ ¦ ' କୋଟି ବ୍ରହ୍ମାଣ୍ଡ ସୁନ୍ଦରୀ” 
କାବ୍ୟରେ ମହାଦେବ, “ବୈଦେହୀଶ ବିଳାସ 'ରେ ରାମ ଏବଂ ସୂର୍ଯ୍ୟ “ଲାବଣ୍ୟବତୀ”ରେ 
ମଧ୍ୟ ଶିବାଦିଙ୍କର ଉପାସନାର ସଙ୍କେତ ବିଦ୍ୟମାନ । 

ଆହୁରି ମଧ୍ୟ ଉତ୍କଳୀୟ ବୈଷ୍ଣବମାନେ ଏହି ଶରୀରରେ ତେତ୍ରିଶ କୋଟି ଦେବତାଙ୍କର 
ଉଲ୍ଲେଖ କରିଅଛନ୍ତି । ଚକ୍ଷୁରେ ସୂର୍ଯ୍ୟ, କଣ୍ଠରେ ଶିବ, ଗୁହ୍ଯରେ ଗଣେଶ, ଲିଗରେ କାମଦେବ, 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୮୮ 


ହୃଦୟରେ ନାରାୟଣ, ନାଭିରେ ଶକି ଥ୍ବାର ବହୁପ୍ରମାଣ ସେମାନେ ଦେଖାଇ ଅଛନ୍ତି | 
ଷଡ଼ଚକ୍ରରେ ଛ'ଟି ଦେବତାଙ୍କ ଅବସ୍ଥାନ ଥ୍ବାରୁ ଷଡ଼ଚକ୍ତ ଉପାସକମାନେ ମଧ୍ୟ ବହୁ 
ଦେବଉପାସକ ରୂପେ କହିତ । ଓଡ଼ିଶୀ ବୈଷ୍ଣବମାନେ ପଞ୍ଚଦେବତାର ଉପାସକରୂପେ 
ପରିଚିତ । କାରଣ, ସେମାନେ ଷଡ଼ଚକ୍ର ସାଧକ | 


ଜ୍ଞାନମିଶ୍ରାଭଳି 
ଓଡ଼ିଶୀ ବୈଷ୍ଣବଧର୍ମର ସାରକଥା ହି ଜ୍ଞାନମିଶ୍ରାଭଜ୍ତି । ଭକ୍ତି - ପରା, ଅପରା, ଶୁଦ୍ଧ, ଜଞାନମିଶ୍ରା 
ନାମରେ ନାମିତ । ଶୁଦ୍ଧାଭକ୍ତି ଅପରାଭକ୍ତି ରୂପେ ପରିଗଣିତ । ଏହି ଶୁଦ୍ଧାଭକ୍ତିରେ ଶ୍ରବଣ କୀଉଁନଠାରୁ 
ଆରମ୍ଭକରି ଆତ୍ମନିବେଦନ ପଯ୍ୟନ୍ତ ନବଧାଭକ୍ତି ନିହିତ । ଦେହାତ୍ମାଭିମାନୀ ସାଧାରଣ 
ଲୋକମାନଙ୍କର ଏହି ଶୁଦ୍ଧାଭକ୍ତି ହ ଏକମାତ୍ର ଅବଲମ୍ବନ । ଗରୁଡ଼ ପୁରାଣରେ କଥ୍ତ ଅଛି _ 
‹ ' ଦେହଭିମାନିନାମନ୍ତର୍ମୁଖୀବୃଭିନନଜାୟତେ 
ଅତସ୍ତୋଷାନ୍ତୁ ମଦ୍‌ଭଲ୍ତିଃ ସୁକରା ମୋକ୍ଷଦାୟିନୀ !' ' 
( ଗରୁଡ଼ ପୁରାଣ ପ୍ରେତଖଣ୍ଡ ) 

ଶରୀରରେ ଆତ୍ମାଭିମାନୀ ଜନସାଧାରଣଙ୍କର ମନୋବୁୂରଭି ଅନ୍ତର୍ମୁଖୀ ; ଅର୍ଥାତ ଆଧ୍ୟାତ୍ମ୍ୟ 
ବିଷୟିଣୀ ହୁଏନା । ଏଣୁ ସେମାନଙ୍କ ପକ୍ଷରେ ଏହି ଶୁଦ୍ଧାଭନ୍ତି କେବଳ ଅବଲମ୍ବନୀୟ । 

ଭକ୍ତ ଭକ୍ତି ପରିପକ୍ଵ ଅବସ୍ତାପ୍ରାପ୍ତ ହେଲେ ଜ୍ଞାନମିଶ୍ରାରେ ପରିଣତ ହୁଏ । ଶୁଦ୍ଧାଭକ୍ତି 
ଭଗବାନଙ୍କର ଲାବଣ୍ୟ ବିଗ୍ରହାବଲମ୍ବନରେ ପ୍ରାୟ ବିଦ୍ୟୋତିତ । ଏଥ୍‌୍ରେ ସବସାଧାରଣ 
ଅଧ୍କାରୀ । କିନ୍ତୁ ଯୋଗୀମାନେ ହି ଜ୍ଞାନମିଶ୍ରାରୂପ “ପରା' ଭକ୍ତିରେ ଅଧ୍କାରୀ | କାରଣ 
ଏଥ୍‌ରେ ଶମଦମାଦିସମ୍ପନ୍ନ ନିଗୃହୀତେନ୍ଦ୍ରିୟ ବା ଜିତେନ୍ଦ୍ରିୟ ପରମାର୍ଥୀମାନଙ୍କର ଅନ୍ତର୍ମୁଖତା 
ହିଁ ଏକମାତ୍ର ସମ୍ବଳ । 

ଶରୀର ଦ୍ଵିବିଧ ¬ ବ୍ୟାବହାରିକ ଓ ପାରମାଥିକ । ବ୍ୟାବହାରିକ ଶରୀର, ଯାହାକି 
ଭୌତିକ ରସ, ମାଂସ, ମେଦ, ମଜା ଓ ଆସା୍ୟାଦିରେ ସଙ୍ଘଟିତ | ଏହି ଶରୀରରେ ଶୁଦାଭକି 
ସମ୍ପାଦିତ ହୁଏ । କିନ୍ତୁ ଜ୍ଞାନମିଶ୍ରା ଉକ୍ତି ବା ପରାଭକ୍ତି, ପାରମାର୍ଥୀକ ଶରୀରାବଲମ୍ବନରେ 
ପ୍ରକାଶିତ । ଉକ୍ତ ପାରମାଥିକ ଶରୀର ( ପିଣ୍ଡ ) ବିରାଟ ବା ବ୍ରହ୍ମାଣ୍ଡର ଅଭେଦରେ ଭାବିତ । 
ସମସ୍ତ ବ୍ରହ୍ମାଣ୍ଡ ଅର୍ଥାତ ସକଳ ଭୁବନ, ପର୍ବତ, ଦ୍ବୀପ, ସମୁଦ୍ର, ଆଦିତ୍ୟାଦି ଗ୍ରହମାନ ସେହି 
ପିଣ୍ଡରେ ବିରାଜମାନ । 


ଷଟ୍‌ଚକ୍ର ସାଧନ 
ପୂର୍ବୋକ୍ତ ପାରମାଥ୍ଥିକ ଶରୀରରେ ଯୋଗୀମାନଙ୍କର ଷଡ଼ଚକ୍ରମାନ ଧାରଣାବଲମ୍ବୀ ହୁଅନ୍ତି । 
ଯୋଗୀ ବା ସାଧକମାନେ ପିଣ୍ଡ ବ୍ରହ୍ମାଣ୍ଡର ଏକ୍ୟ ଭାବନାରେ ରତ ହୋଇ ସେହି ବିରାଟ ରୂପ 
ଧ୍ୟାନ କରନ୍ତି ଏବଂ ବିରାଟ ଧ୍ୟାନରୁ ଶେଷକାଳରେ ସେହି ବିରାଟରୂପେ ଲୟ ହୁଅନ୍ତି । 
ଭଗବାନ ଗୀତାରେ ମଧ୍ୟ ଏହାହି କହିଛନ୍ତି -- 

' ୟ° ୟଂ ବାପି ସୁରନ୍ଭାବଂ ତ୍ୟଜତ୍ୟନ୍ତେ କଳେବରମ୍‌ | 

ତଂ ତମୈବୈତି କୌନ୍ତେୟ ସଦା ତଭାବଭାବିତଃ ।'' ( ଗୀତା ୮ । ୬ ) 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୮୯ 


ଆଧାର, ସ୍ବାଧ୍ଷଠାନ, ମଣିପୁର, ଅନାହତ, ବିଶୁଦ୍ଧ ଓ ଆଜ୍ଞାରୂପେ ଷଡ଼ଚକର କ୍ରମରେ 
ଗୁହ୍ୟ, ଲିଙ୍ଗମୂଳ, ନାଭି, ବକ୍ଷ ( ହୃଦୟ ) କଣ୍ଠ ଓ ଭୁମଧ୍ୟରେ ପରଦର୍ଶିତ | 

ମୂଳାଧାର ¬ ଚତୁର୍ଦଳ, ଅଗ୍ନିପ୍ରଭ, ବ, ଶ, ଷ, ସ ଏହି ଚଚୁର୍ବର୍ଠବିଶିଷଠ | ଏହା 
ଶକ୍ତି - ବକ୍ରତୁଣ୍ଡୀ) ଦେବତା ¬ ବିନାୟକ, ବାହନ ¬ ମୂଷିକ | 

ସ୍ଵାଧ୍ଷ୍ପାନ ¬ ସୂର୍ଯ୍ୟପ୍ରଭା, ଷଟ୍ପତ୍ର ¬ ବ, ଭ, ମ, ଯ,ର,ଳ ଏହି ଷଟ୍‌ ବଣ୍ତପରସୁ | 
ଏହାର ଶକ୍ତି ¬ ରତି, ଦେବତା ¬ କାମଦେବ, ବାହନ - ଡାହୁକ | 

ମଣିପୁର - ଦଶଦଳ,; ରକ୍ତବର୍ଣ୍, ଡ଼ ଠାରୁ ଫ ପର୍ଯ୍ୟନ୍ତ ଦଶବଣ୍ତରାଶ୍ରୟ । ଏହାର ଶକ୍ତି -- 
ସାବିତ୍ରୀ, ଦେବତା -- ବ୍ରହ଼ା, ବାହନ - ମରାଳ | 

ଅନାହତ - ହୁଦୟସ୍ଥ ସୌରପ୍ରଭ । ଦ୍ଵାଦଶଦଳ, ସ୍ଵଣ୍ତବର୍ଚୂ, କ ଠାରୁ ଠ ପର୍ଯ୍ୟନ୍ତ 
ଦ୍ଵାଦଶ ବଣ୍ଟ୍ରାବୃତ । ଏହାର ଶକ୍ତି - ଲକ୍ଷ୍ମୀ, ଦେବତା - ନାରାୟଣ, ବାହନ -- ଗରୁଡ଼ | 

ବିଶୁଦ୍ଧ ¬ କଣ୍ଠସ୍ଵର -- ଚନ୍ଦ୍ପ୍ରଭ, ଷୋଡ଼ଶଦଳଭୂଷିତ | ଏହାର ଶକି _ ପାର୍ବତୀ, 
ଦେବତା - ଶିବ ବା ଛଶ୍ଵର, ବାହନ ¬ ବୃଷଭ | 

ଆଜ୍ଞାଚକ୍ର ¬ ଭ୍ରମ ଧ୍ୟସ୍ଥ ¬ ରକ୍ତାଭ -- ଦ୍ଵବିଦଳ | ଏହାର ଶକ୍ତି ¬ ଅନାଦି, ଦେବତା -- 
ନିରଞ୍ଜନ । ତଦୁପରି ଶୁକ୍ଳ ପ୍ରଭାମୟ ସହସ୍ରଦଳ ପଦ୍ନ, ଯାହାକି ସତ୍ୟାନନ୍ଦମୟ ସଦାଶିବସ୍ଵବରୂପ 
ଶାଶ୍ଵତ ଜ୍ୟୋତି । ଗରୁଡ଼ ପୁରାଣାନୁଯାୟୀ ଉକ୍ତ ଚକ୍ରମାନଙ୍କରେ କ୍ରମରେ ଅଧାରରେ ଗଣେଶ, 
ସ୍ଵବାଧ୍ଷ୍ଠାନରେ ବ୍ରହ୍ମା, ମଣିପୁରଣରେ ବିଷ୍ଣୁ, ଅନାହତରେ ଶିବ, ବିଶୁଦ୍ଧରେ ଜୀବ ଓ ଆଜ୍ଞାଚକ୍ରରେ 
ଗୁରୁଙ୍କ ଧ୍ୟାନ କରାଯାଏ । 

ଅହୋରାତ୍ରରେ ଶ୍ଵାସପ୍ରଶ୍ଵାସ, ଅର୍ଥାତ ହଜାର, ସକାର, ସ୍ବତଃ ପ୍ରବାହିତ । ଏମାନଙ୍କର 
ସଂଖ୍ୟା ଏକୋଇଶ ହଜାର ଛ' ଶହ । 

ଜ୍ଞାନମିଶ୍ରା ଭନ୍ତି ଯୋଗମାନେ ଏହି ଏକବିଂଶତି ଶ୍ଵାସମାନଙ୍କୁ ଅଜପାମନ୍ତ୍ର ରୂପେ ଏହି 
ଚକ୍ରବାସୀ ଦେବତାମାନଙ୍କଠାରେ ପ୍ରତ୍ୟହ ସମର୍ପଣ କରିଥାଆନ୍ତି । 

ଜୀବର ପ୍ରତ୍ୟେହ ଏହି ଅଜପାମନ୍ତ ଜପ ଗଣେଶଙ୍କୁ ୬ ଶହ, ବ୍ରହ୍ମାଙ୍କ ୬ ହଜାର, 
ବିଷ୍ଣୁଙ୍କ ୬ହଜାର, ଶିବଙ୍କୁ ୬ ହଜାର, ଜୀବାମ୍ଭାଙ୍କୁ ୧ ହଜାର, ଆଜ୍ଞାଚକ୍ରସ ଗୁରୁଙ୍କୁ ୧ ହଜାର, 
ସହସ୍ରଦଳବତ୍ତୀ ପରମଚୈତ ନ୍ୟଙ୍କ ଠାରେ ୧ ହଜାର, ଜ୍ଞାନମିଶ୍ରାଭନ୍ତି ଯେଗବଳରେ 
ଯୋଗୀମାନେ ସମର୍ପଣ କରିଥା: ନ୍ତି ଓ ବ୍ରହ୍ମରନ୍ଧ®ରସ୍ଥିତ ଅଧୋମୁଖ ସହସ୍ରଦଳ ପଙ୍କଜରେ ହଂସବର୍ଭୀ 
ଶ୍ରୀଗୁରୁଙ୍କୁ ଧ୍ୟାନ କରନ୍ତି । ଏହି ଗରୁଧ୍ୟାନ ଚିନ୍ତାରେ ଗୁରୁଙ୍କ ପଦାମୃତଦ୍ଵା ରା ନିଜଦେହକୁ 
ପ୍ଲାବିତ କରି ପଞ୍ଚୋପଚାର ସହ ପୂଜା- ସ୍ତୁତି- ପ୍ରଣାମ - ପୁରଃସର ଆରୋହ ଅବରୋହ କ୍ରମରେ 
କୁଣ୍ଡଳିନୀକୁ ଧ୍ୟାନ କରନ୍ତି । ଏହି କୁଣ୍ଡଳିନୀ ଆଦି - ବିଶ୍ଵଶକ୍ତି ସ୍ଵରୂପ । ଏହା ସ୍ଵାଧ୍ଷ୍ଠାନାଦି 
ବିଶୁଦ୍ଧାନ୍ତ ଷଟ୍ଚକ୍ରରେ ସଂଚାରିତ ସାର୍ଵଵ ତ୍ରିବଳ୍ପୟାକଳରରେ ପ୍ରକାଶିତ । ଅନନ୍ତର ବ୍ରହ୍ମରନ୍ଧରୁ 
ବହିଗତ ତେଜୋମୟ ସୁଷ୍ୁମ୍ନା ଭାବନା କରି ସେହି ମାଗରେ ବିଷ୍ଣୁଙ୍କର ପରମପଦକୁ ସାଧକମାନେ 
ଲାଭ କରିଥାନ୍ତି । 

ଉକ୍ତ ଜ୍ଞାନମିଶ୍ରା ଭକ୍ତିମାଗ ଉପନିଷଦର ଦେବଯାନରୂପେ ନିରୂପିତ । ଏହି “ ପରା' 
ଭକ୍ତି ଗୀତାକଥ୍ଥ ଜ୍ଞାନଯୋଗର ସମୀପବର୍ତୀ କୃଚ୍ଛ ଚାନ୍ଦାୟାଣାଦି କଠୋର ତପସ୍ୟା ଅଷ୍ଟାଙ୍ଗ 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୯୦ 


ଯୋଗ ପ୍ରଭୂତି ମୋକ୍ଷ ସାଧକରୂପେ ପରିକଳ୍ପିତ ହେଲେହେଁ ଏହି ଭକ୍ତିମାର୍ଗ ସେମାନଙ୍କ ଅପେକ୍ଷା 
ଉକ୍ଷ୍ଟ । ଓଡ଼ିଶୀ ବୈଷ୍ଣବମାନେ ଏହି ଶ୍ରେଷ୍ଠ ଭକ୍ତିମାର୍ଗର ଉପାସକ ଥୁଲେ । ପଞ୍ଚସଖାମାନେ 
ଏହି ଜ୍ଞାନମିଶ୍ରାଭନ୍ତିରେ କୃଷ୍ଣାଲୀଳା ଆସ୍ଵବାଦନ କରୁଥ୍‌ଲେ । 
(ଗ) ରାଧାକୃଷ ଉପାସନା ଓ ପ୍ରେମଭକି ¬ 
ଗୌଡ଼ୀୟମାନଙ୍କ ଭଳି ଉତ୍କଳୀୟ ବୈଷ୍ଣବମାନେ ମଧ୍ୟ ରାଧା କୃଷ୍ଣଙ୍କ ଉପାସକ ଥ୍‌ଲେ । 
ଚୈତନ୍ୟଙ୍କ ପରେ ଏହି ଉପାସନାର ପ୍ରବଳ ପ୍ରଚାର ଫଳରେ ଉତ୍କଳୀୟ ବୈଷ୍ଣବମାନେ ଏହାକୁ 
ଗ୍ରହଣ କରି ନେଇଥ୍‌ଲେ । ଏପରିକି, ଲୋକମତ ଏ ସଂପର୍କରେ ପ୍ରବଳ ହେବାରୁ ଓଡ଼ିଶାର 
ସ୍କତିକାର ରଘୁନାଥ ଦାସ ଓ ମହାମହୋପାଧ୍ୟାୟ କୃଷ୍ଣମିଶ୍ର ( କାଳସର୍ବସ୍ଵବକାର) ସ୍ଵ ସ୍ଵ 
ଧର୍ମଶାସ୍ତ୍ରରେ ରାଧାକୃଷ୍ଣ - ପୂଜା ସମ୍ବନ୍ଧରେ ବ୍ୟବସ୍ଥାମୀନ ପ୍ରଦାନ କରିଥ୍‌ଲେ ।(୧। ମାତ୍ର ପୂର୍ବରୁ 
ବାଜପେୟୀ ବଂଶଧର -- ଶମ୍ବକର ବାଜପେୟୀ, ବିଦ୍ୟାକର ବାଜପେୟୀ, ନରସିଂହ ଓ ବଳଭଦ୍ର 
ବାଜପେୟୀ ପ୍ରଭୂତି ସ୍ମୁତିକାରମାନେ ଗୋପୀଜନବଲ୍ଲଭ କୃଷ୍ଣଙ୍କୁ ପୂଜା କରିବା ପାଇଁ ନିର୍ଦେଶ 
ଦେଇଥ୍‌ଲେ । ନରସିଂହ ବାଜପେୟୀ ( ୧୫୪୦-.୬୦ ) ଗୋପୀଜନବଲ୍୍‌ଭ କୃଷ୍ଣଙ୍କର ଉଲ୍ଲେଖ 
କରିଅଛନ୍ତି; ଯଥା ¬ '‹ “ ଗୋପ ସ୍କୀ - ପରିବେଷିତ ଦିଶତୁ ନଃ ଶ୍ରେୟଃ ଶ୍ୟୋନାୟକଃ 1'”‹ ` ) 
ମାତ୍ର ୧୬୨୨ । ୨୩ ବେଳକୁ ଉତ୍କଳରେ ଏହି ରାଧାକୃଷ୍ଣ ଭାବକୁ ଅତ୍ୟନ୍ତ ଲୋକପ୍ରିୟ 

କରିଥ୍ଲେ ଭକ୍ତ ଶ୍ୟାମାନନ୍ଦ ଓ ତାଙ୍କ ଶିଷ୍ୟ ରସିକାନନ୍ଦ । ଏହି ରସିକାନନ୍ଦଙ୍କ ଘର ବାଲେଶ୍ଵର 
ଜିଲ୍ଲାର ରେମୁଣାରେ । ପଞ୍ଚସଖାମାନେ ଏହି ରାଧାକୃଷ୍ଣଙ୍କୁ କିପରି ଭାବରେ ଗ୍ରହଣ କରିଥ୍‌ଲେ, 
ତାହାହିଁ ବିଚାଯ୍ୟ । ଖାଲି ଏତିକି ନୁହେଁ, ଏମାନେ ମଧ୍ୟ ପ୍ରେମଭକ୍ତିର ନିଦର୍ଶନ ସ୍ଵ ସ୍ଵ ଗ୍ରନ୍ଥରେ 
ଦେଇଅଛନ୍ତି । ଏମାନେ ଜ୍ଞାନମିଶ୍ରା ଭନ୍ତିଯୋଗର ଅଧ୍କାରୀ ଥୁଲେ -- ଜ୍ଞାନ ଓ ଭି ଉଭୟର 
ପରମଭକ୍ତ ଥ୍ଲେ । ଶ୍ରୀ ରାଧାକୃଷ୍ଣ - ପ୍ରେମରସ ଆସ୍ଵାଦନରେ ଏ ମାନଙ୍କ ଚିତ୍ତ ସର୍ବଦା 
ପୂରିଥ୍ଲା | କଥ୍ତ ଅଛି, ମହାତ୍ମା ଜଗନ୍ନାଥ ଦାସ ସର୍ବଦା ଗୋପୀ ଭାବରେ ବିଭୋର 
ରହୁଥ୍‌ଲେ । ସେଥ୍ପାଇଁ ତାଙ୍କୁ ରାଧାଙ୍କର ଅବତାର ବୋଲି କୁହାଯାଇଥାଏ । ବଳରାମ ଦାସ 
“ ' ଦେବାନ୍ତସାର ଗୁପ୍ରଗୀତା' ”ରେ ରାଧାକୃଷରଭାବ ଓ ପ୍ରେମଭକିର ନିଦର୍ଶନ ମଧ୍ୟ ଦେଇଛନ୍ତି ¬ 

“ଆତ୍ମାକୁ ସ୍ତିରୀ ବେଶ କରି ଶ୍ରୀରାଧା ଅଙ୍ଗରେ ବିହରି । 

କୃଷ୍ଣେ ଆସ୍ଵାଦରସ ଦେଇ ଏହାକୁ ପ୍ରେମଭକ୍ତି କହି । 

ତେବେ ପାଇବୁ ଭାବଗ୍ରାହୀ ନୋହିଲେ ପଶି ନ ପାରଇ । 

ପୁରୁଷ ଅଙ୍ଗ ନାହିଁ ଯହିଁ ଏକା ପୁରୁଷ ଭାବଗ୍ରାହୀ । 

ଯେ ତାଙ୍କୁ ପ୍ରେମ ଭନ୍ତି କରେ ଶରୀର ବହି ଏ ସଂସାରେ । 

ପ୍ରେମ ଭକତି ଯେ କରଇ ସେ ପ୍ରାଣୀ ନିତ୍ୟରେ ବସଇ । 

( ୨୪ ଅଧ୍ୟାୟ ) 

ଯଶୋବନ୍ତ ଦାସଙ୍କ ଭାଷାରେ ¬ 


୧. ଦେଖନ୍ତୁ 966 ୦୫୮୫୮୦।। ।1୯ରୁ 5 8051011 ୮୩55 \/୦] 10.3 ®×#×× ¥ 11. 
୨. ନିତ୍ଯାଚାର ପ୍ରଦୀପ । ମଙ୍ଗଳାଚରଣ । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୯୧ 


““ ପ୍ରେମଭକ୍ତରୁ ଭକ୍ତି ନାହିଁ ପ୍ରେମ ନିକଟେ ଥାଏ ମୁହିଁ । 
ଭଳ୍ତି ଯେ ନବ ପରକାର ପ୍ରେମ-ଭକତି ଅଟେ ସାର | 
ପ୍ରେମ-ଭକ୍ତିରେ ଭକ୍ତି ସୀମା କହିବି ପ୍ରେମର ଗାରିମା ।'! 
( ପ୍ରେମଭକ୍ତି ବ୍ରହ୍ମଗୀତା, ତୃତୀୟ ଅଧ୍ୟାୟ ) 
ପୁଣି ଅଚ୍ୟୁତାନନ୍ଦ ¬ 
“ 'ପ୍ରେମ ରାଧା ପ୍ରେମ କୃଷ୍ଣ ପ୍ରେମ ଭକ୍ତ ଜନ 
ପ୍ରେମଭକ୍ତି ନିରାକାର ଶତସୂର୍ଯ୍ୟ ପୂର୍ଣ୍ର । 
ଶୂନ୍ୟ ବର ବୋଲି ସିନା ବୋଲନ୍ତି କୃଷ୍ଣଙ୍କୁ 
ବାରି କହିଦେଲୁ ଧ୍ୟାୟ ତୁ ନିରାକାରଙ୍କୁ !' 
( ଶୂନ୍ଯସଂହିତା ୯ମ ଅଧ୍ୟାୟ ) 
ଓଡ଼ିଶୀମାନେ ଏପରିଭାବରେ ରାଧାକୃଷ୍ଣ ପ୍ରେମଭନ୍ତିର ପରିଚୟ ଦେଇଥ୍‌ଲେ ହେଁ 
ରାଧାକୃଷ୍ଣଙ୍କ ଭିତରେ ସେମାନେ ଜୀବାତ୍ମା ଓ ପରମାତ୍ମାର ସନ୍ଧାନ କରିଅଛନ୍ତି । ସେମାନେ 
ଲୀଳାର ସ୍ଵରୂପ ପ୍ରଦର୍ଶନ କରି ଆନନ୍ଦାସ୍ଵାଦନରେ ବିଭୋର ହୋଇଛନ୍ତି ଓ ସ୍ଵତନ୍ତ୍ର ଦୃଷ୍ଟିକୋଣର 
ପରିଚୟ ଦେଇଅଛନ୍ତି । ଏମାନଙ୍କର ପ୍ରେମଭନ୍ତି କେବଳ ଭାବ ବା ଉଚ୍ଛ୍ଲାସଧମୀ ନୁହେଁ, ବରଂ 
ଜ୍ଞାନଶ୍ରୟୀ ଓ ଯୋଗସମ୍ବଳୀ । ଭକ୍ତ ହୃଦୟର ସାମୟିକ ଉଚ୍ଛ୍ନାସ ଓଡ଼ିଶୀ ବୈଷ୍ଣବ ସାଧକଙ୍କ 
ସାଧନକୃତିରେ ଅଭିବ୍ୟକ୍ତି ଲାଭ କରିଥ୍‌ଲେହେଁ ସେମାନଙ୍କ ପ୍ରେମ ଧମ୍ମଜ୍ଞାନ ଦ୍ଵାରା ଶାଣିତ ଓ 
ଭକ୍ତିବ୍ୟନ୍ତି ଲାଭ କରିଥ୍‌ଲେହେଁ ସେମାନଙ୍କ ପ୍ରେମ ଧମ ଜ୍ଞାନଦ୍ଵାରା ଶାଣିତ ଓ ଭକ୍ତି ଦ୍ଵାରା 
ପ୍ରାଣିତ । ସେଥ୍‌ପାଇଁ ପ୍ରେମର ଶରୀରୀରୂପ ଅପେକ୍ଷା ଅଶରୀରୀରୂପ ଉପରେ ଜ୍ଞାନମିଶ୍ରା 
ଭକ୍ତିରେ ଅଧ୍କ ପ୍ରାଧନ୍ୟ ଦିଆଯାଇଛି । ଜ୍ଞାନ ଓ ଯୋଗମାର୍ଗର ପଥ୍କ ହେବାପାଇଁ ଓଡ଼ିଶୀ 
ବୈଷ୍ଣବୀଗଣଙ୍କ ଚିନ୍ତାରେ ସାଧନାରେ ଗୁରୁବାଦକୁ ମଧ୍ୟ ସ୍ଥାନ ଦିଆଯାଇଛି ଏବଂ ସଦ୍‌ଗୁରୁର 
ସାହାଯ୍ୟରେ ଜ୍ଞାନମିଶ୍ରା ଭନ୍ତିର ରହସ୍ୟ ଉପଲବ୍‌ଧ୍‌ କରିବାକୁ ନିର୍ଦେଶ ଦେଇଛନ୍ତି । 


ଶରୀରର ବିରାଟ ପୁରୁଷର ପରିକଳ୍ପନା 

ଓଡ଼ିଶୀ ବୈଷ୍ଣବ ସାଧ କମାନେ ଏହି ଶରୀରରେ ବିରାଟ ପୁରୁଷର ପରିକଳ୍ପନା କରିବାକୁ ମଧ୍ୟ 
ଭୁଲିନାହାନ୍ତି । ଛାୟା ହିଁ ବିରାଟ ପୁରୁଷ ଭଗବାନଙ୍କ ସ୍ଥୂଳରୂପ । ଏହି ରୂପରେ ଧ୍ୟାନରେ ଏ 
ଦେଶର ସାଧକମାନେ ମନ ନିୟୋଗ କରିଥା ନ୍ତି । ଅତିବଡ଼ୀ ଜଗନ୍ନାଥ ଦାସ ସ୍ଵୀୟ ଗ୍ରନ୍ଥ 
ଭାଗବତର ୧ମ ସ୍କନ୍ଧ ୨ୟ ଅଧ୍ୟାୟରେ ଏହି ବିରାଟ ପୁରୁଷଦର୍ଶନର ଅଭିବ୍ୟକ୍ତି ନିଦର୍ଶନ 
ଦେଇଅଛନ୍ତି ¬ 


‹‹ ବିତ ଆସନ ଜିତ ପ୍ରାଣ ଜିତ ବିଷୟ ଇନ୍ଦ୍ରିଗଣ । 

ସ୍ଥୁଳ ଶରୀର ବୁଦ୍ଧି ବଳେ ମନକୁ ସ୍ଥାପିବ ନିଶ୍ଚଳେ । 
ବିଶେଷ ଗୋବିନ୍ଦ ଶରୀର ସ୍ଥୁଳଙ୍କ ମଧ୍ୟେ ସ୍ଥୂଳତର । 
ଯହି ସଂସାର ପରିମାଣ ଭୂତ ଭବିଷ୍ୟ ବର୍ତମାନ । 


ବ୍ରହ୍ମାଣ୍ଡ ବସେ ଯାଂର ଦେହେ ସପ୍ତାବରଣେ ଯୁକ୍ତ ହୁଏ । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) 


ବିରାଜ ପୁରୁଷ ଏ ମଧ୍ୟେ 
ବ୍ରହ୍ମାଣ୍ଡ ଚତୁର୍ଦ୍ଦଣ ପୁର 
ଶୁଣ କହିବା ଅଧ ଉର୍ଦ୍ଧେ 
ପାତାଳ ବସେ ପାଦତଳେ 
ସୁତଳ ବସେ ଜାନୁଯୁଗେ 
ଜଘନ ଦେଶେ ମହୀତଳ 
ଜ୍ୟୋତିସମୂହ ପରକାଶେ 
ବାସବ ଆଦି ଦିଗପାଳେ 
ବଣ୍ଠ ଯାହାର ଅଷ୍ଟଦଶା 
ଜଳନ୍ତା ଅଗ୍ନି ଯାଂ ବଦନ 
ସବିତା ଯାଂର ଚକ୍ଷୁ ବେନି 
ଯା'ର ଭୂଭଙ୍ଗ ବେନି ପାଦ 
ତିନି ବେଦ ଯେ ବ୍ରହ୍ମ 
ଯାହୀର ତୁଣ୍ଡେ ସ୍ନେହକଳା 
ନର ଉନ୍ମାଦ ଯାଂର ହସ 
ସଂସାର ଯାହାର କଟାକ୍ଷ 
ଉର୍ଦ୍ଧ ଓଷ୍ପରେ ଲଜ୍ଜା ବସେ 
ଧର୍ମ ବସଇ ସ୍ତନଯୁଗେ 
ଅଣ୍ଡେ ବସଇ ପ୍ରଜାପତି 
କୁକ୍ଷିରେ ସାଗରନିଚୟ 
ସକଳ ନଦୀ ନାଡ଼ି ଯାଂର 
ଅନନ୍ତ ବୀର୍ଯ୍ୟେ ଯହିଁ ବସେ 
ଯାହାର ଗତି ଜାଣ କାଳ 


ବସେ ଧାରଣା ଅନୁବାଦେ । 
ପ୍ରମାଣ ଶରୀର ଯାହାର । 
ବିରାଟ ପ୍ରତିଅଙ୍ଗ ମଧ୍ୟେ । 
ତା” ପାଦ ଅଗ୍ର ରସାତଳେ | 
ବିତଳାତଳ ଉପଭାଗେ । 
ନାଭି ବିବର ନଭସ୍ଥଳ । 
ହୃଦରେ ସ୍ଵଲୋକ ହି ବସେ । 
ଯା' ଅଷ୍ଟଭୂଜ ଏ ଶୟଳେ । 
ଅଶ୍ଵିନୀସୁତେ ଯା'ର ନାସା | 
ନୟନ ଗୋଲକ ଗଗନ । 
ଉଦୟ ଅସ୍ତ ପକ୍ଷ ବେନି । 
ସଲିଳ ତାକୁ ରସ ଜିହ୍ଵ । 
ରନ୍ଧ୍ଧ ବିକଟ ତୁଣ୍ଡ ଯମପଦ । 
ଅଧଃ ଉତ୍ଧ୍ବ ରେ ଜୟମାଳା । 
ଯେ ବିଷ୍ଣୁମାୟାରୁ ପ୍ରକାଶ । 


ଏ ଜୀବ ଲଭେ ତାଂ ପ୍ରତ୍ୟକ୍ଷ । 
ଲୋଭ ବସଇ ଅଧୋଦେଶେ । 


ଅଧର୍ମ ବସେ ପୃଷ୍ଠଭାଗେ । 
ମିତ୍ରାବରୁଣ କୋଷଘ୍ଥିତି । 
ଗିରିମାନ ଯେ ଅସ୍ଥିଚୟ । 
ବୃକ୍ଷ ଓଷଧ ଲୋମ ଯାର । 
ଶ୍ଵାନ ପବନ ଅଣଚାଶେ । 
ଜୀବ ସଂହାର ଯାଂର ଖେଳ । 


୪୯୨ 


( ଇତ୍ୟାଦି ) 

(ଘ) ଉପାସନା ପଦିବତି 

ଉପସର୍ଗ ଯୋଗେ “ ଆସ୍‌! ଧାତୁରୁ “ଉପାସନା ' ପଦ ସିଦ୍ଧ ହୋଇଅଛି | ଉପସର୍ଗର ଅର୍ଥ 
ସମୀପରେ ଏବଂ ଆସ୍‌ ଧାତୁର ଅର୍ଥ ଅବସ୍ଥାନ । ଯେ କ୍ରିୟାଦ୍ଧାରା ଭଗବତ ସମୀପରେ ଅବସ୍ଥାନ 
ବା ଗଭବତ ସାମୀପ୍ୟ ଲାଭ କରାଯାଏ, ତାହାର ନାମ ଉପାସନା | ସେ ଯାହାହେଉ ପ୍ରତ୍ୟେକ 
ଧର୍ମର ଦୁଇଟି ରୂପ ବିଦ୍ୟମାନ । ଗୋଟିଏ ହେଉଛି ତାର ଅନ୍ତଃରୂପ ବା ଆତ୍ମିକ ଦିଗ । ଅନ୍ୟଟି 
ହେଉଛି ବାହ୍ୟରୂପ ବା ଧମ୍ମାଚାର ପଦ୍ଧତି ନାମରେ ପରିଚିତ । ଏଣୁ ବୈଷ୍ଣବ ଧର୍ମର କଥା 
ଆଲୋଚନା କଲାବେଳେ ଏହି ଧମ୍ମର ଦୁଇଟି ଦିଗ ପ୍ରତି ଆମକୁ ସଚେତନ ହେବାକୁ ପଡ଼ିବ । 
ଓଡ଼ିଶୀ ବୈଷ୍ଣବଧମର ଆତ୍ମିକ ରୂପରେ ଆମେ ପାଉଁ ତାର ଉପାସନା ପଦ୍ଧତି ବା ବାସ୍ତବ 


କାହ୍ୁଚରଣ ରଚନା ସମଗ୍ର (ପ୍ରଥମ ଭାଗ ) ୪୯୩ 


ଅଭିବ୍ୟକ୍ତି । ଓଡ଼ିଶୀ ବୈଷ୍ଣବ ସାହିତ୍ୟ ଅଧ୍ୟୟନ କଲେ ପାଠକ ଏହି ଧର୍ମର ଉପାସନା ପଦ୍ଧତି 
ସଂପର୍କରେ ଅବହିତ ହୋଇଥା ଏ | ଏହି ଧର୍ମର ଆମ୍ମିକ ସ୍ତରରେ ଯେଉଁ ଜ୍ଞାନମିଶ୍ରା ଭକ୍ତି, 
ଜଗନ୍ନାଥ ଧର୍ମ ବା ସମନ୍ଵୟ ଓ ଯୌଗିକ ନୀତିର ପରିଚୟ ମିଳେ, ତାହାର ହିଁ ବାହ୍ୟ ପ୍ରକାଶ 
ଏହି ଧର୍ମର ଉପାସନା ପଦ୍ଧତିରେ ମିଳିଥାଏ । ଏହି ଆଦର୍ଶକୁ ଅବଲମ୍ବନ କରି ପିଣ୍ଡ ବ୍ରହ୍ମାଣ୍ଡ 
ଷଡ଼ଚକ୍ର ସାଧନା, ନାମ, ଧାମ ଓ ମନ୍ତ୍ର ଏହାର ଉପାସନା ପଦତିରେ ଆମ୍ପ୍ରକାଶ କରିଛି | 
ଯଥାକ୍ରମେ ତାହାର ପରିଚୟ ଏଠାରେ ଦିଆଯାଉଛି । 


ଓଡ଼ିଶୀମାନଙ୍କର ନବଧା ଭକ୍ତି 
ଗୌଡ଼ୀୟ ସଂପ୍ରଦାୟର ଅନୁସୃତ ଶ୍ରବଣକୀର୍ତନଠାରୁ ଆତ୍ମନିବେଦନ ପର୍ଯ୍ୟନ୍ତ ନବପ୍ରକାର ଭଜ୍ତି 
ଏମାନେ ଅନୁସରଣ କଲେ ମଧ୍ୟ ଯନ୍ତ୍ର, ମନ୍ତ, ତନ୍ତ, ଛାୟା, ଜ୍ଯୋତି, ଅବାଡ଼, ହଜ, ସମାଧ୍‌ 
ଓ ରସଗୁଣ ଉପରେ ଅଧୁକ ଗୁରୁତ୍ସ୍‌ ଆରୋପ କରି ସାଧନମାର୍ଗରେ ଏମାନେ ଗତି କରିଥାନ୍ତି । 
ଗୁରୁଭକ୍ତି ଗୀତାରେ ( ଦ୍ଵିତୀୟ ଖଣ୍ଡ ) ପଞ୍ଚସଖାଙ୍କର ଏହି ମତ ଦ୍ରଷ୍ଟବ୍ୟ -- 
‹‹ ଯନ୍ତ୍ରଂ ମନ୍ତ୍ରଂ ତନ୍ତ୍ଂ ଚୈବ ଛାୟା ଜ୍ୟୋତିରବାଡ଼କଂ 
ହଜ ସମାଧ୍‌ ରସଗୁଣଂ ଚ ଯୋ ଜାନାତି ସ ବୈଷ୍ଣବଃ !' ' 
ଗୌଡ଼ୀୟ ବୈଷ୍ଣବମାନେ ସେମାନଙ୍କର ଉପାସନା ପଦ୍ଧତିରେ ପ୍ରଥମ ନାମକୀତ୍ତନ ଓ 
ଲୀଳାକୁ ହିଁ ପ୍ରାଧାନ୍ୟ ଦେଇଥା ଆନ୍ତି । କିନ୍ତୁ ଉକ୍ରଳୀୟ ବୈଷ୍ଣବଗଣ ପ୍ରଥମେ ଯୌଗିକ ଚିତ୍ତଶୁଦ୍ଧ 
ଓ ମାନସିକ ସାଧନାରେ ଗୁରୁତ୍ସ ଦେଇ ଲୀଳା ବା ପରମାତ୍ମା ସହ ଆତ୍ମାର ମିଳନକୁୁ ପରେ 
ସ୍ଥାନ ଦେଇଥାନ୍ତି । ଦୁଇ ମତବାଦ ମଧ୍ଯରେ ଏହାହିଁ ମୌଳିକ ପାର୍ଥକ୍ୟ । ଏଠାରେ ସ୍ମରଣ ରଖିବା 
ଆବଶ୍ୟକ ଯେ ଗୌ ଡ଼ୀୟ ବୈଷ୍ଣବ- ଦର୍ଶନର ଉପାସନା ପଦ୍ଧତି ଦ୍ଵୈତବାଦ ଚିନ୍ତାଧାରା ଦ୍ଵାରା 
ଅନୁପ୍ରାଣିତ । ସେଠାରେ ଭକ୍ତ ଓ ଭଗବାନଙ୍କର ମିଳନ ସମୟରେ ଭକ୍ତ ଭଗବାନଙ୍କଠୁ ଦୁରରେ 
ରହି ଶଶ୍ଵରଙ୍କ ମାଧୁର୍ଯ୍ୟଲୀଳା ଆସ୍ଵାଦନ କରିଥା 'ନ୍ତି । ଶାକ୍ତ ରାମପ୍ରସାଦଙ୍କ ଭାଷାରେ ¬ 
' ' ଚିନି ହଇତେ ଚାଇନା ମାଗୋ 
ଚିନି ଖେତେ ଭାଲ ବାସି ' ¬ 
( ଶାକ ପଦ୍ୟାବଳୀ ) 
ଏହା ହେଉଛି ଗୌଡ଼ୀୟ ଉପାସକମାନଙ୍କର ସାଧନାର ମୂଳମନ୍ତ । କିନ୍ତୁ ଉତ୍କଳୀୟ 
ବୈଷ୍ଣବମାନେ ଚିତ୍ତସଂସ୍କାରକୁ ଏଶୀ ସାଧନାରେ ପ୍ରଥମ ଓ ଗୁରୁତ୍ଵପୂଣ୍ଠ୍ର ସୋପାନ ବୋଲି 
ଗ୍ରହଣ କରି ଶଶ୍ଵରଙ୍କ ଲୀଳା ଓ ରସୋପଲବ୍‌ଧ୍‌କୁ ସାଧନାର ଶେଷ ସ୍ତର ବା ସିଦ୍ଧି ସୋପାନ 
ବୋଲି ଗ୍ରହଣ କରିଥା ' ନ୍ତି । ଏମାନଙ୍କର ବିଶ୍ବାସ ଯେ ଚିତ୍ତ ଶୁଦ୍ଧ ନ ହେବାଯାଏ ସାଧକ ସିଦ୍ଧିଲାଭ 
କରିପାରେ ନାହିଁ । ଗୋଟିଏ କଥାରେ କହିଲେ, ଓଡ଼ିଶୀ ବୈଷ୍ଠବଗଣ ଯୋଗରୁ ଭୋଗ ଆଡ଼କୁ 
ଏବଂ ଲୀଳାରୁ ଲୟକୁ ଉପାସନା ମାଧ୍ୟମରେ ଗତି କରନ୍ତି । ଦୁଇ ଧର୍ମ ସଂପ୍ରଦାୟର ତାତ୍ତ୍ଵିକ 
ଆଦର୍ଶ ସ୍ଵତନ୍ତ୍ର ହୋଇଥ୍‌ବାରୁ ଉପାସନା ପଦ୍ଧତିରେ ଏ ବୈଷମ୍ୟ ତେଣୁ ପରିଲକ୍ଷିତ । 
ଯୋଗମାରଗ୍ଗରେ ଅଦ୍ଵୈତବାଦର ସ୍ଵୀକୃତ ନିହିତ ଓ ଭନ୍ତିମାଗଗରେ ଦୈତବାଦର ଦର୍ଶନ 
ସଷ୍ଟ । ଅଦ୍ବଵୈତବାଦର ଆଦର୍ଶ ଅନୁଯାୟୀ ଭକ୍ତ ଓ ଭଗବାନଙ୍କ ମଧ୍ୟରେ ଏକାମତ୍ମତା ବା ଅଭିନ୍ନତା 

ନିହିତ; କିନ୍ତୁ ଦ୍ବୈତବାଦୀ ଦାର୍ଶନିକମାନଙ୍କର ଚିନ୍ତାଧାରାରେ ଭକ୍ତ ଭଗବାନ ବା ଭୋକ୍ତା ଓ 
ଭୋଗ୍ୟ ମଧ୍ୟରେ ବ୍ୟବଧାନ ସ୍ପଷ୍ଟ । ବୋଧହୁଏ, ଭକୁଳୀୟ ବୈଷ୍ଠବମାନଙ୍କର ଦୃଢ଼ବିଶ୍ବାସ 
ଯେ, ସାଧକର ସାଧ୍ୟ ବା ସିଝି ସଂପଦ ସହିତ ଲକ୍ଷ୍ୟର ଅଭେଦତା ଯଦି ଆସିନଥାଏ, ତେବେ 
ତାର ସାଧନାପଥରେ ସ୍ପଳନର ସମ୍ଭାବ୍ୟତା ସର୍ବଦା ନିହିତ । କାରଣ ସେମାନେ ହୁଏତ ଲକ୍ଷ୍ୟ 
କରିଛନ୍ତି ଯେ ଭୋଗରୁ ଯୋଗ ବା ଲୀଳାରୁ ଲୟ ଆଡ଼କୁ ଯିବା ମାଧ୍ୟମରେ ବହୁ ସାଧନ ତ୍ରୁଟି 
ସମ୍ଭବ । ତେଣୁ ଓଡ଼ିଶାର ସଂସ୍କତି ଓଡ଼ିଆ ପ୍ରାଣର ଯଥାର୍ଥ ରୂପକୁ ଅକ୍ଷୁଣ୍ଠ ରଖି ବୈଦିକ 
ଧର୍ମାନୁପ୍ରାଣିତ ଭାରତୀୟ ଆଦର୍ଶକ୍ତୁ ଏମାନଙ୍କ ସାଧନ ପରମ୍ପରାରେ ଏମାନେ ସଂଜୀବୀତ 
ରଖିବାକୁ ଶ୍ରେୟସ୍କର ମନେ କରନ୍ତି । 


ନାମ, ଧାମ, ମନ୍ତ ଭଜନ 
ଆଦଶୀ ସ୍ଵତନ୍ତ୍ର ହେତୁ ଅଭିବ୍ୟକ୍ତି ସ୍ଵତନ୍ତ୍ର ହେବା ଯେପରି ସ୍ଵାଭାବିକ, ଅଭିବ୍ୟକ୍ତିର ବିଭିନ୍ନ ପନ୍ନା 
ଆଦର୍ଶାନୁଯାୟୀ ସେହିପରି ଭିନ୍ନ ହେବା ଆସ୍ଵାଭାବିକ ନୁହେଁ । ତେଣୁ ନିଜ ନିଜର ଭଜନ, 
ମନ୍ତ୍, ନାମ ଧାମ ଓ ମୁକ୍ତିସ୍ଥଳ ନେଇ ମତବାଦ ବା ଦୁର ସଂପ୍ରଦାୟ ମଧ୍ୟରେ ସ୍ଵକୀୟତା ରହିଛି । 
ଗୌଡ଼ୀୟ ବୈଷ୍ଣବମାନଙ୍କ ମତରେ, ଭଜନ ମନ୍ତ ହେଉଛି “ହରେ କୃଷ ରାମ'; କିନ୍ତୁ 
ଉତ୍କଳୀୟମାନଙ୍କ ମତରେ ହେଉଛି, 'ହରେ ରାମ କୃଷି ' 1 ଗୌଡ଼ୀୟମାନଙ୍କ ମନ୍ତାନୁସାରେ 
ଭକ୍ତ ବା ସାଧକ ନିଜକୁ ପ୍ରକୃତି ଜ୍ଞାନ କରି ରାଧା (ନାରୀ) ଭାବରେ ଅନୁପ୍ରାଣିତ ହୋଇ 
ଶଶ୍ଵରଙ୍କର ସେବା କରିଥାଏ । କିନ୍ତୁ ଉତ୍କଳୀୟ ବୈଷ୍ଣବଗଣ ଏହି ମତବାଦ ପ୍ରତି ବିତୃଷ୍ଣା ପ୍ରଦର୍ଶନ 
କରି ଓ ଅଦ୍ଧୈତବାଦର ଆଦଶକୁ ଗ୍ରହଣ କରି ନିଜର ଉପାସନା ପଦ୍ଧତିରେ ଓ ମନ୍ତୋପାସନାରେ 
'ପୌରୁଷ' ସଂଚାର କରାଇଛନ୍ି | ଭକଳଳୀୟମାନଙ୍କର “ହରେ ରାମ କୃଷ ମନ୍ତରେ କୃଷ୍ଙ୍କୁ 
ରାମଙ୍କ ପରେ ସ୍ଥାନ ଦିଆଯାଇଛି ଓ “କୃଷ୍ଣ” ବିଶ୍ଣୁ ବା ଜଗନ୍ନାଥ ରୂପରେ ପରିକଳ୍ପିତ । ଏହି 
ମନ୍ତ ଶାସ୍ତ୍ରାନୁମୋଦିତ । କଳି-ସନ୍ତରଣ ଉପନିଷଦରେ ମହାମନ୍ତ୍ରରେ ଏହି କ୍ରମ ସ୍ଵୀକୃତ । 
ଏହି ମନ୍ତ୍ରରେ “ ହରେ” ଅର୍ଥାତ ଶିବ; “ ରାମ” ଅର୍ଥାତ୍‌ ବହ୍ମା, ' କୃଷ ବିଷୁ ବା ଜଗନ୍ନାଥ 
ରୂପରେ ଗ୍ବହୀତ । ହ୍ଲୀଂ, ଶ୍ଲୀଂ, କ୍ଲାଂ ବୀଜମନ୍ତରେ ହ୍ୟୀଂ ଅର୍ଥାତ୍‌ ଭଗବାନ ବା କାମରୂପେ ଗଚାହୀତ | 
ଓଡ଼ିଆ ସଂସ୍କୃତିର ବଳରାମ, ସୁଭଦ୍ରା ଓ ଜଗନ୍ନାଥ ଓଡ଼ିଶୀ ବୈଷ୍ଣବ ଧର୍ମ- ଦର୍ଶନରେ ଶିବ, 
ବ୍ରହ୍ମା ଓ ବିଷ୍ଣୁ ରୂପେ ଚିତ୍ରିତ । ସୁଭଦ୍ରା ଶକ୍ତିରୂପିଣୀ ଓ ସୃଷ୍ଟିର ଜନନୀ । ବ୍ରହ୍ମାଙ୍କର ସ୍‌ଷ୍ଟିଶନ୍ତି ସହ 
ଏହି ଶକ୍ତିର ସାମ୍ୟ ନିହିତ । ଜଗନ୍ନାଥ ବିଷ୍ଣୁରୂପରେ ଅବତୀଣ୍ତଣ ହେବାର କାରଣ ହେଉଛି, 
ବିଷ୍ଣୁଙ୍କର ପାଳନକାରୀ ଶକ୍ତି ସହିତ ଜଗନ୍ନାଥଙ୍କର ଜଗତପାଳନ କରତ୍ତ୍ତ୍ସ ସମ୍ପର୍କ ବିଦ୍ୟମାନ । 
ବଳରାମ ଶେଷ ଓ ବିରାଟସ୍ବରୂପ । ତେଣୁ ତାଙ୍କୁ ଶିବରୂପରେ ବା ଶେଷଦେବରୂପରେ 
ପରିକଳ୍ପନା କରାଯାଇଛି । ଓଡ଼ିଶା ବୈଷ୍ଣବଗଣ ନିଜ ସାଧନ ପଦ୍ଧତିରେ ଗୁରୁବାଦର ମହତ୍ଵ 
ସ୍ବିକାର କରିଛନ୍ତି । ଏହି ଗୁରୁବାଦ ବୈଦିକ ଯୁଗରୁ ଭାରତୀୟ ଶିକ୍ଷାର ପରମ୍ପରାରୂପେ ଗୃହୀତ 
ହୋଇଆସିଛି । ଏହି ମତବାଦକୁ ଗ୍ରହଣ କରିବାର ତାପ୍ପର୍ଯ୍ୟ ହେଉଛି - ଶିଷ୍ୟ ତାହାର ଆବଶ୍ୟକ 
ଯୋଗ୍ୟତାର ଅଧ୍କାରୀ ନ ହେବା ପର୍ଯ୍ୟନ୍ତ ସାଧନ-ମନ୍ଦିରରେ ପ୍ରବେଶ କରିବାକୁ ଅସମର୍ଥ | 
ବୈଦିକ ବା ପୁରାଣ ଯୁଗରେ ଗୁରୁଶିଷ୍ୟର ଯେ କୌଣସି କାହାଣୀ ଅଧ୍ୟୟନ କଲେ, ଏ କଥା 

ସ୍ପଷ୍ଟ ହେବ ଯେ ଶିଷ୍ୟର ଯୋଗ୍ୟତା ପରୀକ୍ଷା କରି ଗୁରୁ ତାହାକୁ ବ୍ରହ୍ମବିଦ୍ୟା ଶିକ୍ଷା ଦେଇଛନ୍ତି । 
ଏ ଭଳି ଯଥାର୍ଥ କେତୋଟି ଉଜ୍ଜଳ ଦୃଷ୍ଟାନ୍ତ ମଧ୍ୟରୁ ଆରୁଣୀ, ସତ୍ୟକାମ ଓ ଉପମବନ୍ୟୁଙ୍କୁ ଗ୍ରହଣ 
କରାଯାଇପାରେ । 

ଜୈନଧ ମର ଆଜୀବକ ' ଉପନିଷଦରେ ଗୁରୁବାଦର ଏହି ବିବରଣୀ ପ୍ରଦତ୍ତ । 
ସେଥ୍‌ପାଇଁ ଉକ୍କଳର ବୈଷ୍ଣବଗଣ ପ୍ରଥମେ ଯୋଗ୍ୟତା ହାସଲ କରି ତାପରେ ବ୍ରହ୍ମବିଦ୍ୟାର 
ଅଧ୍‌କାରୀ ହେବାକୁ ଶ୍ରେୟ ମଣଛନ୍ତି । ତେଣୁ ମନ୍ତ୍ରରେ ଶିଷ୍ୟ, ଗୁରୁ ସାହାଯ୍ୟରେ ଶଶ୍ଵରଙ୍କୁ 
ଲାଭ କରିବାର ଆ ଦର୍ଶ ଅନ୍ତନ୍ନିହିତ । 


ଯୋଗ, ଭୋଗ, ଲୟ, ଲୀଳା 
ଉତ୍କଳୀୟ ବୈଷ୍ଣବମାନଙ୍କର “ଭୋଗ ' ହେଉଛି ଅନାସକ୍ତ ଭୋଗ । ଯାହାର ଯୋଗ ନାହିଁ, ସେ 
ଭୁକ୍ତ, ମାତ୍ର ସେ ଭୋଗୀ ନୁହେଁ । ଏହି ଭୋଗୀ ଅନାସକ୍ତ ଭାବରେ ଭୋଗ କରି ଲୟ କରେ; 
ଅର୍ଥାତ ପରମାତ୍ମାଙ୍କଠାରେ ନିଜକୁ ହଜାଇଦିଏ । ଏହି ହଜାଇବାରେ ସେ ଏକଭାବାପନ୍ନ ହୁଏ । 
ଏହିପରି ଭାବାପନ୍ନ ହେଲେ ତା'ପରେ ଆସେ ଲୀଳା, ପରେ ଲୟ ।|| ମାତ୍‌ ଜ୍ଞାନମିଶ୍ରା ଭକିରେ 
ଆଗେ ଲୟ, ତା 'ପରେ ଲୀଳା | ଗୌଡ଼ୀୟମାନଙ୍କ ନବଧାଭକି ଭଳି ଉକଳୀୟମାନଙ୍କର ଯନ୍ତ, 
ମନ୍ତ୍ର, ତନ୍ତୁ, ଜ୍ୟୋତି, ଅବାଡ଼ ହଳ ¬ ସମାଧ୍‌ ଆଦି ସାଧନମାଗର ସୁସ୍ପଷ୍ଟ | ଏ ବିଷୟ ଅନ୍ୟତ୍ର 
ବର୍ଣ୍ଣିତ ହୋଇ ଅଛି । ପୁନଶ୍ଚ, ତାନ୍ତିକ ଧର୍ମର ପ୍ରଭାବ ମଧ୍ୟ ଏ ଧର୍ମରେ ଗର୍ଭିତ । ତନ୍ତ୍ର, ଦେବ 
ପୂଜାବିଧାୟକ ଶାସ୍ତ୍ର ତାହା ରାଜସ, ତାମସ, ସାବ୍ବ୍ିକ, ଭେଦରେ ତ୍ରିବିଧ । ସାର୍ରିକ ତର୍‌ରେ 
ଶାରଦାତନ୍ତ୍ର ପ୍ରଧାନ । ଏଥ୍‌ରେ ବିଷ୍ଣୁଙ୍କ ପୂଜା ପ୍ରସିଦ୍ଧ । ଏ ତନ୍ତ୍ରରେ ନିଜର ସୁଖଲାଭ କାମ୍ୟ 
ନୁହେଁ । ରାଜସ ଓ ତାମସ ତନ୍ତ୍ରରେ ଏ ଶ୍ଵର୍ଯ୍ୟ ବା ନିଜର ପ୍ରେୟ ସୁଖ ନିମନ୍ତେ ଦେବୀଙ୍କ 
ପ୍ରାର୍ଥନା ସୂଚିତ । ଏହି ତନ୍ତ୍ରକୁ ମନ୍ତ୍ରଦ୍ଵାରା ପୂତ କରି ଯନ୍ତ୍ରରେ ବସାରବାକୁ ହେବ । ଯନ୍ତ୍ରରେ 
ବସାଇ ଏକାଗ୍ରଭାବରେ ତାକୁ ମନନ ବା ଧ୍ୟାନ କଲେ ଛାୟା ଦୃଷ୍ଟି ରେ ଆସିବ । କାରଣ, 
ସାଧକ ଆଲୋକର ବହୁ ଦୂରରେ ଅବସ୍ଥିତ ଥାଏ । ଆଲୋକ ଦୂରରୁ ଛାୟାରୂପ ଦେଖାଯାଏ । 
କ୍ରମେ କ୍ରମେ ସାଧକ ଆଲୋକଟକ୍ର ସମୀପବର୍ତୀ ହେଲେ ଛାୟା ଦୂରୀଭୂତ ହୁଏ ଓ ଆଲୋକ ବା 
ତେଚ୍ଚ ଦେଖାଯାଏ । ତେଣୁ ଛାୟାପରେ ଜ୍ୟୋତି ଏବଂ ଜ୍ୟୋତି- ଦର୍ଶନ ହିଁ ଜ୍ୟୋତିର୍ମୟ ପୁରୁଷ 
ଦର୍ଶନ । ଅବାଡ଼ର ଅର୍ଥ ବିଛୁରିତ ଶାଖା । ତତ୍ପରେ ସହଜ ବା ହଜ; ଅବାଡ଼ ଦର୍ଶନପରେ ପ୍ରାକୃତିକ 
ସହଜଭାବ ଆସିଥାଏ । ଏହି ଭାବଧାରଣାର ଅର୍ଥ ବିଶ୍ଵ- ଚୈତନ୍ୟଙ୍କ ସହ ଜୀବ- ଚୈତନ୍ୟର 
ଏକୀଭାବ ବା ସଂଯୋଗଭାବ । ଏହି ଭାବ ତେଣୁ ହେଜଭାବ । ଏକୀଭାବ ପରେ ସମାଧ୍‌ ଆତ୍ମାରେ 
ବିଶ୍ନ- ଆତ୍ମା ଦର୍ଶନ ବା ଲୟଭାବ । ତତ ପରେ ରସଗୁଣ । ରସଗୁଣ ହିଁ ଲୀଳାର ସ୍ଵରୂପ ଲୀଳା 
ଭବ; ଭାଗବତର - ` 'ପିବତ ଭାଗବତଂ ରସମାଳୟମ୍‌ ' ' ର ଅବସାର ଅନୁରୂପ | 

ଶ୍ରୀଧର ସ୍ବାମୀ ମୁକ୍ତ ପ୍ରାପ୍ରିରେ ଭଗବତ୍‌ ରସ-ସ୍ବାଦଜନିତ ସୁଖାନୁଭୂତି ତଥା 
ପ୍ରେମାନୁଭୂତି, ଯାହାକୁ ଗୌଡ଼ୀୟମାନେ ତୁରୀୟାତୀତ ଆନନ୍ଦ କହନ୍ତି, ସେହି ଅନର୍ବଚନୀୟ 
ଆନନ୍ଦକୁ ନିର୍ଦ୍ଦେଶିତ କରିଅଛନ୍ତି । ମୁକ୍ତ ପରେ ଯେଉଁ ଆନନ୍ଦ ତାହାହିଁ ଆଲୟ । ତାହାହିଁ 
ଉତ୍କଳୀୟମାନଙ୍କର ରସଗୁଣ ଅବସ୍ଥା । 

ରସଗୁଣ 
ଜ୍ଞାନର ଉନ୍ମତ୍ତତା ବା ଆନନ୍ଦରେ ତନ୍ମୟତା । ଜ୍ଞାନର ସ୍ବରୂପବୋଧ ପରେ ଆନନ୍ଦ ¬ 
ତନ୍ମୟଭାବର ଅନୁଭୂତି ଜନ୍ମଲାଭ କରେ । ଜ୍ଞାନମିଶ୍ରା ଭକ୍ତିର ଉପାସକମାନେ ସାଯୁଯ୍ୟ ମୁକ୍ତିର 
ପକ୍ଷପାତୀ; ମାତ୍ର ଗୌଡ଼ୀୟମାନେ ସାଯୁଯ୍ୟ ମୁକ୍ତିର ପକ୍ଷାପାତୀ ନୁହନ୍ତି । ସେମାନେ ସାଯୁଯ୍ୟ 
ବ୍ୟତୀତ ଅନ୍ୟାନ୍ୟ ମୁକ୍ତିର ଉପାସକ । ଉତ୍କଳୀୟ ବୈଷ୍ଣବଧମରେ ଆଉ ଏକ ବୈଶିଷ୍ଟ୍ୟ ହେଉଛି 
ଯୋଗମାୟାର ଅବତାରଣା । ଏହି ଯୋଗମାୟା ଆଦିଶକ୍ତିରୂପେ ପ୍ରକୀର୍ରିତା । ଏ ବେଦାନ୍ତର 
ମୂଳ ପ୍ରକୃତି ସହ ତୁଳନୀୟ ହୋଇପା ରନ୍ତି । ବିଶ୍ଵସୃଷ୍ଟିର ମୂଳରେ ଏହି ଯୋଗମାୟା ବର୍ତମାନ । 
ପୁନଣ୍ଢ ଏହି ଆଦ୍ୟାଶକ୍ତି ଶ୍ରୀକୃଷ୍ଣଙ୍କ ଅଙ୍ଗୋଦଭୂତା । ବିନ୍ଦୁ ଓ ଯୋଗମାୟାର ସଂଯୋଗରେ ଷୋଡ଼ଶ 
ଅକ୍ଷର ମନ୍ତ୍ରର ସୃଷ୍ଟି । ଏହି ମନ୍ତ୍ରର ପୂର୍ବାବସ୍ଥା ହେଉଛି ବୀଜମନ୍ତ୍ର । ଏହି ବୀଜମନ୍ତ ତ୍ରିଧା ବିଭକ୍ତି ¬ 
କ୍ଭୀମ, ଶ୍ୀମ, ହ୍ୀମ୍‌; ଯଥାକ୍ରମେ ଜଗନ୍ନାଥ, ସୁଭଦ୍ରା, ବଳରାମ ବା ଭଗବାନ ଗୁରୁଶିଷ୍ୟରୂପେ 
କଳ୍ପିତ । ଏହାର ବିଶ୍ଳେଷଣ ପୂର୍ବରୁ ପ୍ରଦତ୍ତ ହୋଇଅଛି । ଏହି ମନ୍ତ୍ରରୁ ଷୋଡ଼ଶାକ୍ଷର ମନ୍ତ୍ରର 
ସୃଷ୍ି ¬ । 
'ହରେ ରାମ ହରେ ରାମ ରାମ ରାମ ହରେ ହରେ 
ହରେ କୃଷ୍ଣ ହରେ କୃଷ୍ଣ କୃଷ୍ଣ କୃଷ୍ଣ ହରେ ହରେ ।' 
ଏହି ଷୋହଳ ନାମରେ ବତିଶ ଅକ୍ଷର ରହିଛି । ଏହା ଭକ୍ତମାନେ ନିତ୍ଯ ପାରାୟଣ 
କରନ୍ତି । 
ଉତ୍କଳୀୟ ବୈଷ୍ଣବଧର୍ମର ନିର୍ଗୁଣ ଓ ସଗୁଣବାଦ ଉଭୟର ସମନ୍ଵୟ ପ୍ରତିଷ୍ଠିତ ହେଲେହେଁ 

ନିର୍ଗୁଣ ବ୍ରହ୍ନବାଦର ପରିପୁଷ୍ଟ ସାଧନାରେ ଏମାନେ ଅଧ୍କ ଗୁରୁତ୍ଵ ପ୍ରଦାନ କରିଅଛନ୍ତି । ଏହି 
ନିର୍ଗୁଣ ବ୍ରହ୍ମର ପ୍ରାପ୍ତି ନିମନ୍ତେ ଗୁରୁ ଓ ଜ୍ଞାନର ଆବଶ୍ୟକତା ରହିଛି । ଯାହାହେଉ, ଭକ୍ତି ହିଁ 
ସମସ୍ତ ସାଧନାର ମୂଳାଧାର । ନାମଭଜନ ଏବଂ ବାରମ୍ବାର ନାମସ୍ମରଣ କ୍ରମେ ଭକ୍ତିପଥରେ 
ନେଇଯାଏ । 
ନାମ-ତତ୍ତ୍ଵ 
ସମସ୍ତ ଅବତାର ସ୍ଵରୂପଶକ୍ତିର ବିଳାସମାତ୍ର । ତେଣୁ ଯେ କୌଣସି ନାମ ପାପ ବା ଅନ୍ୟାୟର 
ବିଧ୍ବଂସକ । ପ୍ରତ୍ୟେକ ନାମର ମୂଲ୍ୟ ଓ ସାର୍ଥକତା ପ୍ରାୟ ସମାନ । କିନ୍ତୁ ଅଂଶୀ ଓ ଅଂଶକଳା 
ବିଚାରରେ କେତେକ ନାମ ଭଚ୍ଚନର ବିଶେଷତ୍ସ ବା ଅଧ୍କ ଶେୟତ୍ସ ଶ୍ରୁତିପୁରାଣାଦିରେ ପରିଦୃଷ୍ଟ । 
ବୃହନ୍ନତାରଦୀୟ ପୁରାଣ ଏବଂ କଳି-ସନ୍ତରଣ- ଉପନିଷଦରେ ବର୍ଣିତ ଅଛି _ 

 'ହରେନାମ ହରେନାମ ହରେରନାମୈବ କେବଳଂ 

କଳୌ ନାସ୍ତ୍ୟେବ ନାସ୍ତ୍ୟେବ ନାସ୍ତ୍ୟେବ ଗତିରନ୍ୟଥା !' 
ପଦ୍ପୁରାଣ ... 

' ରାମ ରାମେତି ରାମେତି ରମେ ରମେ ମନୋରମେ !'' 
ବିଷ୍ଣୁ ସହସ୍ରନାମ ... 

“ ' ସହସ୍ର ନାମଭିସୁଲ୍ଯଂ ରାମନାମ ବରାନନେ | ' 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୯୭ 


ବ୍ରହ୍ମାଣ୍ଡ ପୁରାଣ ... 
‹ ' ସହସ୍ରନାମ ପୁଣ୍ୟାଦାଂ ତ୍ରିରାବୂତ୍ତ୍ତାତୁ ଯତ୍‌ ଫଳମ୍‌ 
ଏକାବୃତ୍ତ୍ୟାତ୍ର କୃଷ୍ଣସ୍ୟ ନାମେକଂ ତତ୍‌ ପ୍ରଯଚ୍ଛତି ।” ' 
ଅତଏବ 'ହରେରାମକୁୃଷ୍ଣ' ଏହି ତ୍ରିବିଧ ନାମର ବୈଶିଷ୍ଟ୍ୟ ସବଦୀ ସ୍ଵୀକୃତ । 
' ପଚଚେଗୀତା” ରେ ଏହି ନାମର ସୁବିସ୍ତୃତ ବିବରଣୀ ପ୍ରଦତ୍ତ । କେଉଁ ଭଜନରେ କି ଅଙ୍ଗସଙ୍ଗ 
ଲାଭ ହୁଏ, ସେ ବିଷୟକୁ ମଧ୍ୟ ଦ୍ଵାରକା ଦାସ ସ୍ଵୀୟ ଗ୍ରନ୍ଥରେ ଲିପିବଦ୍ଧ କରିଅଛନ୍ତି । ତାଙ୍କ 
ମତରେ ହରେ କୃଷ୍ଣ ଭଜନରେ ଗୋପାଳ ଅଙ୍ଗ, ହରେରାମକୃଷ୍ଣ ଭଜନରେ ଗୋପୀ ଅଙ୍ଗ 
ଏବଂ ହରେରାମ ଭଜନରେ ରାଧା ଅଙ୍ଗ ପ୍ରାପ୍ତି ଘଟେ । 
ଅଚ୍ୟୁତାନନ୍ଦ ' ଗୁରୁଭକ୍ତି ଗୀତା'ରେ (୩ୟ ଖଣ୍ଡ, ୪ର୍ଥ ପଟଳ) ବିଭିନ୍ନ ନାମ ମନ୍ତ 
ଉଦ୍ଧାର କରି କଳିଯୁଗରେ 'ହରେରାମକୁୂଷ୍ଣ' ମନ୍ତ୍ରକୁ ସାର ବୋଲି ପ୍ରତିପାଦନ କରିଛନ୍ତି । 
( ୧) ଅଣାକ୍ଷର, ( ୨ ) ଏକାକ୍ଷର, (୩) ତାରକ, ( ୪ ) ଶ୍ୟାମ ପଞ୍ଚାକ୍ଷର ଓ ( ୫ ) ହରେରାମକୁ 
ପଞ୍ଚମନ୍ତ୍ର ବୋଲି ସେ କହିଅଛନ୍ତି । 
ପୁନଶ୍ଚ ସେହି ଗ୍ରନ୍ଥରେ ଏହି ମନ୍ତ୍ର ସହିତ ଜଗନ୍ନାଥ - ତତ୍‌ ଓ ଚଚୁର୍ଵାମୂରିର ସମ୍ବନ୍ଧ 
ଦର୍ଶାଇଅଛନ୍ତି । ତାଙ୍କ ମତରେ ... 
' 'ହରେରାମକୁଷ ଷୋଡ଼ଶର ବୀଜ ତିନି 
ଚାରି ଯେ ସଂପ୍ରଦାବିଧ୍‌ ବିଚାରିଲା ଘେନି । 
ବଳଭଦ୍ର ସୁଦର୍ଶନ ସ୍ତମ୍ଭ ଯେ ଅଟଇ । 
ରେ ଯେ ଅକ୍ଷର ବଳଭଦ୍ରକୁ ସୁମର 
କୃଷ୍ଣ ବେନି ଅକ୍ଷର ଯେ ଜଗତଠାକୁର । 
ରାମ ବେନି ଅକ୍ଷର ଯେ ସୁଭଦ୍ରା ଅଟର 
ଚାରିରୂପ ନନ୍ଦଦାସ ଶୁଣ ମନ ଦେଇ । 


‹‹(‡ ନମଃ କୃଷ ରାମ ହରେ ବୋଲି ଜାଣ 

ହରେ କୃଷ୍ଣ ରାମ ବେନି ଅଭେଦଟି ଜାଣ । 

ଗୋପୀଅଙ୍ଗ ହରେ ବୋଲି ରାମ ଅଙ୍ଗ ରାଧା 

କୃଷ୍ଣ ନାମ କୃଷ୍ଣ ହୋଇ ଏକ ଯେ ତ୍ରିବିଧା ।'” 
ତେଣୁ ହରେରାମକୃଷ୍ଣ ¬ ଗୋପୀ ରାଧାକୃଷ୍ଣ ରୂପରେ ମଧ୍ୟ ରୂପାନ୍ତରିତ । ଆହୁରି 

ମଧ୍ୟ ¬ 

“ହରେ ରାମରେ ବଳଦେବ ରେବତୀ ହରିନାମ ଠାବ। 
କୃଷ୍ଣର ନାମେ ରାଧା ରହେ ରାମ ନାମରେ ରାଧା ଥାଏ । 
ରାମ ନାମରେ ଯେ ରେବତୀ ରାମ ନାମରେ ରାଧା ଛନ୍ତି। 
ହରେ କୃଷ୍ଣ ଯେ ରାମ ତିନି ଭଜନ୍ତି ସାଧୁ ସନ୍ଧ୍ର ମୁନି । 
ହରେରାମକୃଷ୍ଣ ଯେ ସାର କଳିରେ ଚୈତନ୍ୟ ଠାକୁର । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୯୮ 


ସୁତରାଂ, ଏଠାରେ ହରେ ରାମ କୃଷ୍ଣ - ବଳଦେବ ରେବତୀ ବା ରାଧାକୃଷ୍ଣରୂପରେ 
ପ୍ରକଟିତ ଓ ରୂପାନ୍ତରିତ । 
ଶୂନ୍ଯ ସଂହିତାରେ ମଧ୍ୟ ଏହି ନାମରେ ମହାତ୍ମ୍ୟ ବଣ୍ଢ୍ରିତ ହୋଇଅଛି । ନାମ ପିଣ୍ଡର 
କାରଣ । ନାମ ବ୍ୟତୀତ ରୂପର ସାର୍ଥକତା ନାହି । ନାମ ଯୋଗୁଁ କାୟାର ଅବସ୍ଥିତି । ସୁତରାଂ 
ନାମ ଭଜନହି ଗତିମୁକ୍ତିର ଏକମାତ୍ର କାରଣ । ତେଣୁକରି ଅଚ୍ୟୁତାନନ୍ଦ କହିଛନ୍ତି ¬ 
“ନାମକୁ ଭଜିଲେ ସିନା ଗତି-ମୁଳି ପାଇ 
ପିଣ୍ଡକୁ କାରଣ ନାମ ବିନୁ ଅନ୍ୟ ନାହଁ । ”? ( ଶୂନ୍ୟ-ସଂହିତା, ୧ମ ଅଧ୍ୟାୟ ) 
ନାମକୁ ଚିହ୍ନିଲେ ଜୀବ ମଧ୍ୟ ପରମରେ ଲୀନ ହୁଏ -- 
ନାମକୁ ଚିହ୍ନିଲେ ଜୀବ ପରମେ ମିଳଇ 
ସୋଲ-ଓଭେଳାପ୍ରାୟ ଭବସିନ୍ଧୁରେ ଭାସଇ ।” ( ଶୂନ୍ୟ ସଂହିତା, ୧ମ ଅଧ୍ୟାୟ ) 
ଗୁରୁଙ୍କଠାରୁ ମହାମନ୍ତ୍ର ଶିକ୍ଷା କରିବ । ଏହି ମହାମନ୍ତ୍ର ଷୋହଳ ନାମ ବତିଶ ଅକ୍ଷରଯୁକ୍ତ, 
ଏ କଥା ପୂବେ ସୂଚିତ ହୋଇଅଛି । ଏହା ପୁଣି ଷୋହଳ ନାମ ଓ ବତିଶ ଅକ୍ଷରଯୁକ୍ତ 
'ପୁରୁଷଭମ'ର ଚତୁର୍ଵାମୂରି, (ବଳରାମ, ଜଗନାଥ, ସୁଭଦ୍ରା, ସୁଦର୍ଶନ ) ରେ ରହିଛି ¦ ଓଡ଼ିଶୀ 
ବୈଷ୍ଣବମାନଙ୍କ ମତରେ ସପ୍ତପଞ୍ଚାମ୍ଭିକ ଭେଦ କଳେ ଯାଇ ଗତି ଓ ମୁକ୍ତି ଲାଭ ହେବ । 
ସପ୍ତପଞ୍ଚାତ୍ମିକ ମଧ୍ୟରେ ହି ରାଧାକୃଷ୍ଣ ଓ ପୁରୁଷୋତ୍ତମର ଚଚୁର୍ଦାମୂରି ଅବସ୍ଥିତ । 
ସୁତରାଂ ଏହି ନାମତତ୍ଵକୁ ଚିହ୍ନିପାରିଲେ ହୃଦୟ ସ୍ଥିର ହୁଏ । ସାଧକ ଜ୍ୟୋତିଦର୍ଶନ 
କରେ, ଅଲେଖଙ୍କର ଦର୍ଶନ ଲାଭ କରି ସେ ବନିର୍ବାଣପ୍ରାପ୍ତ ହୁଏ ¬ 
 'ନାମତଚ୍‌ ଚିହ୍ନିଲେ ଯେ ଚିତ୍ତ ହେବ ସ୍ଥିର 
ପୂରିଲା କୁମ୍ଭର ପ୍ରାୟ ମନ-ବୁଦ୍ଧି ଧୀର । 
ବଙ୍କୁନାଳ ଭିତରେ ଚିତ୍ତକୁ ନେଇ ରଖ 
ବଇଁଶୀ ଧ୍ଵନିକୁ ଭେଦି ବିଜୟେ ଅଲେଖ'! 
ପୁନଶ୍ଚ ଉତ୍କଳୀୟ ବୈଷ୍ଣବମାନଙ୍କ ମତରେ ମହାମନ୍ତ୍ର ମଧ୍ୟରେ ସୃଷ୍ଟିର ଭିଆଣ ତର୍ଵ୍‌ 
ନିହିତ ରହିଛି । ଶୂନ୍ୟସଂହିତାନୁଯାୟୀ ହରି ନିଜ ନାଭିରୁ କମଳ ଜାତ କଲେ । କମଳବୁ ବ୍ରହ୍ମା 
ଜନ୍ମିଲେ । ହରି ନିଜ କଣ୍ଠରୁ ମେଦାମେଦୀ ନାମକ ଦୁଇ ଅସୁର ଜାତ କଲେ । ପୁଣି ସେମାନଙ୍କୁ 
ହତ୍ୟା କରି ସେମାନଙ୍କ ଶବରେ ମେଦିନୀ ସୃଷ୍ଟି କଲେ । ସୃଷ୍ଟି ପରେ ନିଜେ ଅଣାକାର ରୂପରେ 
ବିଜେ କରି ଅଣାକାର ଓକାର ବା ପ୍ରଣବରୂପେ ରହିଲେ । ବ୍ରହ୍ମାଙ୍କୁ ଷୋହଳନାମ ବତିଶ ଅକ୍ଷର 
କହିଦେଲେ । ଏହି ମନ୍ତ୍ର ଭିତରେ ଚାରି ଜ୍ଞାନୀ ଅଛନ୍ତି । ଏହି ପରିକନ୍ପନାରେ ଶାସ୍ତ୍ରୀୟ ଭୂମିକା 
ନ ଥାଇପାରେ; କିନ୍ତୁ ଏଥ୍‌ରେ ଯେଉଁ ନିଜସ୍ଵ ତଥା ମୌଳିକତାର ନୂତନ ଦୃଷ୍ଟିଭଙ୍ଗୀ ଅଛି, 
ତାହା ଅନନ୍ୟସାଧାରଣ । ଓଡ଼ିଶୀମାନଙ୍କର କଳ୍ପନାର ସ୍ବାତନ୍ତ୍ର୍ୟ ଏଠାରେ ପ୍ରକଟିତ । 
ସାଧକ ଦ୍ଵାରିକା ଦାସ ପୁଣି ଏହି ମନ୍ତ୍ର ସହିତ ଗୋପନଗର, ଶ୍ରୀବୃୂନ୍ଦାବନ, ରାମସ୍ଥଳୀ, 
ଯମୁନା, ନନ୍ଦ ଯଶୋଦା ପ୍ରଭୂତିଙ୍କର ସମ୍ବନ୍ଧ ସ୍ଥାପନ କରି ନିମ୍ନୋକ୍ତ ମତ ପ୍ରଦାନ କରିଅଛନ୍ତି । 
ତାଙ୍କ ମତରେ = 


କାହୁୁଚରଣ ରଚନା ସମଗ୍ର ( ପ୍ରଥମ ଭାଗ ) ୪୯୯ 


‹ ହରେ ଯେତେ ରାମ ସଙ୍ଗେ ମିଶଇ 

ରାହାସ ବୋଲିଣ ତାହାକୁ କହି । 

ରାମ ରାମ ଚାରି ନିଗୃଢ଼ କହି 

ଶ୍ରୀବୃନ୍ଦାବନ ବୋଲି ତାକୁ କହି । 

ହରେ ହରେ ଯେଉଁ ଚାରି ଅକ୍ଷର, 

ଏହିଟି ଅଟଇ ଯମୁନାଧାର । 

ଷୋଳ କ୍ରୋଶ ବ୍ନ୍ଦାବନଟି ଏହି, 

ଏହି ମଧ୍ୟେ ରାସସ୍ଥଳୀ ଅଟଇ । 

ହରେ କୃଷ୍ଣ ହରେ କୃଷ୍ଣ ଅକ୍ଷର, 

ଏହାକୁ ବୋଲିଣ ଗୋପନଗର । 

କୃଷ୍ଣ କୃଷ୍ଣ ଚାରି ଅକ୍ଷର କହି, 

ନନ୍ଦ ଯଶୋଦାଟି ଅଟନ୍ତି ସେହି ।' ' 

କିନ୍ତୁ ଏ ସବୁ ସତ୍ତେ୍‌ ଅନ୍ତଃଶୁଦ୍ଧି ବା ଆତ୍ମ- ସଂସ୍କାର ନ ହେଲେ ଭକ୍ତପ୍ରାଣରେ ଭକ୍ତିଭାବର 

ଉଦ୍ରେକ ହୁଏନା; କିମ୍ବା ସେ ପରମପଦ ଲାଭରେ ସମର୍ଥ ହୁଏ ନାହିଁ ବୋଲି ଏମାନଙ୍କର ଦୃଢ଼ 
ଧାରଣା । ତେଣୁ ପଞ୍ଚସଖା ସେମାନଙ୍କର ସାଧନ- ପଦ୍ଧତିରେ ଯୋଗମାର୍ଗକୁ ଅବଲମ୍ବନରୂପେ 
ଗ୍ରହଣ କରିଛନ୍ତି । ଯୋଗମାର୍ଗର ରହସ୍ୟୋପଲବ୍‌ଧ୍ର ପ୍ରଧାନ ଉପାଦାନ ହେଉଛି ଶରୀରରେ 
ବା ପିଣ୍ଡ ମଧ୍ୟରେ ବ୍ରହ୍ମାଣ୍ଡର ଉପଲବ୍‌ଧ୍‌ । ଅନ୍ୟ କଥାରେ, ଆମ୍ଜ୍ଞାନ ମଧ୍ୟରେ ବିଶ୍ବାତ୍ମାର 
ଉପଲବ୍‌ଧ ଓ ବିଶ୍ଵାତ୍ମା ମଧ୍ୟରେ ଆତ୍ମଦର୍ଶନ ହିଁ ଏହିଁ ସାଧନର ଆଦର୍ଶ । ଏହି ଆଦର୍ଶକୁ ବାସ୍ତବ 
ରୂପ ଦେବାପାଇଁ ଯୋଗଶାସ୍ତ୍ର କଥ୍ତ କେତେକ ଆଚାର ଓ ପ୍ରକ୍ରିୟାକୁ ସେମାନେ ଉପାସନା 
ମାଗଁରେ ଗ୍ରହଣ କରିଛନ୍ତି । ଯୋଗାଚାରର ଅନୁଶାସନ ଅନୁଯାୟୀ ଏମାନେ ଶରୀର ଭିତରେ 
ଷଡ଼ଚକ୍ର, ତ୍ରିକୂଟ, ତ୍ରିବେଣୀ ପ୍ରଭୃତି ଯୋଗସ୍ଥଳର ସନ୍ଧାନ କରିଥା'ନ୍ତି ଓ ଶରୀର ମଧ୍ୟସ୍ଥ 
ପ୍ରାଣବାୟୁକୁ ଇଡ଼ା, ପିଙ୍ଗଳାରେ ସଂଚାରିତ ହୋଇ ଓ ସୁଷୁମ୍ନାରେ ପ୍ରବେଶ କଲେ ସାଧନ ବା 
ଯୋଗୀ ଏହି ଯୌଗିକ ପଦ୍ଧତି ମାଧ୍ୟମରେ ସହସ୍ରଦଳ କମଳ ବା ଉଷ୍ମୀଷ କମଳରେ ବିଶ୍ରାନ୍ତି 
ଲାଭକରେ ଓ ସେଥ୍‌ରେ ପରମପଦର ଅଧ୍ୁକାରୀ ହୁଏ । ପୁନଶ୍ଚ, ଏହି ସାଧକମାନଙ୍କ ମତରେ 
ଆମ ଶରୀରରେ ଜୀବଶକଚ୍ତି ଓ କୁଣ୍ଡଳିନୀ ବିଦ୍ୟମାନ । ଷଡ଼ଚକ୍ର ମଧ୍ୟରୁ ମୂଳାଧାର ଚକ୍ରରେ 
ଏହି କୁଣ୍ଡଳିନୀ ଅବସ୍ଥାନ କରେ । ଏହି କୁଣ୍ଡଳିନୀ ଶକ୍ତିକୁ ଜାଗ୍ରତ କରି ଉଷ୍ପୀଳ କମଳରେ 
ନେଇ ପହଞ୍ଚାଇଲେ ପରମାତ୍ମାର ଦର୍ଶନ ମିଳେ ବୋଲି ସେମାନଙ୍କର ଧାରଣା । ଏହି ଧାରଣା 
ହିନ୍ଦୁତକ୍ସ୍‌ ଓ ହିନ୍ଦୁଦର୍ଶନର ଯୌଗିକ ମର୍ଗ ଉପରେ ପ୍ରତିଷ୍ଠିତ । ଏହି ତତ୍ବ୍‌ ମୁଖୀ ଯୋଗସାଧନ 
ପରମ୍ପରା ଏ ଦେଶରେ ବହୁକାଳରୁ ପ୍ରଚଳିତ । ' “' ଯୋଗଶିକ୍ଷୋପନିଷଦ 'ରେ ଶରୀରସ ଓ 
ଜୀବଶକ୍ତିର ଉନ୍ମେଷ ପାଇଁ ଓ ପରମପଦ ଲାଭ ପାଇଁ ବିଭିନ୍ନ ଚକ୍ରର ପ୍ରକ୍ରିୟା ଓ ପ୍ରାଣାୟାମ 
ଯୋଗର ବିବରଣୀ ପରିଦୁୃଷ୍କ । ବାସ୍ତବରେ ପ୍ରାଣାୟମ ସାଧନଦ୍ଵାରା ସୁପ୍ତ କୁଣ୍ଡଳିନୀ; ଅର୍ଥାତ 
ଜୀବଶକ୍ତିକୁ ସୁଷମ୍ନା ନାଡ଼ିରେ ଷଡ଼ଚକ୍ର ଭେଦାଇ ବଙ୍କୁନାଳ ଦେଇ ବ୍ରହ୍ମରନ୍ଦ୍ର ବା ସହସ୍ର କମଳରେ 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୦୦ 


ପରମବ୍ରହ୍ମଙ୍କର ସାକ୍ଷାତ କରିବାର ଧାରା ବା ମାର୍ଗ ହେଉଛି ପଞ୍ଚସଖାଙ୍କର ମାର୍ଗ । ବୋଧହୁଏ 
ପଞ୍ଚସଖା ଏହି ଉପନିଷଦର ଯୌଗିକ ଭାବଧାରାଦ୍ବାରା ବିଶେଷଭାବରେ ପ୍ରଭାବିତ ହେଇଛନ୍ତି । 
ପାତଞ୍ଜଳି ଯୋଗ ଦର୍ଶନ ଓ ବିଭିନ୍ନ ପୁରାଣମାନଙ୍କରେ ପ୍ରଦତ୍ତ ଯୋଗ ଓ ଷଡ଼ଚକ୍ର ରହସ୍ୟ 
ସାଧନ ପଦ୍ଧତିର ପ୍ରଭାବ ମଧ୍ୟ ଏମାନଙ୍କ ଚିନ୍ତାଧାରାରେ ପତିତ ହୋଇଥ୍ବା ଅନୁମିତ । ତେଣୁ 
ପରମପଦ ଲାଭ ପାଇ ପଞ୍ଚସଖା ଷଡ଼ଚକ୍ରରେ ଜ୍ଞାନ, କୁଣ୍ଡଳିନୀ ରହସ୍ଯ ଓ ପ୍ରାଣୟାମ ସାଧନ 
ଉପରେ ବିଶେଷ ଜୋର ଦେଇଛନ୍ତି । ଆମ୍ମଜ୍ଞାନର ଅଧ୍କାରୀ ହେବାପାଇଁ, ପିଣ୍ଡରେ ବ୍ରହ୍ମାଣ୍ଡର 
ଉପଲବ୍‌ଧ୍‌ ପାଇଁ ଏହି ସାଧନା ଅପରିହାର୍ଯ୍ୟ ବୋଲି ଉଲ୍ଲେଖ କରିଛନ୍ତି । “ବିରାଟ ଗୀତା'?ରେ 
ସେଥ୍ପାଇଁ କୁହାଯାଇଛି - 
ପିଣ୍ଡବ୍ରହ୍ମାଣ୍ଡ 


‹ ବ୍ରହ୍ମାଣ୍ଡ ଯେତେ ବିଧ୍ମତ ପିଣ୍ଡରେ ଅଛନ୍ତି ସମସ୍ତ । 
ପିଣ୍ଡ ବ୍ରହ୍ମାଣ୍ଡ ଏକମତ ତୋ” ଆଗେ କହିଦେଲି ତତ୍ଵ ।”” 
ଏହି ପିଣ୍ଡ ବ୍ରହ୍ମାଣ୍ଡ ତତ୍ଵ୍‌କୁ ସ୍ପଷ୍ଟ କରିବାକୁ ଯାଇ ବଳରାମ ଦାସ ବ ବ୍ରହ୍ମାଣ୍ଡଭୂଗୋଳ' 
ଲେଖିଛନ୍ତି ଏବଂ ଏହି ଗ୍ରନ୍ଥରେ ପିଣ୍ଡକୁ ବ୍ରହ୍ନାଣ୍ଡରୁପେ କଳ୍ପନା କରି ତହିଁରେ ବିଶ୍ଵଜଗତ ଓ 
ସ୍ଵର୍ଗପାତାଳାଦି ବିଭିନ୍ନ ସ୍ଥାନର ପରିଚୟ ଦେବାକୁ ସଚେଷ୍ଟ ହୋଇଛନ୍ତି । ଓଡ଼ିଶାରେ ଏହି 
ଯୋଗମାର୍ଗର ସାଧନ-ପରଖମ୍ପରା ଅତି ପ୍ରାଚୀନ । ପ୍ରାଚୀନ ଭାରତରେ ଉଡ଼୍‌ଡ଼ୀୟାନ ( ଓଡ଼ିଶା ) 
ଯୋଗ ସାଧକଲଟଗି ପ୍ରସିଦ୍ଧିଲାଭ କରିଥ୍ଲା । 
ଧାର୍ମ-ତତ୍ତ୍ଵ 
ଗୌଡ଼ୀୟମାନଙ୍କ ମତରେ ସ୍ଵରୂପ ଶକ୍ତର ସନ୍ଧିନୀ ବା ସଦଂଶ ବା ଅଧାରଶକ୍ତି ହି ଧାମରୂପେ 
ଆତ୍ମପ୍ରକଟ କରି ବିରାଜିତ । କୃଷ୍ଣ-ସ୍ବରୂପ ଧାମର ନାମ କୃଷ୍ଣଲୋକ । ଏହା ପୁଣି ତ୍ରିବିଧ । 
ଦ୍ଵାରକା, ମଥୁରା, ଗୋକୁଳ ( ବୃନ୍ଦାବନ ), ଗୋଲକ, ବ୍ରଜ, ଶ୍ଵେତଦ୍ଵୀୟ- ଗୌଡ଼ୀୟ ବୈଷବଧମ 
ଶାସ୍ତ୍ରାଦିରେ ଏହି ତ୍ରିବିଧ ଲୋକର ମାହାତ୍ମ୍ୟ କୀର୍ଭିତ । 
ଓଡ଼ିଶୀ ବୈଷ୍ଣବଙ୍କ ମତରେ ପୁରୀ ବା ପୁରୁ ଷୋତ୍ତମ ହିଁ ନିତ୍ୟ ଗୋଲକ । କିନ୍ତୁ 

ଗୌଡ଼ୀୟମାନଙ୍କ ମତରେ ବୃନ୍ଦାବନ ହି ନିତ୍ୟଧାମ ଉଭୟ ମତାବଲମ୍ବୀ ଭକ୍ତ କବିମାନେ ନିଜ 
ନିଜର ଗ୍ରନ୍ଥମାନଙ୍କରେ ନିଜ ଧାମର ମହତ୍ଵ୍‌ ବଣ୍ତନା କରିଅଛନ୍ତି । “ବେଦାନ୍ତସାରଗୁପ୍ତଗୀତା 'ର 
ସପ୍ତମ ଅଧ୍ୟାୟରେ କ୍ରହାଯାଇଛି ¬ 

“ଏ ନୀଳ ନିତ୍ୟ ଗିରି ସମ 

ତେଣୁ ଶ୍ରୀକୃଷ୍ଣ ନିତ୍ୟଧାମ । 

ଏ ନୀଳ ନିତ୍ଯ ଗିରି ଦୁଇ 

ଅଭିନ୍ନ ଅଭେଦ ଅଟଇ । 

ଗୋପ ମଥୁରା ଦ୍ଵାରାବତୀ 

ଶ୍ରୀକୃଷ୍ଣ ଅଯୋଧ୍ୟାର ପତି । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୦୧ 


ଏମାନେ ନିତ୍ୟସ୍ଥଳୁ ଜାତ 
ଅଭିନ୍ନ ନ କର ହେ ପାର୍ଥ । 
ଏ ସର୍ବ ନିତ୍ୟର ନିର୍ମାଣ 
ଶ୍ରୀକୃଷ୍ଣ -କ୍ରୀଡ଼ାରସ ସ୍ଥାନ । 
ତୁଏହା ସଂଶୟ ନ କର 
ନିତ୍ୟରେ ଯେମନ୍ତ ବିହାର । 
ସେହି ରୂପରେ ନିରାକାର 
ଶ୍ରୀ ନୀଳ ଦରୀରେ ବିହାର । ' 
ଜଗନ୍ନାଥ ଦାସ ମଧ୍ୟ ବର୍ଣ୍ଣନା କରିଛନ୍ତି -- 


' ' ଶୁଣ ହେ ସୁଜନେ ଜନେ ଶ୍ରୀକୃଷ୍ଣ ଲୀଳା ଅଖ୍ୟାନେ 
ନିତ୍ୟସ୍ଥଳେ ନିତ୍ୟ ଖେଳ ଖେଳନ୍ତି ହରି 
କୋଟି ବ୍ରହ୍ମାଣ୍ଡ ନ ଜାଣଚ୍ତି ଅନନ୍ତ ଶେଷ ମୁରତି 


ସେ ପ୍ରଭୁ ବିଜେ ନିତ୍ୟ ଏ ନୀଳଗିରି 
ଯେଉଁ ଭୂମି ଏ ରଙ୍ଗସ୍ଥଳୀ 
ଅଷ୍ଟଦଳେ ବେଢ଼ି ଶୋଭା ଶେଷ ମଉଳି !' ' 
(ଷୋଳ ଚଉପଦୀ ) 
ଯଶୋବନ୍ତ ଦାସଙ୍କ ଗ୍ରନ୍ଥରେ ମଧ୍ୟ ଏହି ମତବାଦର ଉଲ୍ଲେଖ ଅଛି । ଏହି ପଞ୍ଚଶାଖା 

ମୁଖ୍ୟତଃ ଉତ୍କଳୀୟ ଭକ୍ତ ହୋଇଥୁବାରୁ ଯଶୋବନ୍ତଙ୍କର କୃତିରେ ଜଗନ୍ନାଥ ଧାମ ପ୍ରତି ଅଶେଷ 
ଶ୍ରଦ୍ଧା ଓ ସମ୍ମାନ ରହିଛି । ଯେଉଁମାନେ ମୁଖ୍ୟତଃ ଓଡ଼ିଶୀ ବୈଷ୍ଣବଧର୍ମର ସମର୍ଥକ, ସେମାନେ 
ନିଜ ନିଜର କାବ୍ୟରେ ଜଗନ୍ନାଥ ଧାମକୁ ଏ ଗୌରବ ପ୍ରଦାନ କରିଛନ୍ତି । ଦେବଦୁଲ୍ଲଭ, 
ଦୀନକୃଷ୍ଣ, ଉପେନ୍ଦ୍ରଭଞ୍ଜ ପ୍ରଭୂତିଙ୍କ ନାମ ଏ କ୍ଷେତ୍ରରେ ଉଲ୍ଲେଖଯୋଗ୍ୟ । ସେମାନଙ୍କ ଲେଖାରେ 
ଏହି ପୁରୁଷୋତ୍ତମ ପୀଠର ମହାତ୍ମ୍ୟ ପରିକୀରିତ । ଦ୍ଵିତୀୟତଃ, ଏହି ନିତ୍ୟଧାମରେ ନିତ୍ଯ 
ଗୋଲୋକର ଅଧ୍‌ଷ୍ଠାତା ରୂପରେ ଜଗନ୍ନାଥ ହିଁ ଅଧ୍ଷ୍ଠିତ । ସେ ଅବତାର ନୁହନ୍ତି, ସେ ଲୀଳାମୟ | 
ତାଙ୍କର ଆଜ୍ଞାରେ ଅବତାର ସବୁ ଆତଯାତ ହୁଅନ୍ତି । “ଜଗନ୍ନାଥ ଚରିତାମୃତ 'ରେ କୁହାଯାଇଛି 
ଯେ, ନୀଳାଚଳ ହିଁ ନିତ୍ୟସ୍ଥଳ ଓ ଜଗନ୍ନାଥ ହିଁ ଷୋଳକଳା ସଂପନ୍ନ ଅବତାରୀ । ଶ୍ରୀକୃଷ୍ଣ ତାଙ୍କର 
ଅଂଶ ବା ଅବତାରବିଶେଷ ମାତ୍ର । 
କାବ୍ୟକାର ଦୀନକୃଷ୍ଣ ମଧ୍ୟ ରସକଲ୍ଲୋଳରେ ଏହି କଥାକୁ ସମର୍ଥନ କରି କହିଛନ୍ତି -- 

' “କମ୍ବୁ କଟକ ମଧ୍ୟରେ ନାଗର ଏକ 

କଉତୁକ କଥାମାନଙ୍କରେ ରସିକ 

କମଳନେତ୍ରୀ କମଳା ପ୍ରାଣନାୟକ 

କଳା ପର୍ବତରେ ଲୀଳା କରି ଅନେକ 

କଚ୍ଛପ ମତ୍ସ୍ୟାଦି ଅବତାର ଯେତକ 

କରିବାକୁ ଯାତ ଜଗନ୍ନାଥ ଜନକ । ' ' 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୦୨ 


କିନ୍ତୁ, ଗୌଡ଼ୀୟ ବୈଷ୍ଣବଙ୍କ ମତରେ କୃଷ୍ଣ ହିଁ ଅବତାରୀ । ବୃନ୍ଦାବନ ହିଁ ନିତ୍ୟଧାମ । 
ବ୍ନ୍ଦାବନରେ ହିଁ କେବଳ ମାଧୁର୍ଯ୍ୟ ଲୀଳା ସମ୍ଭବପର । ମାତ୍ର ପଞ୍ଚସଖା ଓ ଜ୍ଞାନମିଶ୍ରାଭକ୍ତିର 
ସାଧକମାନଙ୍କ ମତରେ ପୁରୁଷୋତ୍ତମ ଲୀଳା ହିଁ ନିତ୍ୟଲୀଳା । ଏହି ଭୂମିରେ ଭାବୀ ହେଉଛି 
ଗୋପ୍ୟ ଯମୁନା, ଗୁଣ୍ଡିଚା ମଣ୍ଡପ ହେଇଛି ଗୋବଦ୍ଦନ ଗିରି, ଶ୍ୟାମକୁଣ୍ଡ ଓ ରାଧାକୁଣ୍ଡ ହେଉଛି 
ଇନ୍ଦ୍ରତ୍ୟୁମ୍ନକ ମାର୍କଣ୍ଡେଶ୍ଵର ହେଉଛି ଗୋପ୍ୟକାଳିନ୍ଦୀ/ ଅଠରନଳା ହେଉଛି କଦମ୍ବଘାଟ ସ୍ଥାନ; 
ପୁଣି ଗୁଣ୍ଡିଚାଘରର ଦକ୍ଷିଣ ପ୍ରାନ୍ତର ଗୋପ-ମଥୁରା ସ୍ଵରୂପ । ବସ୍ତୁତଃ ପଞ୍ଚସଖାଙ୍କ ମତରେ 
ଏହି ଉତ୍କଳର ପ୍ରାଣକେନ୍ଦ୍ରର କଳ୍ପପୁରୀ ହି ତୀର୍ଥେଶ୍ଵର । ଏହା ନିତ୍ୟଗୋଲକର ପ୍ରତୀକ । ଓଡ଼ିଶୀ 
ବୈଷ୍ଣବ ସାଧନା ହିଁ ବାସ୍ତବ ଧର୍ମ-ସାଧନା । ଏ ଧମ ସାଧକଙ୍କ ଅନ୍ୟଧର୍ମ ପ୍ରତି ବିଦ୍ଵେଷ ନାହି; 
ବରଂ ଅଛି ସମଦୃଷ୍ଟି ଓ ସମଭାବ, ଯାହାକି ଉକ୍ରଳର ଏକ ପାରମ୍ପରିକ ଚିରନ୍ତନ ଧର୍ମ । 
ପୁଣି ଗୌଡ଼ୀୟ ବୈଷ୍ଣବଗଣ ସେମାନଙ୍କର ଉପାସନା ପଦ୍ଧତିରେ କାମ-ଗାୟତ୍ରୀକୁ 

ସ୍ଵୀକାର କରିବା ସମୟରେ ପଞ୍ଚସଖାଗଣ ଯୁଗଳଗାୟତ୍ରୀକୁ ହିଁ ଗ୍ରହଣ କରିଛନ୍ତି । ଏହି ମତର 
ଯଥାର୍ଥ ଭାଷ୍ୟକାର ଭକ୍ତ ଦିବାକର ଦାସ ସ୍ଵୀୟ “ଜଗନ୍ନାଥ ଚରିତାମୃତ' ରେ ଗୌଡ଼ୀୟମାନଙ୍କ 
ସମ୍ପର୍କରେ କହିଛନ୍ତି ... 

' 'ପୁରୁଷୋରତମ ଯେତେ ଗତି 

ସେ କଥା ଛାଡ଼ି ଅନ୍ୟ ରୀତି 

ଯୁଗଳ-ଗାୟତ୍ରୀ ଛାଡ଼ିଲେ 

କାମଗାୟତ୍ରୀ ଆଶ୍ରେ କଲେ 

ଛାଡ଼ି ଜଗନ୍ନାଥ ମୁରତି 

ମଦନମୋହନ ପୀରତି ।'' 
ପ୍ରେମ-ଦର୍ଶନ 
ବିଭିନ୍ନ ଦାଶନିକ ମତବାଦ, ମଣିଷମନର ଆଦିମ ଓ ମୌଳିକ ଜୈବପ୍ରବୃରିକୁ ପ୍ରେମ ନାମରେ 
ଅଭିହିତ କରି ତାହାର ଏକ ଦାଶ ବିକ ବ୍ୟାଖ୍ୟା ଦେବାକୁ ସବୁ ଯୁଗରେ ଚେଷ୍ଟା କରିଆସିଛି । 
ଏହି ପ୍ରେମ-ଦଶନରେ ମନୁଷ୍ଯର ଶରୀର- ରୂପ ବିଦ୍ୟମାନ ଥ୍ଲେହେଁ ସଂସ୍କୃତି ଓ ସାଧନପ୍ରୟାସୀ 
ମାନବାମ୍ମା ତାହାକୁ ଅଶରୀରୀ ଓ ଆଦଶରୂପେ ପ୍ରତ୍ୟକ୍ଷ କରିବାରେ ତୃପ୍ତିଲାଭ କରିଆସିଛି । 
ଯେଉଁ ଚିନ୍ତା କେବଳ ଦେହବାଦକୁ ସମର୍ଥନ କରି ଦେହାତୀତକୁ ଅବହେଳା କରିଛି, ତାହା 
ମନୁଷ୍ୟର ବାସ୍ତବ ଅନୁଭୂତି ହୋଇପାରେ; କିନ୍ତୁ ସେଥ୍‌ରେ ନ ଥାଏ ଦର୍ଶନ, ପୁରୋଦୂଷ୍ଠି ବା 
ଅଗ୍ରଗତିର ସଙ୍କେତ । ତେଣୁ ବିଶ୍ଵର ଯେ କୌଣସି ପ୍ରେମଦର୍ଶନ ଭିତରେ ପ୍ରେମର ଏହି ଉଭୟ 
ରୂପ ବିଦ୍ୟମାନ ଥ୍‌ଲେହେଁ ଯେଉଁ ଦର୍ଶନ ମଣିଷର ଆତ୍ମାକୁ ' ଆଦର୍ଶ' ଓ ଅପାର୍ଥ୍‌ବ କରିବାରେ 
ସାହାଯ୍ୟ କରିଛି, ତାହାକୁ ହଁ କେବଳ ଆମ୍ଭେମାନେ ଜୀବନର ଯାତ୍ରାପଥରେ ଆଲୋକବର୍ରିକା 
ରୂପେ ଗ୍ରହଣ କରିଥାଉ । ଗୌଡ଼ୀୟ ଓ ଉତ୍କଳୀୟ ବୈଷ୍ଣବ ମତରେ ପ୍ରେମଦର୍ଶନ ତତ୍ଵଵରେ 
ପାଠକ ଯେତେବେଳେ ତୁଳନା କରେ, ସେତେବେଳେ ସେ ସ୍ପଷ୍ଟ ଭାବରେ ଲକ୍ଷ୍ଯ କରେ ଯେ 
ଓଡ଼ିଶୀ ବୈଷ୍ଣବଧର୍ମର ପ୍ରେମ ଦର୍ଶନ ମଧ୍ୟରେ ସାଧନା ଓ ଆଦର୍ଶ ଏକ ସ୍ଵକୀୟ ମହିମାରେ 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୦୩ 


ବିଦ୍ୟମାନ । କିନ୍ତୁ ଗୌଡ଼ୀୟ ବୈଷ୍ଣବଧମର ପ୍ରେମଦଶନ ଓ ଗୌଡ଼ୀୟ ପ୍ରେମଦର୍ଶନରେ ସେ 
ଲକ୍ଷ୍ୟ କରିଥାଏ ଯେ ପ୍ରେମର ଶରୀରୀ ରୂପ ଅତି ସ୍ପଷ୍ଟ ଓ ପ୍ରତ୍ୟକ୍ଷ । କିନ୍ତୁ ଉତ୍କଳୀୟ 
ବୈଷ୍ଣବମାନଙ୍କର ପ୍ରେମ ଦର୍ଶନରେ ସେଥ୍‌ପାଇଁ ପରକୀୟା ମତବାକର ପ୍ରଶ୍ନ ନାହିଁ; କିଶୋରୀ 
ପୂଜାର ସ୍ଥାନ ନାହିଁ କିମ୍ବା ପରକୀୟା ପ୍ରେମକୁ ଦାର୍ଶନିକ ମହିମାରେ ଅଳଂକୃତ କରି ପ୍ରକାଶ 
କରିବାର ଅବକାଶ ନାହିଁ । ଏମାନେ ସଂଯତ ଓ ଶୃଙ୍ଖଳାକୁ ଏବଂ ଯୁଗ ଯୁଗର ଭାରତୀୟ 
ସଂସ୍କୃତି ଦ୍ଵାରା ଅନୁମୋଦିତ ଗାହଁସ୍ଥ୍ୟ- ଧର୍ମକୁ ସମର୍ଥନ କରି ସ୍ଵକୀୟ ଓ ସାର୍ଥକ ପ୍ରେମକୁ 
ସ୍ପଷ୍ଟଭାବରେ ଗ୍ରହଣ କରିଛନ୍ତି । ସେଥ୍‌ପାଇଁ ପରକୀୟା ପ୍ରେମପୁଷ୍ଟ ଦର୍ଶନପଦ୍ଧତିକୁ ସ୍ପଷ୍ଟ ଓ 
ଅନାଚାରମୁକ୍ତ କରିବାପାଇଁ ଓଡ଼ିଶୀ ବୈଷ୍ଣବଗଣ ରାଧାକୃଷ୍ଣ ପ୍ରେମର ପରିକଳ୍ପନା ସମୟରେ 
ମଧ୍ୟ ନିଜର ଶରୀର ମଧ୍ୟରେ ତାହା ଅନୁଭବ କରି ଅନ୍ୟକୁ ଉପଲବ୍‌ଧ୍‌ କରାଇବାକୁ ଚେଷ୍ଟା 
କରିଅଛନ୍ତି। ଏ ଚିନ୍ତା, ଏ ସାଧନା, ଏ ଶ୍ଝଳା ଓ ଏ ସତ୍ୟବୋଧ କେବଳ ଉକ୍ରଳୀୟ 
ବୈଷ୍ଣବମାନଙ୍କର ହିଁ ନିଜସ୍ଵ । ଏଥ୍‌ରେ ସତ୍ୟ ଅଛି; ସତ୍ୟର “ଅପଭ୍ରଂଶ! ନାହିଁ । ପ୍ରକୃତିର 
ସମର୍ଥନ ଅଛି; କିନ୍ତୁ ପ୍ରାକୃତିର ବ୍ୟଭିଚାର ନାହିଁ । ସିଦ୍ଧି ଅଛି; କିନ୍ତୁ ଏସହଜ” ର ଅତ୍ୟାଚାର 
ନାହିଁ । ତେଣୁ ଓଡ଼ିଶୀ ବୈଷ୍ଣବଧର୍ମର ସ୍ଵରୂପ ଓ ପ୍ରକୃତି ଆଲୋଚନା କଲେ ଜଣାଯାଏ ଯେ 
ଏହାର ଧର୍ମ-ଦର୍ଶନରେ ବେଦାନ୍ତର ` ବ୍ରହୂବାଦ' ସାଂଖ୍ଯଦର୍ଶନର ପ୍ରକୃତି ଓ ପୁରୁଷ” କଳନା ଓ 
ଯୋଗ-ଦର୍ଶନର ଯୌଗିକ ଚିନ୍ତାଧାରା ସ୍ଵୀକୃତିଲାଭ କରିଛି । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୦୪ 





ଗାୟତ୍ରୀ ତତ୍ତ୍‌ ଓ ମନ୍ତ୍ର 
ଏବଂ ମହାମନ୍ତ୍ର ସହିତ ତାର ସମ୍ବନ୍ଧ 


ଉତ୍କଳୀୟ ବୈଷ୍ଣବ ଦ୍ଵାରକା ଦାସ ସ୍ଵୀୟ “ପରଚେଗୀତା 'ରେ ଗାୟତ୍ରୀ, ସାବିତ୍ରୀ ଓ ନାମ- 
ମହାମନ୍ତ୍ରର ଜନ୍ମ ଓ ବିଚାର ବିଷୟରେ ନିଜର ସ୍ବାତନ୍ତ୍୍ୟ ଦର୍ଶାଇ ଅଛନ୍ତି । ତାଙ୍କ ମତରେ, 
ମହାଶୂନ୍ୟରୁ ଓଁକାର ଉତ୍ପଭ୍ି ହେଲା ¬ ଚବିଶ ଅକ୍ଷର ଗାୟତ୍ରୀ ମାତା ଓ ବୀଜ ଆଠ ଅକ୍ଷର 
ଓଁକାରକୁ ପିତା ରୂପେ ପରିକଳ୍ପନା କରି ତହିଁରୁ ସୁରଲୋକ, ତ୍ରିଲୋକ, ଚାରିଖାନି, ପଚାଶର 
ଅକ୍ଷର ପ୍ରଭୂତି ଜାତ ବୋଲି କହିଅଛନ୍ତି । ପୁନଶ୍ଚ ମାନବଶରୀରକୁ ସେ ଗାୟତ୍ରୀ ରୂପରେ 
ବଣ୍ଠନା କରିଅଛନ୍ତି । । ପରଚେଗୀତାର ୨ୟ ଓ ୨୫ଶ ଅଧ୍ୟାୟରେ ଏହାର ବିସ୍ତୃତ ବିବରଣୀ 
ଅଛି ) । ଗାୟତ୍ରୀର ତିନିରୂପ ବଣ୍ଣ୍ରନାରେ କବି କହିଛନ୍ତି - 
“ଏମନ୍ତ ଗାୟତିରୀ ତିନିରୂପ -- ପ୍ରାତରେ ଆରକ୍ତ ବର୍ଣ ସ୍ବରୂପ । 
ମଧ୍ୟାହ୍ନ କାଳ ସ୍ତଟିକ ପରାଏ -- ସନ୍ଧ୍ୟାକାଳ ନୀଳସ୍ବରୂପ ହୁଏ | 
ଧବଳଗାବ ସଦାକାଳେ ବର୍ଣ୍ର ¬ ଛଅଟି ତାର ଅଟଇ ବଦନ । 
ଷଟ୍‌ପାଦ ଗାର ପାଇଲା ଯହୁଁ - ଆବରଣ ଗାଭ ମାତିଲା ତହୁଁ | 
ବାରପାଦରେ ଗାଭରରୂପ ବଣ୍ଠ ¬ ଷୋଳଚେର ଗାଭ ବସ୍ସା ଛପନ ।”! 
ଖାଲି ଏତିକି ନୁହେଁ, ହୃଦୟର ଅଙ୍ଗପ୍ରତ୍ୟେଙ୍ଗରେ ଗାୟତ୍ରୀ ମନ୍ତ୍ର ବସାଣରେ କବି 
ମନୋନିବେଶ କରିଅଛନ୍ତି ଏବଂ “ହରେ ରାମ କୃଷ୍ଣ' ଏହି ମହାମନ୍ତ୍ର ସ୍ଥାନ ନିଦ୍ଦେଶ କରିଅଛନ୍ତି । 
ଏପରି ଅଭିନବ କନ୍ଥନାର ପରିଚୟ ଉକ୍ରଳୀୟ ବୈଷ୍ଣବ ସଂପ୍ରଦାୟମାନଙ୍କ ମଧ୍ୟରେ କ୍ସଚିତ୍‌ 
ଭକ୍ତକବିଙ୍କ କୃତିରେ ମିଳେ । କବି ଲେଖିଛନ୍ତି - 
‹ ' ହରେ ତତ୍‌ ସେ ଚାରି ଚକ୍ଷୁରେ ବସେ 
ରାମ ବିତୁ ଚାରି ଲଲାଯେ ବସେ । 
ହରେ ବରେ ଚାରି ବଣ୍ଠରେ ବସେ 
ରମଣୀଅ ଚାରି ଭ୍ରୂଲତା ଆଶେ । 
ରାଭ ଭର୍ଗେ ଚାରି ଭ୍ରୂଲତାଠାରେ । 
ରାମ ଦବ ଚାରି ପିଛଡ଼ା ପରେ । 
ହରେ ସ୍ୟଧ୍‌ ଚାରି ନାସାରେ ରହି 
ହରେ ମହି ସେ ମୁଖରେ ବସଇ । 
ହରେ ଧ୍ୟୋଜନ କଣ୍ଠରେ ବସେ 
କୃଷ୍ଣ ପ୍ରଚୋ ଚାରି ହୃଦ ସେହ ସେ । 


କାହୁଚରଣ ରଚନା ସମଗ୍ର (ପ୍ରଥମ ଭାଗ ) ୫୦୫ 


ହରେ ଦୟାତ୍‌ ଯେ ଭୁଜରେ ବସାଇ 
କୃଷ୍ଣ ଭୂବ ନାଭିମଣ୍ଡଳେ ଥାଇ । ' ' 

ଏହି ଗାୟତ୍ରୀ ଉପାସନାରେ ତ୍ରିବିଧ କ୍ରିୟା ପରିଦୂଷ୍ଟ । ଗୌଡ଼ୀୟମାନେ କାମଗାୟତ୍ରୀ 
ଓ ଓଡ଼ିଶୀମାନେ ଯୁଗଳ-ଗାୟତ୍ରୀର ଉପାସନା କରିଥା'ନ୍ତି । କାହାରି କାହାରି ମତରେ 
ଓଡ଼ିଶୀମାନେ ମଧ୍ୟ କାମ-ଗାୟତ୍ରୀର ଉପାସକ ଥ୍ଲେ | 

କୃଷ୍ଣଙ୍କର ପ୍ରାଧାନ୍ୟରେ କାମ-ଗାୟତ୍ରୀ ଓ ରାଧାକୃଷ୍ଣ ଉଭୟଙ୍କ ପ୍ରାଧାନ୍ୟରେ ଯୁଗଳ 
ଗାୟତ୍ରୀର ପରିକଳ୍ପନା । 

କିନ୍ତୁ ଗାୟତ୍ରୀ ହିଁ ମହାମନ୍ତ, କାମରୂପୀ କୃଷ୍ଣ ହିଁ ପ୍ରଣବ । 

କାମ- ଗାୟତ୍ରୀର ସାରମର୍ମ ହେଉଛି ବିଷ୍ଣୁ, ସଂସାରର ପାଳନକତ୍ତା ହେଉଛନ୍ତି ଏବଂ 
ସଂସାର କାମ ବା କାମନାରୁ ଜାତ । 

' ସେ କାମୟତ ଏକୋଃହଂ ବହୁସ୍ୟାଂ ପ୍ରଜାୟେୟ |! ' 

ସଂସାର ସ୍ଥିତି-ସ୍ଥାପକତା “କାମ ନାମରେ ଅଭିହିତ | ତେଣୁ ବିଦଗ୍ଧ - କବି ଅଭିମନ୍ୟୁ 
କହିଛନ୍ତି - ‹ ' ଅପ୍ରାକୃତ ପ୍ରେମ ତା ନାମ କାମ ' 

ପ୍ରାକୃତ କାମ ଓ ଅପ୍ରାକୃତ କାମ ଭେଦରେ କାମ ଦୁଇପ୍ରକାର, ( ୧ ) ପ୍ରାକ୍‌ ତ କାମ ¬ 
ମାୟିକ ଗୁଣାଧୀନ; ( ୨ ) ଆପ୍ରାକୁତ ପ୍ରେମ ବା ଶୁଦ୍ଧ ପ୍ରେମ ¬ ମାୟାତୀତ, ଦିବ୍ୟ 
ସଚ୍ଚିତାନନ୍ଦାତ୍ମକ । 

ମାୟା, ଯୋଗମାୟା ଭଳି କାମ, ପାାକୁତ ଓ ଅପ୍ରାକୃତ - ଏହି ଦୁଇ ରୂପରେ ଖ୍ୟାତ । 
ସୃଷ୍ଟି ତତ୍ତ୍ବ ଓ ଧର୍ମ- ଦର୍ଶନ 
ଭଶ୍ଵର ସ୍‌ଷ୍ଟିର ଶ୍ରେଷ୍ଠ ଜୀବ ମନୁଷ୍ୟ ଆତ୍ମଜ୍ଞାନର ଅଧ୍‌କାରୀ ହେବାକୁ ଯେ କେବଳ ଚାହେଁ, ତା 
ନୁହେଁ, ସମସ୍ତ ବିଶ୍ବସୃଷ୍ଠିର ତତ୍ବ୍‌ ଓ ରହସ୍ୟ ଜାଣିବାକୁ ମଧ୍ୟ ସେ ଆଗ୍ରହ ପ୍ରକାଶ କରିଥାଏ । 
ବରଂ ବିଶ୍ଵସୃଷ୍ଟି ରହସ୍ୟ ଉପଲବ୍‌ଧ୍‌ କରିସାରିବା ପରେ ହିଁ ମନୁଷ୍ୟ ହୁଏ ଆତ୍ମଜ୍ଞାନର ଅଧ୍କାରୀ 
ଓ ଆତ୍ମତତ୍ଵର ସାଧକ । ତେଣୁ ସୃଷ୍ଟି ତତ୍ବ୍‌ର ନିରୂପଣ ସବୁ ଧର୍ମ ଓ ଦର୍ଶନରେ ରହିଛି । ଏପରିକି 
ଯେଉଁ ଜାତିମାନେ ଶିକ୍ଷା ସଭ୍ୟତାଠୁ ଦୂରରେ ରହିଛନ୍ତି, ସେମାନଙ୍କର ଆଚାରପଦ୍ଧତି, ରୂପକଥା 
ଓ ବିଶ୍ଵାସ ମଧ୍ୟରେ ସୃଷ୍ଟିତତ୍ଵ୍‌ ଅଭିବ୍ୟକ୍ତ ଲାଭ କରିଛି । ମନୁଷ୍ୟର ଜିଜ୍ଞାସୁ ଓ ଅନୁସନ୍ଧାନୀ 
ମନ କାର୍ଯ୍ୟକାରଣମୟ ବସ୍ତୁ ଜଗତର କାରଣ ଖୋଜିବାକୁ ଯାଇ ସୃଷ୍ଟିର ପ୍ରଥମ ଓ ପରମ 
କାରଣ ଜାଣିବାକୁ ଇଚ୍ଛାପ୍ରକାଶ କରିବା ସ୍ଵାଭାବିକ । ଏଥ୍‌ପାଇଁ ହିନ୍ଦୁ, ମୁସଲମାନ ଓ ଖ୍ରୀଷ୍ଟ 
ଆଦି ପ୍ରତ୍ୟେକ ଧମରେ ଆଦି ପୁରୁଷଙ୍କର ପରିକଳ୍ପନା ରହିଛି। ପୁଣି ହିନ୍ଦୁ ଧମରେ 
ଏକେଶ୍ଵରବାଦ, ଦ୍ଵୈତବାଦ, ବ୍ରହାୀଶ୍ବରବାଦ ପ୍ରଭୂତି ନାନା ଦାର୍ଶନିକ ମତବାଦର ସୃଷ୍ଟି ଏଇଥ୍ରୁ 
ହଁ ଜନ୍ମଲାଭ କରିଛି । ତେଣୁ ଓଡ଼ିଶୀ ବୈଷ୍ଣବଧମ ବା ଜ୍ଞାନମିଶ୍ରା ଭକ୍ତିବାଦର ସୃଷ୍ଟିତତ୍କ୍‌ର ନିରୂପଣ 
ପାଇଁ ସାଧକଗଣଙ୍କର ପ୍ରବଳ ଆଗ୍ରହ ପ୍ରକାଶିତ ହୋଇଥ୍‌ବାର ଆମେ ଲକ୍ଷ୍ୟ କରୁ । 

ଅମରକୋଷ ଗୀତାରେ ବଳରାମ ଦାସ ମନୁ ଷ୍ୟମନରେ ଏହି ଚିରନ୍ତନ ଜିଜ୍ଞାସା 
ପ୍ରବୂତ୍ତିକୁ ରୂପରେଖ ଦେଇ କହିଛନ୍ତି ¬ 

ନ ଥ୍‌ଲେ ବ୍ରହ୍ମା ସୁର ନର। ଗକନ୍ଧଟ ରାକ୍ଷସ କିନ୍ନର ॥ 

ଛପନ କୋଟି ଜୀବଜନ୍ତୁ । ନ ଥ୍ଲା ସଂସାରର ହେତୁ ॥ 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୦୬ 


ନ ଥ୍‌ଲେ ଦେବଦେବୀମାନେ। ନ ଥଲେ ଶୂନ୍ୟେ ତାରାଗଣେ ॥ 

ତେବେ କେ ଥୁଲେ ତ୍ରିପୁରାରି। ମୋତେ କହିବା ନିଷ୍ଠା କରି ॥' 

ତା'ପରେ ବଳରାମ ଦାସ ପୁଣି କହିଛନ୍ତି ଯେ ସୃଷ୍ଟିରେ ଯେତେବେଳେ କେହି ନଥ୍ଲେ, 
ସେତେବେଳେ ସେହି “ ପରମକାରଣ “ ଆଦିସଭତା' ବା ' ଶୂନ୍ଯ ପୁରୁଷ ' ବିଦ୍ୟମାନ ଥ୍ଲେ | 
ବଳରାମଙ୍କ ପରି ଅନ୍ୟାନ୍ୟ ଓଡ଼ିଶୀ ବୈଷ୍ଣବ ସାଧ କଗଣ ସୃଷ୍ଟିତକ୍ଵ୍‌ ନିରୂପଣରେ ଏହି 
' ଶୂନ୍ୟତତ୍ଵ୍‌'କୁ ହଁ ପରମକାରଣ' ରୂପେ ଗ୍ରାହଣ କରିଛନ୍ତି । ସତ୍ତାର ଉତ୍ସ ହେଉଛି ସତ୍ତାତିରିକ୍ତତା । 
ତେଣୁ “ ଶୂନ୍ଯ' ବା ‹ ଆଦି କାରଣ' ସମସ୍ତ ସରାର ଅତିକ୍ରାନ୍ତ | ' ବ୍ରହାଣ ଭୂଗୋଳ' ରେ ବଳରାମ 
କହିଛନ୍ତି ¬ 

ଯେ କାଳେ ନଥ୍ଲା ସଂସାର | ନ ଥ୍ଲେ ଚନ୍ଦ୍ର ଦିବାକର ॥ 

ନ ଥୁଲା ଦିବସ ରଜନୀ । ନ ଥ୍ଲା ଭୂବନ ମେଦିନୀ ॥ 

ନ ଥ୍ଲେ ବ୍ରହ୍ମା ବିଷ୍ଣୁ ଶିବ । ନ ଥ୍ଲା ବେଦର ପ୍ରଭାବ ॥ 

ସେ କାଳେ ମୋର ଶୂନ୍ୟ ରୂପ । ଏମନ୍ତ ଗଲା କୋଟିକଳ୍ଣ ॥ 
ଅଚ୍ୟୁତାନନ୍ଦଙ୍କ ଗ୍ରନ୍ଥରେ ମଧ୍ୟ ସତ୍ତାତିରିକ୍ତ କାରଣ ବା ' ଶୂନ୍ଯପୁରୁଷ'ର କଳ୍ପନା ବଣ୍ଠିତ -- 


ଯେ କାଳେ ନ ଥ୍ୁଲା ଧରଣୀ। ନ ଥଲେ ଶଶି ଦିନମଣି ॥ 
+ + + + 

ଶୂନ୍ୟରେ ନ ଥ୍‌ଲେ ନକ୍ଷତ୍ରେ। ଗନ୍ଧର୍ବ କିନ୍ନର ସହିତେ ॥ 
ସେକାଳେ ମୋ ଶୂନ୍ୟରୂପ । ଏମନ୍ତ ଗଲା କେତେକଜଳ୍ପ ॥' ' 


କିନ୍ତୁ ଦର୍ଶନତତ୍ତ୍ଵରେ ଏହି ଯେଉଁ ଶୂନ୍ୟମୟ ପରମସତ୍ତାର ସୃକ୍ଷ୍ମଣ ପରିକଳ୍ପନା କରାଯାଇଛି, 
ତାହା ଅବବୋଧରେ ଆଣିବା କଷ୍ଟକର । ତେଣୁ ଧର୍ମାଚାର୍ଯ୍ୟଙ୍କ ଦ୍ଵାରା ଏହି ସତ୍ତାତିରିକ୍ତ 
ଆଦିକରଣ ରୂପବନ୍ତ ବା ବିଗ୍ରହବନ୍ତ ହୋଇ ପରେ ବର୍ଣ୍ଣିତ ହୋଇଛି । ଏ ବଣ୍ତନା କେବଳ 
ଅରୂପକୁ ରୂପ ଦେବାପାଇଁ, ଶୂନ୍ଯକୁ ପ୍ରକାଶ କରିବା ପାଇଁ ଓ କଳ୍ପନାତୀତକୁ କଳ୍ପନାରେ 
ଆଣିବାପାଇଁ; ତେଣୁ ପଞ୍ଚସଖା ଯେଉଁଠାରେ ` ଶୂନ୍ଯ ପୁରୁଷ” ବା ' ନିରାକାର ପୁରୁଷ' ବୋଲି 
କହିଛନ୍ତି, ତାହା କେବଳ ସୁକ୍ଷ୍ମ କଳ୍ପନା ବିଳାସ ନୁହେଁ ବା କେବଳ ପୌଭ୍ତଳି କତା ନୁହେଁ । 
ଶୂନ୍ୟସତ୍ତାର ଏହି ଶୁଦ୍ଧଭାବକୁ ରୂପ ବା ଶରୀର ଦେବାକୁ ଯାଇ ଏହି ପୁରୁଷ ବା ଦେବକଳ୍ପନା 
ସମ୍ଭୂତ ହୋଇଛି । ବୌଦ୍ଧତନ୍ତ୍ରର ଦେବଦେବୀ ସମସ୍ତେ ଶୂନ୍ୟବାଚକ; ଆବଲୋକିତେଶ୍ଵର ଓ 
ପ୍ରଜ୍ଞାଦେବୀ ଚେତନା ଓ ଶକ୍ତିଭାବର ବିଗ୍ରହବନ୍ତ ମୂରି । ବୈଷ୍ଣବ ସାହିତ୍ୟରେ ମଧ୍ୟ ଭାବକୁ 
ବିଗ୍ରହଦାନ କରିବ! ପଦ୍ଧତି ସବୁଠି ସ୍ଵୀକୃତିଲାଭ କରିଛି । ଅଚ୍ୟୁତାନନ୍ଦ ସର୍ବକାଳବ୍ୟାପୀ 
ଶୂନ୍ୟପୁରୁଷକୁ ନାନା ଗୁଣରେ ଭୂଷିତ କରି କହିଅଛନ୍ତି ... 

“ଭଲା ପଚାରିଲୁ ଗୁପତ ସନ୍ଧି । ଶୂନ୍ଯ-ପୁରୂଷ ଶ୍ରନ୍ଯପରେ ବନ୍ଦି ॥ 

ଶୂନ୍ୟ -ପୁରୁଷ ଉଦାସରେ ରହେ । ଶୂନ୍ୟ ପୁରୁଷ ସବୁମାୟା ଭ୍ୟାୟେ ॥ 

ଶୂନ୍ଯ ପୁରୁଷ ଦୟାଳୁ ଅଟଇ । ଶୂନ୍ୟ ପୁରୂଷ ସର୍ବଘଟେ ରହ ॥ 

ଶୂନ୍ଯପୁରୁଷ କରେ ନଟଘଟ । ଶୂନ୍ଯ ପୁରୁଷ ଜାଣେ ଛନ୍ଦକ୍ୃଟ ॥ 


କାହୁଚରଣ ରଚନା ସମଗ୍ର (ପ୍ରଥମ ଭାଗ ) ୫୦୭ 


ଶୂନ୍ଯ ପୁରୁଷ ଶୂନ୍ୟରେ ମାରର । ମାର ଶୂନ୍ଯ ପୁଣ୍ୟଗତ କରଇ ॥ 


+ + + + 
ଶୂନ୍ଯ ପୁରୁଷ ଅଲଗେ ରହିଚି । ଶୂନ୍ଯପରେ ରହି ଲୀଳା କରୁଛି ॥ 
( ଶୂନ୍ୟ- ସଂହିତା ) 


ପଞ୍ଚସଖା ଓ ଅନ୍ୟାନ୍ୟ ଓଡ଼ିଶୀ ବୈଷ୍ଣବ ଭକ୍ତଙ୍କ ମତରେ, ତେଣୁ ଅରୂପକୁ ରୂପ, 
ଅବ୍ୟକ୍ତରୁ ବ୍ୟକ୍ତ ଓ ଦୃଶ୍ୟତୀତରୁ ଦୃଶ୍ୟ ହି ହେଉଛି ସୃଷ୍ଟି କର୍ମର ଦର୍ଶନ ଓ ସ୍ଵରୂପ । ହିନ୍ଦୁ 
ଦର୍ଶନରେ ବୈଦିକ, ସାଂଖ୍ୟ ଓ ତାନ୍ତିକ ଏହି ତିନୋଟି ସୃଷ୍ଟିତତ୍ଵ୍‌ ରହିଛି । ଓଡ଼ିଶୀ ବୈଷ୍ଣବ 
ଧମର ସୃଷ୍ଟିତତ୍ତ୍ଵ ପରିକଳ୍ପନାରେ ବୈଦିକ, ତାନ୍ତ୍ରିକ ଓ ବୌଦ୍ଧ ଧର୍ମର ମତବାଦର ଏକପ୍ରକାର 
ଛାୟା ପ୍ରତିଫଳିତ ହୋଇଥ୍‌ବାର ଲକ୍ଷ୍ୟ କରାଯାଏ । ଅଳ୍ପ ପରିସରରେ ଦର୍ଶନର ଜଟିଳ ରହସ୍ୟକୁ 
ରୂପରେଖ ଦେବା ଅସମ୍ଭବ । ଆଗ୍ରହୀ ଆଲୋଚକମାନଙ୍କର ପ୍ରବେଶ ପଥ ହିଁ କେବଳ ଏଠାରେ 
ପ୍ରଦଶିତ ହୋଇଅଛି । ପଞ୍ଚସଖାଗଣ ନାନାପ୍ରକାର ପ୍ରତୀକ ଓ ପ୍ରବାଦଦ୍ଧାରା ସୃଷ୍ଟିଚକ୍ରର ବର୍ଣ୍ବନା 
ନିଜ ନିଜ ଗ୍ରନ୍ଥମାନଙ୍କରେ କରିଛନ୍ତି । ସେମାନଙ୍କ ଚିନ୍ତାଧାରାରେ ବୈଦିକ, ବୌଦ୍ଧ ଓ ତାନ୍ତ୍ରିକ 
ମତର ଛାୟା ପରିଦୃଷ୍ଟ ହେଲେହେଁ ସେମାନଙ୍କୁ ବୌଦ୍ଧ ବା ଶାକ୍ତ ମତାବାଦୀରୂପେ ଗ୍ରହଣ କରିବା 
ଅସଙ୍ଗତ ଓ ଅଯୌକ୍ତିକ ହେବ । ବରଂ ବିଭିନ୍ନ କ୍ଷେତ୍ରରୁ ଚିନ୍ତା ଆହରଣ କରି ସେମାନଙ୍କର 
ଚିନ୍ତାଧାରାକୁ ସଂହତ ଓ ସ୍ଵକୀୟ ରୂପ ପ୍ରଦାନ କରିବାରେ ସାମର୍ଥ୍ୟ ପ୍ରକାଶ ପାଇଛି । 

ଅଳ୍ପ କଥାରେ କହିଲେ, ପଞ୍ଚସଖାଗଣ ରୂପଧମ, ସାକାରବାଦ ବା ଦ୍ଵୈତବାଦକୁ 
ନିଜଚିନ୍ତାରେ ସ୍ଵୀକାର କରିଥ୍‌ଲେ ହେଁ ରୂପାତୀତ, ନିରାକାର ଓ ଅଦ୍ଵୈତବାଦରେ ହିଁ ସେମାନଙ୍କ 
ସାଧନାର ପରିସମାପ୍ତି ବା ସିଦ୍ଧି ଲକ୍ଷ୍ୟ କରିବାର କଥା । ରୂପ ବା ଦ୍ଵୈତବାଦ ସେମାନଙ୍କର 
ପାଥେୟ ଓ ଅବଲମ୍ବନମାତ୍ର । ' ଶୂନ୍ୟବାଦଂ ର ପରମକାରଣ ଆଦିପୁରୁଷ ଓ ନିରାକାର ମଧ୍ୟରେ 
ନିଜକୁ ନିମଜିତ କରିଦେବାରେ ହିଁ ସେମାନଙ୍କର ସିଦ୍ଧି । ତେଣୁ ଗୌଡ଼ୀୟ ବୈଷ୍ଣବଙ୍କ ପରି 
ଏମାନେ ଦ୍ଵୈତବାଦର ଉପାସକ ବା ସମର୍ଥକ ନୁହନ୍ତି । ଏମାନେ ଦ୍ଵୈତାଦ୍ବଵୈତାବାଦ ର ବରଂ 
ସମଥକ ଓ ଅଦ୍ଵୈତବାଦର ସାଧକ । ଏହି ଅଦ୍ଵୈତବାଦର ସାଧନ ଓ ଶୂନ୍ୟ ପରିକଳ୍ପନା ସକାଶେ 
ଗୌଡ଼ୀୟ ବୈଷ୍ଣବ ଧର୍ମର ଆଲୋଚକମାନେ ଏମାନଙ୍କୁ ପ୍ରଚ୍ଛନ୍ନ ବୌଦ୍ଧ ଓ ମାୟାବାଦୀ ବୋଲି 
ଆକ୍ଷେପ କରିଥା 'ଚି । ଯେଉଁ ଅର୍ଥରେ ଏମାନେ ମାୟାବାଦୀ ଆଖ୍ଯୟାରେ ଅଭିହିତ ହେବାର 
ଯୋଗ୍ୟ, ସେହି ଅର୍ଥରେ ଶ୍ରୀଚୈତନ୍ୟ ମଧ୍ୟ ମାୟାବାଦୀରୂପେ ଗଣ୍ୟ । କାରଣ ଚୈତନ୍ୟଙ୍କ 
ମତ ହେଉଛି ଅଚିନ୍ତ୍ୟ ଭେଦାଭେଦଭାବ; ଅର୍ଥାତ ସେ ଦ୍ଵୈତ ଓ ଅଦ୍ଵୈତକୁ ସ୍ଵୀକାର କରିଛନ୍ତି । 
ଉଭୟ ଧର୍ମ ଭଗବାନଙ୍କଠାରେ ଆରୋପିତ ହେବା ସମ୍ଭବ, ଯାହାକି ମନୁଷ୍ୟବୋଧର ଅତୀତ | 

ଭାଗବତର -- ' “ଇତ ତତ୍‌ ବ୍ରହୁ ଦର୍ଶନମ୍‌' 

ଏହାର ଟୀକାରେ ଶ୍ରୀଧର ସ୍ଵାମୀ ବ୍ରହ୍ମଦର୍ଶନର ଅର୍ଥ “ଜୀବ ବ୍ରହ୍ମ ଏକ ଭବତି”? ; 
ଅର୍ଥାତ୍‌ “ଜୀବ ବ୍ରହ୍ରେ ପରିଣତ ହୁଏ”, ଏହି ମତ ପୋଷଣ କରିଛନ୍ତି । ଏହାଦ୍ବାରା ଶ୍ରୀଧର 
ନିଜକୁ ଅଦ୍ବୈତବାଦୀ ବୋଲି ବା ମାୟାବାଦୀ ବୋଲି ପରିଚିତ କରାଇଛନ୍ତ। 
ଚୈତନ୍ୟଚରିତାମୃତରେ ଚୈତନ୍ୟ ଶ୍ରୀଧରଙ୍କ ମତ ସମର୍ଥନ କରିଥ୍ବାର ପ୍ରମାଣ ରହିଛି । 
ତେଣୁ ଚୈତନ୍ୟ ମଧ୍ୟ ମାୟାବାଦରୁ ମୁକ୍ତ ନୁହନ୍ତି । ଓଡ଼ିଶାର ପଞ୍ଚସଖା ନିରାକାର ଓ ସାକାର 

ଉଭୟଙ୍କର ଉପାସକ । ଏମାନେ ଜ୍ଞାନମିଶ୍ରା ଭକ୍ତିର ଉପାସକ ଥାଇ ସୁଦ୍ଧା ବିଶୁଦ୍ଧ ଗୋପୀଭକଳ୍ତିର 
ଉପାସନା ଓ ମହାତ୍ମ୍ୟ ଅନୁସରଣ କରି ଏବଂ ତଦନୁରୂପ ଭଜ୍ତିରେ ଅନୁପ୍ରାଣିତ ହୋଇ ନିଜ ଜୀବନକୁ 
ଚରିତାର୍ଥ କରିଅଛନ୍ତି । ତେଣୁ ପଞ୍ଚସଖା ବା ଓଡ଼ିଶୀ ବୈଷ୍ଠଣବମାନଙ୍କୁ ମାୟାବାଦୀ ବୋଲି କହିବା 
କେବଳ ଅବିମୃଷ୍ୟକାରୀତାର ନିଦଶନ । ସେହିପରି ଏମାନଙ୍କର ଶୂନ୍ୟଉପାସନା ଦେଖି ଏମାନଙ୍କୁ 
ପ୍ରଚ୍ଛନ ବୌଦ୍ଧ ବୋଲି କହିବା ମଧ୍ୟ ଅଯୌକ୍ତିକ । ଏପରି ମତ ଶ୍ରୀ ନଗେନ୍ଦ୍ରନାଥ ବସୁ ପୋଷଣ 
କରିଅଛନ୍ତି; ମାତ୍ର ଏହା ଭ୍ରମାତ୍ମକ । କାରଣ ବୌଦ୍ଧୀୟ ଶୂନ୍ୟ ନିଃସତ୍ତାସ୍ଵରୂପ । କିନ୍ତୁ ଉତ୍କଳୀୟ 
ଶୂନ୍ୟରେ ରାଧାକୃଷ୍ଣଲୀଳା କଳ୍ପିତ ହୋଇଅଛି । ତେଣୁ ଏମାନେ କଦାପି ପ୍ରଚ୍ଛନ୍ନ ବୌଦ୍ଧ ନୁହନ୍ତ । 
ଜଗନ୍ନାଥ ଦାସ “ ତୁଳାଭିଣା 'ରେ କହିଛନ୍ତି -- 

' ମହାଶୂନ୍ଯେ ଯେ ଜ୍ୟୋତି ରୂପ 

ଜ୍ୟୋତିରୁ ଜାତ ଠୁଳରୂପ । 

ଠୁଳରୁ ଅର୍ଧମାତ୍ରା ହେଲା 

ମାତ୍ରାରୁ ଓକାର ଜନ୍ମିଲା । 

ଓକାରୁ ଜନ୍ମ ଏ ଜଗତ 

ଶୁଣ ପାର୍ବତୀ ଦେଇ ଚିତ୍ତ ।”' 

ଉପର୍ଯ୍ୟୁକ୍ତ ଅର୍ଦ୍ମାତ୍ର ହି ଯୋଗମାୟାରୂପେ ଓଡ଼ିଶୀ ବୈଷ୍ଣବମାନଙ୍କଦ୍ଵାରା ବିବେଚିତ 
ଓ ଗୃହୀତ । ଏହି ଯୋଗମାୟା ଆ ଦ୍ୟାଶକ୍ତି ବା ମହାଦୁର୍ଗାଁ । ସୃଷ୍ଟିର ବାସନା ଜାଗ୍ରତ ହୁଅନ୍ତେ 
ଭଗବାନ ଆପଣା ଶରୀରରୁ ପ୍ରକୃତି ସୃଷ୍ଟି କଲେ । ଏହି ପ୍ରକୃତିର ଶନ୍ତି ଯୋଗମାୟା । ଯୋଗମାୟା 
ସ୍ଵଭପ୍ରି- ରହସ୍ୟ ଚିନ୍ତା କରି ଶୂନ୍ୟକୁ ଦୃଷ୍ଟି ଦେଲାରୁ ପ୍ରଥମେ ସେ ଜ୍ୟୋତି, ତା'ପରେ ହିମ 
ଏବଂ ହିମ ଉପରେ ବିନ୍ଦୁ ଦେଖିଲେ । ସେଠାରେ ଶୂନ୍ୟବ୍ରହ୍ମ ସ୍ଵୀୟ ମହିମାରେ ବିଦ୍ୟମାନ । 
ସେହି ଶୂନ୍ୟରୁ ଉର୍ମଧ୍ୂର୍ମ ଜ୍ୟୋତି ଜ୍ଵାଳା ମହାରସ କ୍ଷରିଲା । ଯୋଗମାୟା ସେ ରସକୁ ଦୁଇ 
ଆଞ୍ଜୁଳିରେ ପାନକଲାରୁ ଗଭବତୀ ହେଲେ । କିଛିଦିନ ଉତ୍ତାରୁ ଗଭ୍ଭ ଗୁରୁବୋଧ ହେଲାରୁ 
ଯୋଗମାୟା ଗର୍ଭ ଚାପିଲେ । ସେ ଗଭର୍ଭରୁ ଏକ ପୁରୁଷ ଜାତ ହେଲେ । ତାଙ୍କର ବାମ ଅଙ୍ଗ ସ୍ତ୍ରୀ 
ଓ ଦକ୍ଷିଣ ଅଙ୍ଗ ପୁରୁଷ । ବାମଅଙ୍ଗ ହେମବଣ୍ଣ ଓ ଦକ୍ଷିଣଅଙ୍ଗ ମର୍କତସଦୃଶ ଶ୍ୟାମବଣ୍ଠ । ଭୂମିରେ 
ପତନମାତ୍ରେ ଉକ୍ତ ପୁରୁଷଙ୍କ ପିଣ୍ଡରୁ ପ୍ରାଣ ଛାଡ଼ିଲା । ଯୋଗମାୟା ତଦନ୍ତନର ଶୂନ୍ୟପୁରୁଷଙ୍କୁ 
ଧ୍ୟାନ କଲେ । ସେ ଜୀବନ ପାଇଲେ । ଏହି ଯୁଗଳମୂର୍ଭି ହିଁ ରାଧାକୃଷ୍ଣ । 
ତେଣୁ ସୃଷ୍ଟି ପରିକଳ୍ପନାରେ ଶୂନ୍ୟ ଏମାନଙ୍କର ପ୍ରଧାନ ଅବଲମ୍ବନ । ପୁନଶ୍ଚ ଏହିଶୂନ୍ୟରୁ 
ଭଗବାନ, ଭଗବାନରୁ ଜ୍ୟୋତି, ଜ୍ଯୋତିରୁ ମହାଶୂନ୍ଯ, ମହାଶୂନ୍ଯରୁ ଚିତ୍‌, ଚିତ୍ରୂ ପଞ୍ଚକଳା, 
ପଞ୍ଚକଳାରୁ ଯୋଗମାୟ। ( ଆଦିଶକି ଓ ଅର୍ଵମାତ୍ରା), ଯୋଗମାୟାରୁ କାଳପୁରୁଷ ବା 
କାମକମଳ -- ସେଥ୍ରୁ ଓଁକାରର ଉପୂଭି ବୋଲି ଓଡ଼ିଶୀର ବୈଷ୍ଣବମାନେ ଧାରଣା କରିଛନ୍ତି । 
ଗୌଡ଼ୀୟ ଓ ଉତ୍କଳୀୟ ବୈଷ୍ଣବ ଏହି ଉଭୟଙ୍କର ଗୋପୀଭାବରେ ମୁଚଳ୍ତି ରହିଛି । ମାତ୍ର ସାଧକ 
ଭେଦରେ ପନ୍ନା ବିଭିନ୍ନ । 
@ 

ଓଡ଼ିଆ ସାହିତ୍ୟରେ ଅଭିବ୍ୟକ୍ତି - 
ଓଡ଼ିଶୀ ବୈଷ୍ଣବଧର୍ମ ଓ ସାହିତ୍ୟ 


ଧର୍ମ ଓ ସାହିତ୍ୟର ସମ୍ପର୍କ ଅତି ପ୍ରାଚୀନ । ବିଭିନ୍ନ ପ୍ରାନ୍ତୀୟ ସାହିତ୍ୟର ଇତିହାସ ପ୍ରତି ଦୃଷ୍ଟି 
ଦେଲେ ତା'ର ଅତୀତରୂପ ଧର୍ମ ସହିତ କିପରି ସଂପର୍କିତ, ତାହା ସହଜରେ ଜଣାପଡ଼େ | 
ଅତୀତରେ ସାହିତ୍ୟ ତେଣୁ ସର୍ବଦା ଧର୍ମ-ସଚେତନ ହୋଇଛି ଓ ସାହିତ୍ୟର ସ୍ପର୍ଶରେ ଧର୍ମ 
ହୋଇଛି ରସସିକ୍ତ, ବନ୍ଦନୀୟ ଓ ଲୋକମୁଖୀ । ପଞ୍ଚସଖା - ଯୁଗ ସାହିତ୍ୟରେ ଏହାର ସତ୍ୟତା . 
ସ୍ପଷ୍ଟ । ଏହି ଯୁଗରେ ଏ ଦେଶର ଧର୍ମ -ଜୀବନ ଯମୁନାରେ ଅୟୂତ ତରଙ୍ଗ ଦେଖାଦେଇଛି 
ଏବଂ ଏହି ଧାର୍ମିକ ଦାତାବରଣ ମଧ୍ୟ ଏ ଦେଶର ସାହିତ୍ୟ ସ୍ରୋତସ୍ଵିନୀକୁ କମ୍‌ ପ୍ରଭାବିତ 
କରିନାହିଁ । ତେଣୁ ଏ ଯୁଗର ସାହିତ୍ୟ ମୁଖ୍ୟତଃ ଧର୍ମାଶ୍ରୟୀ । ଏଥ୍‌ରେ ଲୌକିକ ସାହିତ୍ୟର 
ପ୍ରାଣ- ପ୍ରତିଷ୍ଠା ସମ୍ଭବ ହୋଇପାରିନାହିଁ । ଯାହା ବି ହୋଇଛି, ତାହା ଅତି ନଗଣ୍ୟ କହିଲେ 
ଅତ୍ୟୁକ୍ତି ହେବ ନାହିଁ । ତେଣୁ ଯୁଗସାହିତ୍ୟରେ ପ୍ରଧାନତଃ ସେହି ଦେବତା, ସେହି ରାମକୃଷ୍ଣ, 
ରାଧାକୃଷ୍ଣ, ଶୂନ୍ୟପୁରୂଷ, ଜୀବାତ୍ମା, ପରମାତ୍ମା ପ୍ରଭୂତି ଦୈବୀ ବିଷୟ ଲୀଳାୟିତ | ନିମ୍ନୋକ୍ତ 
କେତୋଟି ପର୍ଯ୍ୟାୟରେ ଏ ସାହିତ୍ୟକୁ ବିଭକ୍ତ କରାଯାଇପାରେ । 

(୧) ପୁରାଣ ସାହିତ୍ୟ : ସାରଳାଦାସ ଏ ଦେଶରେ ଯେଉଁ ପୁରାଣ ପରମ୍ପରା 
ସୃଷ୍ଟି କରିଗଲେ, ସେହି ପରମ୍ପରାର ଦାୟାଦରୂପେ ପଞ୍ଚସଖାଙ୍କ ସୃଷ୍ଟି ଉପବନରେ କେତୋଟି 
ଅପୂର୍ବ ପୁରାଣ ପୁଷ୍ପ ଫୁଟି ଉଠିଛି, ଯାହାର ସୁରଭି ଆଦ୍ୟାବଧ୍‌ ଶତ ଶତ ଉତ୍କଳୀୟ ହୃଦୟକୁ 
ଉତ୍‌ଙଫୁଲ୍ଲ କରୁଛି ସତ୍ୟନିଷ୍ଠ ମହନୀୟ ଜୀବନଯାପନ କରିବାରେ ସହାୟକ ହେଉଛି । ଏ ଯୁଗର 
ବରେଣ୍ୟ ସୃଷ୍ଟି ହିସାବରେ ବଳରାମ ଦାସଙ୍କ ' ଦାଣ୍ଡୀ ରାମାୟଣ', ଅଚ୍ୟୁତାନନ୍ଦଙ୍କ ' ହରିବଂଶ” 
ଏବଂ ପରମପୁରୁଷ ଜଗନ୍ନାଥ ଦାସଙ୍କ “ଭାଗବତ 'ର ନାମ ଉଲ୍ଲେଖଯୋଗ୍ୟ | ଏଗୁଡ଼ିକ 
ଯଥାକ୍ରମେ ସଂସ୍କତ ରାମାୟଣ, ହରିବଂଶ ଓ ଶ୍ରୀମଦ୍ଭାଗବତର ଅନୁସରଣ ବା ଅନୁଗମନରେ 
ରଚିତ ହେଲେ ହେଁ ଏଥ୍‌ରେ ଯେଉଁ ଚଟୁଳ କଳ୍ପନା ବିଳାସ ଦେଖାଯାଏ, ତାହା ପାଠକର 
ଚିତ୍ତରାଜ୍ୟରେ ଅପୂର୍ବ ରସର ସଞ୍ଚାର କରିଥାଏ । ଏଣୁ ଉତ୍କଳୀୟ ବୈଷ୍ଣବ ବିକାଶ ସଙ୍ଗେସଙ୍ଗେ 
ଏ ଦେଶର ପୁରାଣ ସାହିତ୍ୟର ମଧ୍ୟ ଅଭିବୃଦ୍ଧି ସାଧ୍ତ ହୋଇଅଛି । 

( ୨ ) କାବ୍ୟ : ସଂସ୍ତତରେ ଯେପରି ରାମାୟଣ ମହାଭାରତ ପରେ ପରେ କାବ୍ୟ 
ସରସ୍ବତୀଙ୍କ ନିଦ୍ରା ଭାଙ୍ଗିଥ୍‌ଲା, ଓଡ଼ିଆ ସାହିତ୍ୟରେ ମଧ୍ୟ ଏହି ପଞ୍ଚସଖାଙ୍କ ଆବିଭାବ ପରେ 
ପରେ ପୁରାଣ- ଯୁଗର ଅବସାନ ହୋଇ କାବ୍ୟ -ଯୁଗର ପ୍ରାଣପ୍ରତିଷ୍ଠା ସମ୍ଭବ ହୋଇପାରିଛି । 
କିନ୍ତୁ ଜଗନ୍ନାଥଙ୍କ ଭାଗବତ” ଏବଂ ବଳରାମଙ୍କ 'ରାମାୟଣ' ଆଦିରେ କାବ୍ୟଛଟାର ଅଭାବ 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୧୦ 


ନାହିଁ । ଏହି ସାଧକଙ୍କ ପଥର ଅନୁଗାମୀ ହୋଇ କିଞ୍ଚ୍ତ୍‌ ପରବତ୍ତୀ କାଳରେ “ ରହସ୍ୟ ମଞ୍ଜରୀ” 
' ରାମବିଭା' ପରି କାବ୍ୟମଞ୍ଜାରୀ ଏ ଦେଶର ବାଣୀତପୋବନରେ ମଞ୍ଜରିତ ହୋଇଛି | ତେବେ 
ଏ ସ୍ଥଳରେ କହିରଖିବା ଉଚିତ ଯେ, ଏ ଯୁଗ କାବ୍ୟର ଯୁଗ ନୁହେଁ; ବରଂ ପୁରାଣର ଯୁଗ, 
ବିରାଟ କଥା-ଭଣ୍ଡାରକନ୍ପ ‹ ଏପିକ୍‌ର ଯୁଗ”, ବୋଲି କହିବା ହିଁ ଯୁକି ଯୁକ୍ତ । 

( ୩) ଗୀଚା ସଂହିତ : ପୂର୍ବରୁ କୁହାଯାଇଛି ପଞ୍ଚସଖାଯୁଗ ଧର୍ମର ମଧୁର ପ୍ଲାବନରେ 
ପ୍ଲାବିତ । ବସ୍ତୁତଃ, ଏ ଯୁଗର ସାହିତ୍ୟରେ ରସିକତା ନପ୍ରଟି ଫୁଟିଛି ଆଧ୍ୟାତ୍ମିକତାର ଯେଉ 
ଆଧ୍ୟାତ୍ମିକତା କି ବେଳେ ବେଳେ ଏପରି ରହସ୍ୟାବୃତ ହୋଇ ଉଠିଛି, ଯାହାର ଅବଧାରଣ 
କରିବା ସାଧାରଣ ପାଠକର ବୁଦିର ବହିର୍ଭୁତ । ତଥାପି ଏ ଯୁଗର ସାହିତ୍ୟ ବଙ୍ଗଦେଶ ଆଡ଼କୁ 
ପ୍ରଭାବିଚ ହୋଇ ଆସୁଥ୍‌ବା ପରକୀୟା ଚକତ୍ଵସମ୍ବଳିତ ବା ଭ୍ରଷ୍ଟାଚାରୀ ସାହିତ୍ୟ ବିରୋଧରେ 
ଏକ ନୀରବ ପ୍ରତିବାଦ ବୋଲି କେହି କେହି ପଣ୍ଡିତ ଆଲୋଟକ ମତବ୍ୟକ୍ତ କରିଥା'ନ୍ତି । ସେ 
କଥା ଯାହାହେଉ, ଏ ସମୟର ଗୀତା-ସାହିତ୍ୟ ବା ଯୋଗ ସାହିଚ୍ୟର ଏକ ସ୍ଵତନ୍ତ୍ର ସ୍ଥାନ ରହିଛି, 
ଏ କଥା କେହି ଅସ୍ଵୀକାର କରପାରିବେ ନାହିଁ । ଏଣୁ ଏ ଯୁଗର ଗୀଚାସାହିତ୍ୟ ମଧ୍ୟରେ 
ଅଚ୍ୟୁତାନନ୍ଦଙ୍କ ଗୁରୁଭନ୍ତିଗୀତା, ଅଣାକାର ସଂହିତା, ଗରୁଡ଼ଗୀତା, ଯଶୋବନ୍ତଙ୍କ ପ୍ରେମଭକି, 
ବ୍ରହ୍ମଗୀତା, ଶିବସ୍ଵରୋଦୟ, ଜଗନ୍ାଥ ଦାସଙ୍କ ଦାରୁବ୍ରହ୍ମଗୀତା, ବଳରାମ ଦାସଙ୍କ ବ୍ରହ୍ମାଣ୍ଡ 
ଭୂଗୋଳ, ଅମରକୋଷ ଗୀତା, ବଟ ଅବକାଶ, ଗୁପ୍ତଗୀତା ଏବଂ ପରବର୍ତୀ କାଳର ଚନ୍ଦ୍ରମଣି 
ଦାସ, ଅରକ୍ଷିତ ଦାସ ଓ ଦ୍ଵାରକା ଦାସଙ୍କ ବିବିଧ ଗୀତୀର ନାମ ଉଲ୍ଲେଖଯୋଗ୍ୟ । ଏଠାରେ 
ଜାଣିବା ଉଚିତ୍‌ ଯେ, ଏ ଗୀତା ସଂହିତାରେ ଯୁଗର ଧାମିକ ଧାରଣାର ମୁକ୍ତରୂପ ପ୍ରକଟିତ 
ହୋଇଥୁଲେ ମଧ୍ୟ ବହୁସ୍ଥଳରେ ସାହିତ୍ୟରସ ପରାହତ ହୋଇଛି; କିନ୍ତୁ ଏଗୁଡ଼ିକର ଧର୍ମ ସାହିତ୍ୟ 
ହିସାବରେ ସ୍ବତନ୍ତ୍ର ସ୍ଥାନ ରହିଛି । 

( ୪) ଗୀଚିକା : ଯେ କୌଣସି ସମୟରେ ଯେ କୌଣସି ଧର୍ମକୁ ଲୋକପ୍ରିୟ କରିବାକୁ 
ହେଲେ ସଙ୍ଗୀତପୂର୍ଣ୍ତ “ଗୀତିକା 'ର ଆବଶ୍ୟକତା ଅପରିହାର୍ଯ୍ୟ | ଏଣୁ ହୁଏତ ପଞ୍ଚସଖା ଯୁଗରେ 
ମଧ୍ୟ ଚଉତିଶା, ଚଉପଦୀ, ଜଣାଣ ବା ଭଚ୍ଚନ ଆକାରରେ କେତେକ କବିତା ରହିଥ୍ବା 
ସମ୍ଭବ ହୋଇଛି । ଏ ଗୀଚି-କବିତା ମଧ୍ୟରେ ବଳରାମ ଦାସଙ୍କ “ କାନ୍ତକୋଇଲି” ` ବେଢ଼ା 
ପରିକ୍ରମା', ଅଚ୍ୟୁତଙ୍କ -ଗୋପାଳଙ୍କ ଓଗାଳ' ଓ ଲଉଡ଼ି ଖେଳ ଏବଂ ପରବରାୋ ଯୁଗର 
ପଞ୍ଚସଖାପନ୍ଥୀ ବିଭିନ୍ନ କବିଙ୍କ ଭଚଳନର ନାମ ଉଲ୍ଲେଖଯୋଗ୍ୟ । 

(୫) ଅନ୍ୟାନ୍ୟ : ଏତଦ୍‌ବ୍ୟତୀତ ଏ ଯୁଗର ଲେଖକଗଣ ଧର୍ମ ଉପରେ ଭାଷା ବା 
ଧମତତ୍ତବ ସମ୍ବନ୍ଧୀୟ ତବ୍ଵମ୍ବଖୀ ବିବିଧା କବିତା ରଚନା କରିଛନ୍ତି । ଏ ପର୍ଯ୍ୟାୟରେ ଜଗନ୍ନାଥ 
ଦାସଙ୍କ “'ତୁଳାଭିଣା? ଓ “ଅର୍ଥ କୋଇଲି 'ର ନାମ ଉଲ୍ଲେଖଯୋଗ୍ୟ । ' ତୁଳାଭିଣା'ରେ ତର୍‌ - 
ତୁଳାକୁ ତନ୍ନ ତନ୍ନ ଭାବେ ବିଶ୍ଳେଷଣ ( ଭିଣା ) କରାଯାଇ ସୁଧୀବର୍ଗଙ୍କ ଆଗରେ ପରିବେଷଣ 
କରାଯାଇଛି । ଗୋଟିଏ ଉଦାହରଣ ଦେଖନ୍ତୁ, ଜଗତର ଉପରି ସମ୍ବନ୍ଧରେ ଶିବା ପଚାରିବାରୁ 


ଶିବ କହୁଛନ୍ତି ¬ 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୧୧ 


“ ' ମହାଶୂନ୍ଯ ଯେ ଜ୍ଯୋତିରୂପ, 

ଜ୍ୟୋତିରୁ ଜାଚ ଠୁଳରୂପ । 

ଠୁଳରୁ ଅର୍ଧମାତ୍ରା କଲା, 

ମାତ୍ରାରୂ ଓକାର ଜନ୍ମିଲା । 

ଓକାର ବ୍ରହ୍ମ ଏ ଜଗତ, 

ଶୁଣ ପାର୍ବତୀ ଦେଇ ଚିତ୍ତ । 

ଅଣାକାର ଯେ ଜ୍ୟୋତିରୂପ, 

ସେଠାରେ ନାହିଁ ରୂପରେଖ ।'? 

ପୁଣି ଏ କଥାକୁ କବି ଓ ଭକ୍ତପ୍ରବର ଜଗନ୍ନାଥ ସେକାଳର ପଦ୍ୟମିଶା ଗଦ୍ୟରେ 

ବିଶ୍ଳେଷଣ କରିଛନ୍ତି । ସେହିପରି 'ଅର୍ଥକୋଇଲି' ର ଆମୂଳଚୂଳ ଏକ ତାନବ୍ଵିକ ବ୍ୟାଖ୍ୟା । 
ଉଦାହରଣ ସ୍ଵରୂପ ଅନ୍ନନନ ପଚାରୁଛନ୍ତି - 

‹ (କେଶବ କୋଇଲି ନାଥ କାହାକୁ ଯେ କହି 

ଏହା ମୋତେ ଶ୍ରୀହରି ପ୍ରସନ୍ନେ ଦେବ କହି ।' 
ତା'ର ଉତ୍ତରରେ ଭଗବାନ କୃଷ୍ଣ କହୁଛନ୍ତି -- 

‹ ‹ କୋଇଲି ବୋଲିଣ ପାର୍ଥ ଜୀବଟିକୁ କହି, 

ସେହି ଜୀବ ମୁହିଁ ଜାଣ ସର୍ବତ୍ର ଅଟଇ । 

ଆପେ ଆସିଥ୍‌ଲା ଜୀବ ଆପେ ଚଳିଗଲା, 

ସେହି ପୁତ୍ର ଗୋଟି ଆଉ ବାହୁଡ଼ି ନଇଲା । 

ମଥୁରା ସ୍ଵରୂପ ପିଣ୍ଡ ପଡ଼ିଣ ରହିଲା ।' ' 

+ + ¬- + 

ବସ୍ତୁତଃ ଏ ଯୁଗର ସାହିତ୍ୟରେ ଟୀକା ବା ଭାଷ୍ୟ ଲେଖିବାର ପଦ୍ଧତି ମଧ୍ୟ ପ୍ରଥମେ 

ଦେଖାଦେଇଛି । ସୂତରାଂ ଏ ଯୁଗର ସାହିତ୍ୟର ପ୍ରାଣକେନ୍ଦ୍ର ବିବିଧ ସମ୍ଭାରରେ ଭରା ବୋଲି 
କହିଲେ ଅତୁ୍ୟୁଚ୍ତି ହେବ ନାହିଁ । ପୁଣି ଏ ଯୁଗରେ ଭାଷ୍ୟ-ରାଜ୍ୟରେ ତୁମୁଳ ପରିବର୍ତନ 
ଦେଖାଦେଇଛି । ଭାଷା ହୋଇଛି ସରଳ ଏବଂ ସଂକେତାତ୍ମକ; ଯଥା: ହଂସ କହିଲେ ଜୀବ, 
ସୂର୍ଯ୍ୟ କହିଲେ ଶଶ୍ବର, ଜ୍ୟୋତି କହିଲେ ପରଂବ୍ରହ୍ ପ୍ରଭୂତି । ଖାଲି ଏତିକି ନୁହେଁ, ସପ୍ତାବରଣ, 
ଚତୁର୍ବିଂଶତି ତତ୍ଵ ବଣ୍ତନାରେ ଏମାନେ ମନ ବଳାଇଥ୍‌ଲେ । ସେଗୁଡ଼ିକର ସ୍ଵରୂପ ନିମ୍ନରେ 
ପ୍ରଦତ୍ତ ହେଲା । 


ସପ୍ତାବରଣ 

ସାତବେଢ଼- ନିତ୍ୟସ୍ଥଳର ଚାରିପାଖରେ ଏହି ସାତଟି ଆବରଣର ସିତି ରହିଛି। ପ୍ରଥମ 
ଆଚରଣରେ ଗୋପୀ,, ଦ୍ବିତୀୟରେ ସୁଦାମାଦି ଗୋପାଳ, ତୃତୀୟରେ ଗୋପ ଓ ଗୋପୀଗଣ, 
ଚତୁର୍ଥ ଆବରଣରେ ସିଦ୍ଧ ଗନ୍ଧର୍ବ ଓ ଦେବତାଗଣ ଏବଂ ସପ୍ତମ ଆବରଣରେ ଚତୁର୍ଭୁଜ ବିଷ୍ଣୁ 
ପ୍ରଭୂତିଙ୍କର ଅବସ୍ଥିତି ରହିଛି । ନିତ୍ୟସ୍ଥଳୀର ଏ ରୂପ-ବଣ୍ଟନା “ ପୁରୁଷୋତାମ ଚାପିନୀ'ରେ 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୧୨ 





ପ୍ରଦତ୍ତ ହୋଇଅଛି । କିନ୍ତୁ ବଳରାମ ଦାସ ‹ 'ବେଦାନ୍ତସାର ଗୁପ୍ତଗୀତା'' ରେ ଏହି ଉକୁଳରେ ହି 
““ ସପାବରଣ' 'ରେ ପରିକଳନା କରିଅଛନ୍ତି | ତାଙ୍କ ମତରେ ¬ 

“ପ୍ରଥମ ଆବରଣ ଯେହି । ଯାଜପୁରଟି ତାକୁ କହି | 
ଏଟି ରହସ୍ୟ ବୃନ୍ଦାବନ । ଅର୍ଜୁନ ଶୁଣ ଏକମନ ॥ 
ସଙ୍ଗେ ଚାରି ସଖା ଘେନିଣ । ବିହରେ ମଦନମୋହନ ॥ 
ଯା” ବୋଲି ବରାହ ମୂରତି । ମୋହନ ବିଷ୍ଣୁ ବୀର ସେଟି ॥ ( ଇତ୍ୟାଦି ) 
+ + 
ଦ୍ବିତୀୟ ଆବରଣ ଏହୁ । ବଉଦ୍ଧ ଅଙ୍କସ୍ଥଳ ସେହୁ ॥ 
ଉଦ୍ଧବ ରୂପ ଚକ୍ରଧର । କେଳି କରନ୍ତି ନିରନ୍ତର ॥ 
ରହସ୍ୟ ସ୍ଥାନ ତେଣୁ ନାମ । ବନ ଆକଜନ୍ଥ ବୃନ୍ଦାବନ ॥ 
ଏକାମ୍ର ନାମେ ଯେ କାନନ । ଭୁବନେଶ୍ବର ବୋଲି ସ୍ଥାନ ॥ 
ଭୁବନେଶ୍ବର ଶିବ ଯେହୁ । ବଭଦ୍ଧ ରୂପ ଜାଣ ସେହୂ ॥ 
କହନ୍ତି କମଳା ରମଣ । ଶୁଣ ତୃତୀୟ ଆବରଣ ॥ 
ନାମ ତା ବେନି ଯେ ଶୋଭନ। ବନ ସଂକଳ୍ପ ବୃନ୍ଦାବନ ॥ 
ଏ ଅଣାକାର ବ୍ରହ୍ମସ୍ଥଳୀ । କହନ୍ତି ଦେବ ବନମାଳୀ ॥ 
ତୁଳସୀ ଚଉଁରା ହୋ ଯେହୁ । ସଂକଳ୍ପ ବୃକ୍ଷ ବୀର ସେହୂ ॥ 
ସନ୍ତାନ-ବୃକ୍ଷ ତାକୁ କହ । ଏଠାରେ ବୀର ଗୋପୀ ରହି ॥ 


4 + + 
ଏବେ ଚତୁର୍ଥ ଆବରଣ କହ ହେ କମଳାରମଣ | 
ମୋ ଅଙ୍ଗେ ହେଉଛି ଅନ୍ଧାର । ତୋର ବଚନ ନେତ୍ଵ ମୋର ॥ 
ମୋହର ଅନ୍ଧକମାର ପିଅ ଚତୁର୍ଥ ଆବରଣ କହ ॥ 


କହନ୍ତି ବସୁଦେବ ବାଳ ଶ୍ରୁଣ ହେ ପଣ୍ତୂର ଦୂଲାଳ ॥ 
ଯେହୁ ଚତୁର୍ଥ ଆବରଣ ସେଟି ରହସ୍ୟ ବୃନ୍ଦାବନ ॥ 
ଅଠରନଳା ଯାହା କହି ରାସସ୍ଥଳୀ ପୁରଟି ସେହି ॥ 
+ + + 
ପଞ୍ଚମ ଆବରଣ ତହୁଁ । କହିବା ପ୍ରଭୁ ମହାବାହୁ ॥ 
ତୁ ନାଥ ଆଦି ନିରଞ୍ଜନ । ତୋ ପାଦେ ପଶିଲି ଶରଣ ॥ 
ବୋଲନ୍ତି ପ୍ରଭୂ ଚକ୍ରଧର । କିରିଟୀ ଶୁଣ ମୋ ଉତ୍ତର ॥ 
ପଞ୍ଚମ ଆବରର ବାଣୀ । କହିବା ତୋର ଆଗେ ପୁଣି ॥ 
ବାଇଶ ପାବଚ୍ଛର ଚଳ । ତା ବୋଲି ଯୋଗପୀଠ ବୀର ॥ 
ସେଠାରେ ଯୋଗପୀଠ ଦ୍ଵାର । ଦ୍ଵାରୀ ଅଟନ୍ତି ବିଶ୍ଵେଶ୍ବର ॥ 
+ + + 
ଶୁଣ ହେ ଦେବକୀର ନାନ । କହିବା ଷଷ୍ଠ ଆବରଣ ॥ 
ଆବର ଯେତେ ଦେବମାନ । କେହୁ ଅଛନ୍ତି କେହୁ ସ୍ଥାନ ॥ 

କହନ୍ତି ଦେବ ଦାମୋଦର । ଶୁଣ ଅର୍ଜୁନ ମହାବୀର || 
ଷଷ୍ଠମ ଆବରଣ ସ୍ଥାନ । ତହିଁ ଅଛଇ କ ବନ | 
ନାମ ରମ୍ୟକ ବୃନ୍ଦାବନ । ଆଦର ଜନ୍ତୁ ଛନ୍ତି ପୁଣ ॥ 
ଯେହି ଗୋପ୍ୟ ହୋଇଛନ୍ତି । କହିବା ଶୁଣ ହେ ବୀରସ୍ରି ॥ 
ବଟର ତଳେ ବାର ଗୋପୀ । ଯେ ଯେହି ଅଛନ୍ତି ଅଦ୍ୟାପି ॥ 


. +. +. 
ବଟ ଯାହାକୁ ବୋଲ ବୀର । ପ୍ରିୟଙ୍କ ନାମଟି ତାହାର ॥ 
ସପ୍ତମ ଆବରଣ ଯେତେ । କହିବା ଶୁଣ ଲୋକହିତେ ॥ 
ଯେ ଅଷ୍ଟ ଦଳର ମହିମା । ଶୁଣ ଅର୍ଜୁନ ସୁଖସୀମା ॥ 
ସମ୍ମୁଖେ ଅଛି ଯେ ଲଳିତା । ବାୟବ୍ୟେ ଶ୍ୟାମଳର ସ୍ଥିତା ॥ 
ଶ୍ରୀମତୀ ଉତ୍ତରେ ଅଛନ୍ତି । ଧନ୍ଧା ନୈରତେ ତଳେ ସ୍ଥିତି ॥ 
ବ୍ରହ୍ମା ଯେ ଦକ୍ଷଣ୍ମିଣେ ବସଇ । ଅଗ୍ନି କୋଣରେ ଶବ୍ଯା ଥାଇ ॥ 
ବିଶାଖା ଅଛନ୍ତି ପଣ୍ଚିମେ । ହରଗପ୍ରିୟା ଅଛନ୍ତି ଭଶାନ୍ଯେ ॥ 
କଳା ରାଏଟ ଯେଉଁଠାଇଁ । ଅଷ୍ଟ ସଖୀଙ୍କ ସେବା ତହିଁ ॥ 

ଏହି “କଳା ରାଏଟ) ବା “କଳାରାଟ'” ଶ୍ରୀଜଗନ୍ନାଥଙ୍କ ପୀଠ ହି ସପ୍ତାବରଣ ପୀଠ | 

ବେଦାନ୍ତସାର ଗୁପ୍ତଗୀତାରେ ବର୍ଣ୍ଣିତ ଜଗମୋହନ ଘରକୁ ସପ୍ତମ ଆବରଣର 
ଶେଷପୀଠ ବୋଲି ବଳରାମ ଦାସ କହିଥ୍‌ବାର ମନେହୁଏ । 

“' ଳଗମୋହନ ଘରୁ ଯେହୁ | ଗୋଲକ ଅଟଲଟି ସେହୁ ॥ 

କହଇ ବଳରାମ ଦାସ । “ସପ୍ତମ ଆବରଣ ଶେଷ ॥ 

ବିଖ୍ୟାତ ଜ୍ୟୋତିବିଦ ପଠାଣୀସାମନ୍ତ ସ୍ଵୀୟ “ ସିଦ୍ଧାନ୍ତ ଦର୍ପଣ ”ରେ ଏହି ସପ୍ତାବରଣ 
ପୀଠର ବଣ୍ଠନା କରିଅଛନ୍ତି । 'ଶ୍ରୀ, ଭୂ ମାଧବ, ଚକ, ଚକ୍ରୀ, ଅବନୀଭୂତ୍‌, ସୁଭଦ୍ରା- ଏହି 
୭ଟି”? ଦେବଦେବୀଙ୍କୁ ନେଇ ଶ୍ରୀଜଗନ୍ନାଥ ରତ୍ନବେଦୀରେ ବିରାଜମାନ । ସେହି ରତ୍ନବେଦୀ 
ହିଁ ସପ୍ତାବରଣ ପୀଠ । 

ଶ୍ରୀଦେବୀ, ଭୂଦେବୀ, ନୀଳମାଧବ, ସୁଦର୍ଶନ, ଚକ୍ର, ବିଷ୍ୁ, ବଳଦେବ ଓ ସୁଭଦ୍ରା - 
ଏହି ସାତଟିକୁ ନେଇ ସପ୍ତାବରଣ ପୀଠର ପରିକଳ୍ପନା । କିନ୍ତୁ ବଳରାମ ଦାସ ଅନ୍ୟଭାବରେ 
ଏ ସପ୍ତାବରଣ ନିଦର୍ଶନ ଦେଇ ସ୍ଵୀୟ କଳ୍ପନାର ମୌଳିକତା ପ୍ରଦର୍ଶନ କରିଅଛନ୍ତି । 
ଚତୁର୍ବିଂଶତି ତତ୍ତ୍ଵ 
ସ୍ଵଭାବର ପରିଣତି କ୍ରିୟାରେ ଅବ୍ୟକ୍ତରୂପିଣୀ ଆତ୍ମଶକ୍ତି ପ୍ରଥମରେ ଆକାଶରୂପରେ ପରିଣତ 
ହୁଅନ୍ତି । ଆକାଶର ଗୁଣ ଶବ୍ଦ । ପରେ ଆକାଶଠାରୁ ବାୟୁ ଉତ୍ପନ୍ନ ହୁଏ । ବାୟୁର ଗୁଣ ସ୍ସଶ ; 
କିନ୍ତୁ କାରଣତା ହେତୁ ଆକାଶର ଗୁଣ ଶବ୍ଦ ମଧ୍ୟ ବାୟୁରେ ଆଷିତ ହୁଏ ବୋଲି ବାୟୁର ସମଗ୍ର 
ଗୁଣ ହେଉଛି ଶବ୍ଦ ଓ ସ୍ପ ର୍ଶ । ବାୟୁରୁ ତେଜ ବା ଅଗ୍ନି ଉତ୍ପନ୍ନ ହୁଏ । ତେଜର ସ୍ଵୀୟ ଗୁଣ ରୂପ; 
କିନ୍ତୁ କାରଣତା ହେତୁ ଆକାଶ ଓ ବାୟୁର ଗୁଣ, ଶବ୍ଦ ସ୍ପର୍ଶ ତେଜରେ ଅଷିତ ହୁଏ ବୋଲି 

ତେଜର ସମଗ୍ର ଗୁଣ ହେଉଛି ଶବ୍ଦ, ସ୍ପର୍ଶ ଓ ରୂପ । ତେଜରୁ ଜଳ ଉପ୍ବନ୍ନ ହୁଏ । ଜଳର ସ୍ଵୀୟ 
ଗୁଣ ରସ; କିନ୍ତୁ କାରଣତା ହେତୁ ଆକାଶ-ବାୟୁ- ତେଜର ଗୁଣ ଶବ୍ଦ, ସ୍ର୍ଶ ଓ ରୂପ ଜଳରେ 
ଅର୍ଷିତ ହୁଏ ବୋଲି ଜଳର ସମଗ୍ର ଗୁଣ ହେଉଛି ଶବ୍ଦ, ସ୍ପର୍ଶ, ରୂପ ରସ ଓ ଗନ୍ଧ । 

ଏହି ପଞ୍ଚତତ୍ଵହିଁ ସ୍ଥୂଳ ପ୍ରକୃତି ¬ ପଞ୍ଚସୂକ୍ଷ୍ମ ମହାଭୂତ ନାମରେ ପରିଚିତ । ଏମାନେ 
ଜ୍ଞାନାତ୍ମକ ଅତୀନ୍ଦ୍ରିୟ ପଦାର୍ଥ । ସତ୍ଵ୍ଵାଦି ତିନି ଗୁଣର କ୍ରିୟା ଫଳରେ ଏହି ସୃକ୍ଷ୍ମ ପଞ୍ଚତତ୍ 
ବିକାଶପ୍ରାପ୍ତ ହୋଇ ଚତୁବିଂଶ ତତ୍ଵ୍ଵରେ ପରିଣତ ହୁ ଅନ୍ତି । 

ସତ୍ଵୃଗୁଣର ସମଷ୍ଟି କ୍ରିୟାର ଏହି ସୂକ୍ଷ୍ମ ପଞ୍ଚତତ୍ତ୍ବ ମହତ୍‌ତତ୍ତବରୂପେ ପରିଣତ ହୁଅନ୍ତି । 
ମହତ୍‌ ତତ୍ଵ୍‌ ବିକୃତ ହୋଇ ଅହଙ୍କାର ତତ୍ଵରୂପେ ପରିଣତ ହୁଏ ଏବଂ ଅହଙ୍କାର ତତ୍ଵ ବୁଦ୍ଧିରେ 
ଓ ମନସ୍ତତ୍ଵ୍‌ ରୂପରେ ପରିଣତ ହୁଏ । ଏହି ମହତ୍‌ ତତ୍ତ୍‌ ହି ଭଗବାନଙ୍କର ମହତବ୍ରହ୍ମ ନାମକ 
ବିଶ୍ବଯୋନି ଏବଂ ଜୀବ ଶରୀରରେ ଚିତ୍ଵ-ତତ୍ଵ୍‌ ନାମରେ ଅଭିହିତ । ଏହି ଚିତ୍‌, ଅହଙ୍କାର, 
ବୁଦ୍ଧି ଓ ମନଃ ନାମକ ଚାରିତତ୍ତ୍‌ ଜୀବଶରୀରରେ ଚାରିବୂଭ୍ତିସମ୍ପନ୍ନ ଅନ୍ତଃକରଣ ଚତୁଷ୍ଟୟରୂପେ 
ପରିଣତ ହୁଅନ୍ତି । ସତ୍ଵ୍‌ ଗୁଣର ବ୍ୟଷ୍ଟି କ୍ରିୟାରେ ଏହି ସୂକ୍ଷ୍ମ ପଞ୍ଚଭୂତ ବିକୃତି ହୋଇ ଇନ୍ଦ୍ରିୟରୂପେ 
ପରିଣତ ହୁଅନ୍ତି । ଆକାଶର ପରିଣାମ ଶ୍ରୋତ୍ରେନ୍ଦ୍ରିୟ୍ୟ ବାୟୁର ପରିଣାମ ସ୍ପଶୈନ୍ଦ୍ରିୟ, ଅଗ୍ନିର 
ପରିଣାମ ଦର୍ଶନେନ୍ଦ୍ରିୟ୍ ଜଳର ପରିଣାମ ରସନେନ୍ଦ୍ରିୟ ଏବଂ ପୃଥ୍ଵୀର ପରିଣାମ ପଘ୍ରାଣେନ୍ଦ୍ରିୟ । 
ଏହି ପାଞ୍ଚ ଇନ୍ଦ୍ରିୟ ହେଉଛି ପଞ୍ଚଜ୍ଞାନେନ୍ଦ୍ରିୟ । ଚାରି ଅନ୍ତଃକରଣ ଏବଂ ପଞ୍ଚ ଜ୍ଞାନେନ୍ଦ୍ରିୟ ଏଡି 
ନଅଟି ହେଉଛି ସତ୍ଵଗୁଣର ପରିଣାମ । 

ରଜଗୁଣର ସମଷ୍ଟି କ୍ରିୟାରେ ଏହି ସୃକ୍ଷ୍ମ ପଞ୍ଚରୂତ ବିକୃତ ହୋଇ ପଞ୍ଚପ୍ରାଣ ନାମକ 
ପଞ୍ଚକ୍ରିୟା ଶନ୍ତିରୂପେ ପରିଣତ ହୁଅନ୍ତି । ପ୍ରାଣ ଅପାନ, ସମାନ, ଉଦାନ ଓ ବ୍ୟାନ ¬ଏହି 
ପାଞ୍ଚଟି ପଞ୍ଚଶାଖା । ରଜୋଗୁଣର ବ୍ୟଷ୍ଠି କ୍ରିୟାରେ ଏହି ସୃକ୍ଷ୍ମ ପଞ୍ଚଭୂତ ବିକୃତ ହୋଇ 
ପଞ୍ଚକମେନ୍ଦ୍ରିୟ ନାମକ ପଞ୍ଚ କମଶକ୍ତିରୂପେ ପରିଣତ ହୁଅନ୍ତି । ଆକାଶର ପରିଣାମ ବାଗିନ୍ଦ୍ିୟ, 
ବାୟୁର ପରିଣାମ ପାଣୀନ୍ଦ୍ରିୟ । ଅଗ୍ନିର ପରିଣାମ ପାନେନ୍ଦ୍ରିୟ । ଜଳର ପରିଣାମ ଉପସ୍ରେନ୍ଦ୍ରିୟ 
ଏବଂ ପୃଥ୍ପୀର ପରିଣାମ ପାୟୁ ବା ଗୁହ୍ୟନ୍ଦ୍ରିୟ । ପଞ୍ଚପ୍ରାଣ ଏବଂ ପଞ୍ଚ କର୍ମେନ୍ଦ୍ରିୟ ଏ ଦଶଟି 
ରଜୋଗୁଣର ପରିଣାମ । ତମୋଗୁଣର କ୍ରିୟାରେ ଏ ସୃକ୍ଷ୍ମ ପଞ୍ଚମହାଭ୍ଭୂତ ବିକୃତ ହୋଇ ଯେ 
ପ୍ରକ୍ରିୟାରେ ପରସ୍ପର ମିଶ୍ରିତ ହୋଇ ଷଡ଼ଭାବ ଧାରଣ କରନ୍ତ, ତାହାକୁ ପଞ୍ଚୀକରଣ କୁହାଯାଏ । 
ପଞ୍ଚୀକରଣ ଦ୍ଵାରା ଏ ସ୍ଵବକ୍ଷ୍ମ ପଞ୍ଚଭୂତ ପ୍ରତ୍ୟେକଟି ସ୍ଥୂଳରୂପରେ ପରିଣତ ହୁଅନ୍ତି । ସେହି ପଞ୍ଚୀକୃତ 
ସ୍ଥୂଳ ପଞ୍ଚମହାଭୂତ ହି ଏହି ଦୃଶ୍ୟମାନ କ୍ଷିତି-ଜଳ ବହ୍ନି-ବାୟୁ- ଦ୍ୟୋମ | ତାହାହିଁ ବିଶ୍ଵେଶରୀର 
ଏବଂ ତାହାଦ୍ଵାରା ଜୀବର ସ୍ଥୂଳ ଶରୀର ନିର୍ମିତ । ପଞ୍ଚଭୂତ ତତ୍ତ୍‌ ହିଁ ତମୋଗୁଣର ପରିଣାମ । 

ସବ୍ଵ୍‌ର ନଅଟି, ରଜର ଦଶଟି ଏବଂ ତମର ପାଞ୍ଚଟି - ଚବିଶ ପ୍ରକାର ପରିଣାମକୁ 
ଚତୁବିଂଶତି ତତ୍ଵ୍‌ କହନ୍ତି । 

ଓଡ଼ିଶୀ ବୈଷ୍ଣବମାନଙ୍କ କୃତିରେ କେତେକ ଯୌଗିକ ଶବ୍ଦର ପରିଚୟ ମିଳେ । 
ସେରୁଡ଼ିକର ସ୍ବରୂପ ସାଧାରଣତଃ ପାଠକର ଗୋଚରୀ ଭୂତ ନୁହେଁ । ନିମ୍ନରେ କେତେକର 
ସରଳାଥ୍ଥ ପ୍ରଦତ୍ତ ହେଲା । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୧୫ 


( କ ) ସପ୍ପଞ୍ଚାମିକା - ସାତୋଟି ପାଞ୍ଚ :- 

୧ । ପଞ୍ଚବୀଜ - ହ୍ଲୀ, ଶ୍ଵୀ, କୀ, ଧୀ, ପ୍‌ ¬ ଯଥାକ୍ମେ ଓଁକାର, ବଳଭଦ, ଜଗନାଥ , 
ସୁଭଦ୍ରା, ସୁଦର୍ଶନ । 

୨ । ପଞ୍ଚଆତ୍ମା ¬ ଜ୍ଞାନାତ୍ମା, ଧ୍ୟାନାତ୍ମା, ତତ୍‌ାମ।, ଜୀବାଚ୍ଢା ଓ ପରମାଗା | 

୩ । ପଞ୍ଚମନ - ମନ, ଅମନ, କୁମନ, ସୁମନ, ବିମନ | 

୪ । ପଞ୍ଚତତ୍ଵ ¬ ରୂପ, ନାମ, ବୁଦ୍ଧି, ବିବେକ, ଆଶ୍ରୟ ! 

୫ । ପଞ୍ଚତନ୍ଜାତ୍ର ¬ ଶବ୍ଦ, ସ୍ପର୍ଶ, ରୂପ, ରସ, ଗନ୍ଧ | 

୬ । ପଞ୍ଚପ୍ରାଣ - ପ୍ରାଣ, ଅପାନ, ଉଦାନ, ବ୍ୟାନ, ସମାନ | 

୭ | ପଞ୍ଚଭୂତ ¬ କ୍ଷିତି, ଅପ୍‌, ତେଜ, ମରୁତ୍‌, ବ୍ୟୋମ | 
( ଖ) ଚାରିମଠ ¬ ନନ୍ଦ, ସ୍ବରୂପ, ଚୈତନ୍ୟ, ପ୍ରକାଶ 


ନନ୍ଦ ¬ ମୁଖ 

ସ୍ଵରୂପ ¬ ନାସା 
ଚୈତନ୍ୟ ¬ ଶ୍ରବଣ 
ପ୍ରକାଶ ¬ ନୟନ । 

( ଗ) ଚାରିକଳା - ଉର୍ମ, ଧୂର୍ମ, ଜ୍ୟୋତି, ଜ଼ାଳା ¬ 
ଉର୍ମ ¬ ମୁଖ ଏମାନେ ଚାରିଟି 
ଧୂର୍ମ - ନାସା ରସ ବା କଳା 
ଜ୍ୟୋତି -ଂ ନୟନ ନାମରେ ମଧ୍ୟ 
ଜ୍ଵାଳା - କଣ୍ଠ ନାମିତ । 


( ଘ ) ଚାରିବେଦ ଓ ଚାରିକୁଣ୍ଢଠ ¬ 

(କ) ରାଧାକୁଣ୍ଡ ¬ ଜ୍ଞାନସରୋବର -_ ରଗ୍ବେଦ 

( ଖ) ଶ୍ୟାମକୁଣ୍ଡ - ପମ୍ପା ସରୋବର -ଅଥର୍ବବେଦ 

(ଗ) ମଣିକୁଣ୍ଡ - ବ୍ୟାସ ସରୋବର - ଯଜୁବେଦ 

(ଘ ) ଗୋପକୁଣ୍ଡ - ମାନସରୋବର -¬ ସାମବେଦ 
(ଙ) ତିଶରୀର ¬ ସୁଳ, ସୃକ୍ଷୁ ଓ କାରଣ 

ସ୍ଥଳ ଶରୀର -- ରକ୍ତ, ମାଂସ, ଅସି, ମଜା ପ୍ରଭୁତି ଦ୍ଵାରା ଗଠିତ ଓ ଅନ -ଜଳ-ବାଯୁ- 
ସହଯୋଗରେ ଜୀବିତ । 

ସୃକ୍ଷ୍ମ ଶରୀର ¬ ସ୍ଥୁଳ ଶରୀରର ଆଶୟ ଭୂତ ପଞ୍ଚକମେନ୍ଦ୍ରିୟ, ପଞ୍ଚଜ୍ଞାନେନ୍ଦ୍ରିୟ, 
ପଞ୍ଚପ୍ରାଣ ମନ ଓ ବୁଦ୍ଧି ଏହି ସପ୍ତଦଶ କଳାଯୁକ୍ତ ଜୀବ, ଯାହାକୁ ଆଶ୍ରୟ କରି ସ୍ଵପ୍ନାବସ୍ଥା, 
ସୁଷୁପ୍ତି ଅବସ୍ଥା, ସମାଧ୍‌ ଅବସ୍ଥା ଏବଂ ମୃତ୍ୟୁର ପରାବସ୍ଥା ଭୋଗକରେ । 

କାରଣ ଶରୀର - ଭ୍ରାନ୍ତି ବା ଅଜ୍ଞାନତାରୂପ ମୋହମୟ “ ମୁଁ' ଭାବ; ଯାହାଦ୍ବାରା 
ଜୀବ ନିଜକୁ ସମଷ୍ଟିରୂ ପୃଥକ୍‌ କରି ବ୍ୟଷ୍ଟିଭାବରେ ଜ୍ଞାନ କରେ । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୧୬ 


୧। 
7: 
୩। 
୪। 
୫। 
5୬ | 
୭ । 


୮। 


୧୦[| 
୧୧। 
୧୨। 
୧୩। 
୧୪ | 
୧୫ | 
୧୬। 
୧୭। 
୧୮ । 
୧୯।|[| 


୨୦ । 


ଅନ୍ୟ ଦିଗରେ ଏହି ତିନି ଶରୀରର କଳ୍ପନା ଅନ୍ୟତ୍ର ଅନ୍ୟ ଭାବରେ ପ୍ରଦର୍ଶିତ -- 
ସ୍ଥୂଳ ଶରୀର ¬ ରାମକୃଷ୍ଣାଦି ଅବତାର ବିଶେଷ 

ସୂକ୍ଷ୍ମଶରୀର - ଜୀବ 

କାରଣ ଶରୀର - ସୃଷିକାଳର ପ୍ରଥମାବସ୍ଥାର ଇଚ୍ଛାମୟ ମହାବିଷ୍ଣୁ । 

“ଷୋଳ ଡମ୍ବରୁ ' ¬ ମେରୁଦଣ୍ଡ ସୂଷୁମାନାଡ଼ୀରେ ଥ୍ବା ୧ ୬ଟି ଗ୍ରା । 

ଚାରିବୀଜ ¬ ପରା, ରମା, କାମ ଓ ସନ | 

ଦଶନ୍ଧି ଦ୍ଵାର ¬ ଶରୀରସ୍ଥ ଦଶଟି ଛିଦ୍ର । 

ଦ୍ବାଦଶଜନ -_ ମୁକୁନ୍ଦ, ଅନନ୍ତ, ପବନ, ଉତ୍ଥାନ, ବସ, ବାଳକ, ଗୋବିନ୍ଦ, ସୁଦାମ, 
ବୃନ୍ଦାବନ, ଗୋକୁଳ, ମାଥୁରୀ, ଯାଦବ | 

ପଞ୍ଚମନ୍ତ୍ର ୭ ଅଣାକାର, ର।ମତାରକ, ଶ୍ୟାମ ପଞ୍ଚାକ୍ଷର, ସୂର୍ଯ୍ୟ ଏକାକ୍ଷର, 
ଅଶ୍ଚଦଶାକ୍ଷର ( ଗୋପନ ମନ୍ତ୍ର) 

ତ୍ରିବେଣୀ - ଇଡ଼ା, ପିଙ୍ଗଳା, ସୁଷୁମା । 

ତ୍ରିକୁଟ ¬ ଇଡ଼ା, ପିଙ୍ଗଳା, ସୁଷୂମାର ମିଳନ ସିଳ | 

କୈଳାସ -- ଚକ୍ଷୁଦ୍ମୟର ମଧ୍ୟବର୍ରୀ । 

କଳ୍ପବଟ - ତାଳୁ - ଏହାକୁ ସ୍ଵର୍ଗଦ୍ଵାର ମଧ୍ୟ କହନ୍ତି । 

ବଙ୍କୁନାଳ ¬ ନାସିକାର ଉପରିଭାଗ | 

ହଂସ -- ତ୍ରିକୁଟ ମଧ୍ୟସ୍ଥ ଜୀବାମ୍ମୀ । 

କାଉଁରୀ ମଣ୍ଡଳ - କପାଳ | 

ବାଞ୍ଚାବଟ ¬ ଚକ୍ଷୁ । 

ବ୍ରହ଼ୃରନ୍ଧ୍ - ଇଡ଼ା ପିଙ୍ଗଳାର ମିଳନ ସ୍ଥଳରେ ତ୍ରିକୂଟକୁ ଯିବା ପଥ । 

ଫ୍ରଙ୍କାରନ୍ଧ୍ର ୭ ଶରୀର ଯନ୍ତ୍ର । 

ପଞ୍ଚକୋଷ - ଅନ୍ମୟ, ପ୍ରା ଣମୟ, ମନୋମୟ, ବିଜ୍ଞାନମୟ ଓ ଆନନ୍ଦମୟ କୋଷ | 
ଅନ୍ନମୟ ଓ ପ୍ରାଣମୟ କୋଷକୁ ସ୍ଥୁଳ ଶରୀର କୁହାଯାଏ । ମନୋମୟ, ବିଜ୍ଞାନମୟ 
କୋଷ ¬ ସୃକ୍ଷ୍ମଣ ଶରୀର । ଆନନ୍ଦମୟ କୋଷ ହି -- କାରଣ ଶରୀର | 

ଅଷ୍ଠସଖୀ ¬ 

ହ ¬ ଲଳିତା 

ରେ ¬ ବିମଳା 

କୃ ¬ ଶ୍ରୀରାଧା 

ଷ୍ଣ - ଶ୍ରୀମତୀ 

ହ ¬ ହରିପ୍ରିୟା ରାଧାକୃଷ୍ଣ 

ରେ ¬ ସୁକେଶୀ 

ରା ¬ ସଚଳା 

ମ ¬ ପଦ୍ମା 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୧୭ 


୨୧। 


୨୨। 


୨୩। 
୨୪ | 
୨୫। 
୨୬। 
୨୭। 
୨୮। 
୨୯୮। 
୩୦ | 
୩୧। 
୩୨। 
୩୩ । 
୩୪। 
୩୫ । 
୩୬। 


୩୭ । 


୩୮ । 
୩୯ । 
୪୦। 


ଅଷ୍ଟସଖୀ ପାଟବଂଶୀ -- ଏମାନେ ଯନ୍ତର ଅଷ୍ଟକୋଣରେ ଅବସ୍ିତ | 

ଏକାଂଗଭକ୍ତି -- ଅଜୁନ ସଖାଭାବରେ, ଲକ୍ଷ ପାଦପୂଜାରେ, ହନୁମାନ ଦାସ୍ଯଭାବରେ 
ଯେଉଁ ଭକ୍ତିଭାବ ଦର୍ଶାଇଥ୍‌ଲେ । 

ଅନେକାଂଗଭକ୍ତି -- ଅମ୍ରୀଷ ଉପାଖ୍ୟାନରେ ବଣ୍ଢିତ | ଅମ୍‌ରୀଷ ସବୁ ଅଂଗରେ ଏହି 
ଭଚ୍ତିଭାବର ପରାକାଷ୍ଠା ଦର୍ଶାଇଛନ୍ତି । 

ତାପତ୍ରୟ ¬ ଆଧ୍ୟାର୍ମିକ, ଆଧ୍ଦୈବିକ, ଆଧ୍ଭୌତିକ | 

ଷଡ଼କୋଷ -- ତ୍ଵକ, ମାଂସ, ଶୋଣିତ, ଅସି, ସ୍ବାୟୁ ଓ ମଜା । 

ଷଡ଼ବର୍ଗ ¬ କାମ, କ୍ରୋଧ, ଲୋଭ, ମଦ, ମୋହ, ମାସର୍ଯ୍ୟ | 

ଷଡ଼ ଭାବ - ଜନନ, ଅସିତ୍ସ, ବର୍ଧନ, ପରିଣାମ, କ୍ଷୟ ଓ ନାଶ | 

ଷଡ଼ଭୂମି ¬ ଅଶନ, ପିପାସା, ଶୋକ, ମୋହ, ଜରା, ମରଣ | 

ଷଡ଼ଭ୍ରମ ¬ କୁଳ, ଗୋତ୍ର, ଜାତିବଣ୍ଠ, ଆଶ୍ରମ ଓ ରୂପ | 

ସପ୍ତଧାତୁ ¬ ତ୍ଵକ, ଚର୍ମ, ମାଂସ, ରକ, ମେଦ, ଅସି ଓ ମଜା । 

ଅର୍ଦଧମାତ୍ରା - ଯୋଗମାୟା ଆଦିଶଚ୍ତି ବୋଲି ମଧ୍ୟ କଳ୍ପିତ । 

ଅନାହତପୁର - ହୃଦଚକ୍ର 

ଷଡ଼ଶକ୍ତି -- କ୍ଆୀ ଶ୍ଵୀ ହ୍ଲୀ ହୀ ଶ୍ନୀ କ୍ଠୀ । 

ଷଡ଼ସଖୀ - ବୃନ୍ଦାବତୀ, ରଙ୍ଗଦେବୀ, ରତ୍ରେଖା, ଲୀଳାବତୀ, ସୁଭଦ୍ରା, ପ୍ରିୟାବତୀ | 
ଷଡ଼ନାମ ¬ ହରେରାମକୃଷ୍ଣ । 

ପଞ୍ଚଶକ୍ତି - ଦ୍ଵବ୍ୟଶନ୍ତି, କର୍ମଶଚ୍ତି, ବୀଜଶକ୍ତି, ସ୍ଵଭାବଶକ୍ତି ଓ ଜୀବଶକ୍ତି । 
ପଞ୍ଚକଳାଯନ୍ତ୍ରପ୍ରକୃତି ପଞ୍ଚବଣ୍ତ ପଞ୍ଚବେଦ ପଞ୍ଚମନ 


ଉମ ଶ୍ଵେତ ରକ୍‌ ମନ 

ଧୂମ ପୀତ ଯନ୍ତୁ ସୁମନ 
ଜ୍ୟୋତି ଲୋହିତ ସାମ କମନ 
ଜ୍ଵାଳା କୁକୁମ ଅଥର୍ବ ବିମନ 
ବିନ୍ଦୁ ଶ୍ୟାମ ଶିଶୁ ଅମନ 


ତ୍ରିଗୁଣ ¬ ସନ୍ତ୍, ରଜ, ତମ । 

ମ ¬ ପରମବ୍ରହୂ, ରା ¬ ରାଧା ¬ ଜୀବ | 

ମରା - ଲୀଳା ପ୍ରକଟନର ଇଚ୍ଛା ସମୟ । 

ରାମ -- ରାଧାକୃଷ୍ଣଙ୍କ ଲୀଳାକାଳ । 

ରାମ ¬ ରାଧା ଓ କୃଷ୍ଣ -ଜୀବ-ପରମଙ୍କ ଲୀଳା ବିହାର | 
ତ୍ରିତତ୍ତ୍ବା - ଜୀବ, ପରମ, ବ୍ରହୁ । 

ଏକାଦଶଚକ୍ର ¬ ଷଡ଼ଚକ୍ର + ଦୁଇଆଖ୍‌ + ଦୁଇ ନାକପୁଡ଼ା + ମନ 
ପରରଜଶଶବଦ - ରଜର ପରାବସ୍ଥା ସତ୍ତଵରୁ ଜାତ ଶବ୍ଦ । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୧୮ 


୪୧। 


୪୨। 


୪୩୮। 


୪୪। 
୪୫। 


୪୬। 
୪୭। 


୪୮। 


୪୯ । 
୫୦। 


ମରାଶବଦ ମିଳାଇ ¬ ପରମରେ ଜୀବକୁ ସ୍ଥାପନ କରିବା, ରୂପକୁ ଅରୂପରେ 
ମିଳେଇବା । 
ରାମ ¬ ରା ¬ ଅରୂପ 


ମ ¬ ସ୍ଵରୂପ । 
ତ୍ରିଲୋକ ¬ ନାଭିରୁ ପାଦ - ପାତାଳ | 
କଟିରୁ ହୃଦ -- ମଞ୍ଚ | 


କଣ୍ଠରୁ ଲଲାଟ -  ସ୍ବଗଁ | 

ତ୍ରିଗୁଣର ଆସନ ¬ ମୁଖ; ନାସା ଓ ଚକ୍ଷୁ | 
ଦେହର ପଞ୍ଚଭୂତ ¬ ପାଦରେ ପୃଥ୍ବୀ 
ଜାନୁରେ ¬ ଅପୁ 

ନାଭିରେ ¬ ଅଗ୍ନି ବା ତେଜ 

ହୃଦ - ବାୟୁ 

ମସ୍ତକରେ ¬ ବ୍ୟୋମ ¦ 

ନବଦ୍ଧାର - କଣ୍ଠ ୨, ଚକ୍ଷୁ ୨, ମୁଖ ୧, ନୟନ ୨, ନାକ ୨ ¬ ସର୍ବମୋଟ ୯ | 
ଚାରଖାନି - ଚାରି ଦ୍ବାରରେ ବସବାସ କରନ୍ତି । 
ସ୍ଥାବର - ଶ୍ରବଣ 

କୀଟ ¬ ନାସା 

ପତଙ୍ଗ ¬ ନୟନ | 

ଚାରିବେଦ ଚାରି ଦ୍ବାରରେ ଅବସ୍ଥିତ -- 

ନୟନ -- ଯଜୁର୍ବେଦ 

ବଦନ - ରଗ୍ବେଦ 

ଶ୍ରବଣ ¬ ଅଥବ 

ନାସା ¬ ସାମବେଦ 

ଶିଶୁବେଦ ¬ ପରମାତ୍ମା 

ଦେହରେ ଚନ୍ଦ୍ରକଳା ¬ ପୂଣ୍ରିମାରେ ନଖରେଖା ¬ 
ତିଥ୍‌ ଅନୁଯାୟୀ ¬ ପ୍ରତିପଦ ¬ ପାଦ 

ଦ୍ବିତୀୟା -- ଅଙ୍ଗୁଳି 

ତୃତୀୟା ¬ ଜାନୁ 

ଚତୁର୍ଥୀ ¬ କଟି 

ପଞ୍ଚମୀ ¬ ଗୁହ୍ଯ 

ଷଷ୍ଠୀ -- ଲିଙ୍ଗ 

ସପ୍ତମୀ ¬ ନାଭି 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୧୯ 


ଅଷ୍ଟମୀ ¬ ହୃଦ 
ନବମୀ - ଓଷ୍ଠ 
ଦଶମୀ -¬ ନୟନ 
ଏକାଦଶୀ - କର୍ଣ୍ର 
ତ୍ରୟୋଦଶୀ ¬ ନାସା 
ଚତୁଙ୍ଦଶୀ -- ଲଲାଟ 
ଅମାବାସ୍ୟା - ତାଳୁ 


୫୧ । ସପ୍ତାଙ୍ଗ ଯୋଗ -- ସାତୋଟି ବାର ଅନୁକ୍ରମରେ ବାୟୁସାଧନା । 

୫୨ । ପିଣ୍ଡ ବ୍ରହ୍ମାଣ୍ଡ - ଚାରି ଅନ୍ତଃକରଣ, ପଞ୍ଚଜ୍ଞାନେନ୍ଦ୍ରିୟ, ପଞ୍ଚକମେନ୍ଦ୍ରିୟ, ପଞ୍ଚପ୍ରାଣ, 
ପଞ୍ଚସ୍ଥାଳମହାଭୂତ - ଏ ସମସ୍ତଙ୍କୁ ନେଇ ଚତୁବିଂଶତି ତତ୍ତ୍ଵ ନାମିତ ହୁଏ । ଏହାକୁ 
ପିଣ୍ଡବ୍ରହ୍ମାଣ୍ତ ମଧ୍ୟ କୁହାଯାଏ । 

୫୩ । ପଞ୍ଚମନ ¬ କୁମନ ¬ ତେଜ 
ବିମନ ¬ ବାୟୁ 
ସୁମନ ¬ ଜଳ 
ମନ ¬ ପୃଥ୍ବୀ 
ଅମନ ¬ ଆକାଶ | 

୫୪ । କଳ୍ପବୃକ୍ଷ - ଗୋଲକର ବାହାରେ ଥବା ବୃଦ୍ଧତାଳୁ । 


କାହୁଚରଣ ରଚନା ସମଗ୍ର ( ପ୍ରଥମ ଭାଗ ) ୫୨୦ 


ଉପସଂହାର 


ଏ ରୂପେ ସମୀକ୍ଷା କଲେ ମନେହୁଏ ଯେ ଓଡ଼ିଶୀ ବୈଷ୍ଣବଧର୍ମ ଏ ଦେଶର ସଂସ୍କୃତି, ସାହିତ୍ୟ 
ଏବଂ ଆଧ୍ୟାତ୍ମିକ ଜୀବନର ନାଡ଼ିବନ୍ଧନ ସଙ୍ଗେ ନିବିଡ଼ଭାବେ ସଂଶ୍ଳିଷ୍ଟ । ଏ ଧର୍ମ ଦେଶର 
ଜାତୀୟ ଜୀବନକୁ କରିଛି ରଵିମନ୍ତ୍, ଚୈତନ୍ୟକୁ କରିଛି ଉଦ୍‌ବୁଦ୍ଧ ଏବଂ ସାହିତ୍ୟକୁ କରିଛି 
ପୁଷ୍ପିତ ଓ ରୂପବନ୍ତ । ଏଣୁ ଗୋଟିଏ କଥାରେ ଓଡ଼ିଶୀ ବୈଷ୍ଣବଧର୍ମକୁ ଏ ଜାତିର ପ୍ରାଣଧର୍ମ ଓ 
ଆତ୍ମଧର୍ମ କହିଲେ ଅତ୍ୟୁକ୍ତି ହେବ ନାହିଁ । 


